

# বাংলু তম্ফা লাইরেস্বী



অইবা :

সনামহী : মংলেম (তাম্ফা)

ওঙ্কম চিথেক ॥

**MANIPUR UNIVERSITY LIBRARY**  
**IMPHAL - 3**



# ৰাংঙু তম্ফা লাইৰেশ্বী

অইবা :



ওফ্রম মংলেম (তাম্মা) মীঠৈ

বেষ্ট সোসিয়েল ৱাকৰ, ২০০৬, (মণিপুর)

থাং-তাগী এৱাৰ্ড, ২০০৬, ইং (মণিপুর)

লালোয় হঞ্জহনবা, সনা কোনুং, ইম্ফাল।

থাংমব, ওফ্রম চিথক॥

৫৭৭২৭  
বাইটিক মশিং ১০০০ (নিশিং)

নম্বৰ : ডিজিনেট ওফসেট প্ৰিণ্টৰস,  
থোংজু বোৰোই মখোঙ

# বাংলু তম্ফা লাইরেন্সী

(ইমাগী অশেংবা খুভম)



(নুংফৌ চীং)



## ঙাংলৌ খুয়া থস্বালদা, কৎচবা

থাঙ্গা, রাংঙু লমলেন লমনুংশি  
রাংঙু তম্ফা লাইরেস্বী ইমাগী  
খোইরি নুংশাং তাফমনি ॥  
নুংফৌ চীংগী চীংদোন্দা  
উয়ানথাবা লাইনিংথৌগী মমোমলোয়  
মথক্তা মচেম শাংখিদ্ৰবী  
মখাদা মনাও পোমখিদ্ৰবী  
নাইতোম শাংচবী, তোমথিন ঙাঞ্জবীনি ॥  
মপোক লাংওন অমদনা ফৌওইবীনি  
লাই য়োনলৈ তরংবী লাইরেস্বীনি,  
খোইমোম লাইরেস্বী ইমানি  
মহৌশা কৌবী লাইরেস্বীনি  
অচি তৎতবী, অরাই কংদবী  
লৈমা তরেং লাংওন্না  
মালেম লৈময়োন কোয়দুনা  
নোইনু থুমখোং পুথোকপীনি  
অপাম নুংশিগী তুংনফম ওইবীনি ॥  
নপারীনা থাজবনা মরাংলি  
ইমাগী মতিক-ময়াইবু বারেংজবা  
লানলবা কাদা ঙাকপীয়ুকো  
শোয়রবা কাদসু কনবীয়ুকো  
রাংঙু তম্ফা লাইরেস্বী ইমাও!  
কৎচরি বারী শিংবুনসে ইমাগী  
ঙাংলৌ খুয়া থস্বাল শোক্কা  
লৎনদনা লৌশিনবীয়ুকো চানবীহৈবী ইমা ॥





## কৎচবা

কুমজা, খাজ কয়াসু নোংমনখরে  
অকাও-পরৈনা লাঙ্গোয় চনখরে  
অনৌ পায়ানা পুনখরে  
মমৈবু ময়ানা চিকখরে  
তেংপানবদা পানলিবা তাইবংপানবা  
লৈমন চননি খংনা হীংলিবোই ॥  
মপুগী লৈকোন্দা পুন্নিশিংনা  
লৈরাং লৈনম ওইনা তিনথ্রবী  
নোঙ্গা-লম্বী তানথ্রবীশিং  
‘ওক্রম ওংবী লৈনৌ (ইবেন্থৌ)  
ওক্রম নিঙোল শবী (ইমাপোকপা ইবোক)  
ওক্রম ওংবী মালিকা (ইমা)’  
করম্ববু কাওরসিগে নশুনা, নপারীনা  
শিন্থরীবনি পীরাংসে নিংঙমদবগী  
ফমলিবনি হীদেলসিদা ঙায়দুনা  
হলক্করোয়দবী ইবেন্থৌ, ইবোক, ইমাবু  
খোন্নাং লম্মন শিংঙমলোয়  
পীরাংলক্তা ‘রাংঙু তম্ফা লাইরেম্বী’  
কৎচরি লাইরিকসে খুয়াথম্বাল শোক্কা।





# MAHARAJA OF MANIPUR

SANAKONUNG, IMPHAL



## ইনিংথৌগী বারোল

সনা-কোনুংগী লাল্লোই হঞ্জবা ওইবীৰীবা ওজা  
ওক্রম মংলেম (তাল্লা) মীতৈনা হন্দক 'ব্রাংঙু তম্ফা  
লাইরেস্বী' কৌবা লাইরিক অমা পুথোকপীৰকপা  
(ইবীৰকপা) অসিদা ঐগী থম্মোয়দা য়াল্লা নুংঙাইবা  
অমদি চাওথোকচবা অমা পোকচৈ।


অইবা অসি মতম শাংনা সনা-কোনুংগী ফম্মাইবা  
অমা ওইনা লৈবাক্কী অমদি ইনাংকী ওইবা থবক থৌরম  
কয়াদা অচৌবা থৌদাং য়াদুনা লাক্ৰবা মীশক অমনি।  
ইনাং লাইনিংগা মরি লৈনবা লাইরিকখক্তা নত্তনা  
অতোম্বা, ব্বারেং, শৈরেং কয়া ইদুনা লৈবাক্কী থাক্তা  
গ্ৰান্টনচিংবা ফংম্বা অইবা অমনি। য়াল্লা পীকলিঙৈদগী  
হৌনা ইপানাং-ইপুনাংকী মমল য়াল্লবা 'থাং-তা' অমদি  
ইনাং লাইনিং অসিগী মরমদা অৰাংপা কয়া, খরদং

ওইরবসু মেনখংপা ঙ্ম্বা হায়দুনা মশাগী ওইজবা কয়া  
 থাদোক্তুনা, মতম চংনা, অহল-লমন কয়াগী মনাক্তা  
 চংজদুনা থীজিনজবা মীওইনি। অসিগীশু মথক্তা খুঙ্গংশিং  
 শেমগৎ-শাগৎপদা খোঙদাজদুনা মীয়ামগীদমক অঙম্বা  
 থৌদাং যাজখিবা খুম্বুবা, খুল্লাকপা (বাশিখোং গ্রাম  
 পঞ্চায়েৎকী প্রাধান, ১৯৯২ ইং) কাখিবা মীশক্লি।  
 পুম্বমকসিগী মইহে ওইনা মমাংদসু অদুগা হন্দকসু  
 অইবসিগী লাইরিক ‘রাংঙু তম্বা লাইরেন্সী’ অসি  
 ইরকখিবনি। লাইরিক অসিগী মরমদা য়াম্মা মরিক চুম্মা  
 অপাবশিংদা খংহল্লগনি। মসিনা কংলৈ ইনাংকী পুত্কে  
 অসিদা মমল য়াম্বা লনগৈ অমা ওইরগনি থাজজৈ।


মতুংদসু অসিগুম্বা মখলগী লাইরিক কয়া  
 পুথোকপীরাক্তুনা ঐখোয়গী ইনাংকী-পুত্কে অসিবু হেন্না  
 মপুং ফাহনবদা অইবনা অচৌবা থৌদাং লৌবীরক্লনি  
 হায়বগী অচেংপা থাজবা অদু থমজবগা লোয়ননা  
 পুক্রিং হন্দনা, মতম শাংনা তেক্তা কায়দনা লৈবাক্কী অমদি  
 ইনাং-লাইনিংগী থৌগল তৌবা ওম্বা ইবুধৌ পাখংবনা  
 নোংদম্বীবা ওইরসনু॥

ইম্ফাল,

চৈচং, ২২।১১।২০০৯ ইং কুমজা

  
 ২২.১১.০৭.  
 লৈসেম্বা সনাজাওবা

# রাংঙু লৈহাও-লৈরেন



(পুমকং কংলুরবদগী হিংগৎলকপা)



## বাহৌদোক

পীশক-পীকলিঙৈদগী হৌনা লাইয়েকপা, ইবা-  
পাবা, মীতৈ ইনাৎকী থাং-তা, শরিং-শরাক য়ান্না পান্না  
হৌরকই। ক্লাস সিল্ল তম্বা মতমদগী থাং-তাং শান্নবা হৌখি।  
মতমদুগী শুমাং কুন্মদা নিংখৌরোন কয়্যাগী বারীনা থাং-  
তানা য়ুমফম ওইবা, ফিজেং চাকচদসু (হিন্দু লাইং  
চংচরবসু) খমথেংই। শনদ্রেস্বী-চাইশ্রা, মোইরাংগী লোইকুম  
লোইকাবা নুরা শান্নালেস্বী, পীদোনুনচিংবা কয়া উজহৌই।  
১৯৬৪ ইং কুমজাগী মতমনি, হিন্দু লাইনিংগী মখাদা মীতৈ  
বান্ধরীবা অমাং-অশেংগী লমদা মীতৈ ইনাং চংচববু মাংই  
হায়দুনা মীতৈ গৌরনা, বামোন ইন্হোকুবা খমথেংবা  
মতমনি। হিন্দুগী বারী শিংবুনা ইবা লাইগী বারী, মীতোপকি  
লাইরিক কয়া-কয়া পাদুনা ঐখোয় হৌরকফম খংজদ্রবা  
লোইন্না য়ান্না শোকচিল্লবা মীতৈ য়েক তরেংনি। হিন্দি  
ফিলম, ইংলিস ফিলম্মা খমথেংনা চাওখংলকপা  
ঐখোয়গীনি হায়বা লৈরঙরে। মতমদুদা ডাঃ কমলনা ইবা  
লৈ পরেং, মাখবী, কবি-চাওবা, হিজম অঙাংহলনা ইবা  
লাইরিক মঙা তরাখঙনি হায়বা য়ারে। মীতৈগী অশেংবা  
ইশৈ - নোংমাই বারী শিংবুন লৈনা-লৈনা লৈজদবঙুম্মা  
তৌই।

লুহোংবা, ইপানথাবা, নাহুং-নারেং, লৈছন, লান্না-  
খৌরম, উক্ৰোং হোংবা (ফিরোই) হিন্দু লোন্দা সোরাং,


জৈগ্যা - লোন্দা-পুদাদা ওসি ফাওবদা হিন্দুগী  
 লাইনিংচৎপশিং য়েংবীরগা খংবীগনি। মীগী ফজবদুদা  
 উরগা, ঐখোয়না ফজবদুদি উশিন্নদবা, অরুবনা মতায়দা  
 অনৈবনা ময়াইদা, উতাংবীওম্মা হীংজবা মীথীবোং-  
 মীতাম্বালগী পুন্নি ওইরি, অরায়বা পোংকী মপুনি খংজদবা  
 হিন্দুগী মনম কোকত্রিবা, লাইরিক্তি হৈবা, লাইশুদি খংদবা  
 কয়াগী লৈঙাকলোম্মা ওসিদি হিরম খুদিংদা কাং-খোং চায়রে।  
 মীশি-মীনা থল্লে; কুম কাংলে, মীগী মমল খংনদরে। তংদু-  
 লৈতানা হিংবা ওম্মরক্তরে।

২০০৯ ইং, কুমজা ফাওবসিদা মীতৈনা মীতৈ ওইনা  
 হিংজবগী পাঙ্গল লৈত্রি। লোল-ময়েক, ইনাং,  
 লৈঙাকলোন, য়ুম্বাললোন, থকসি-খাসি, ফিজ়েং-চাকচা,  
 য়াহিপ-ফমফম, কয়াসিদা করম্বা ইনাংকী মমি তারিবগে?  
 ঐখোয় হিরম খুদিংমক্তা মীনায় নাইথাং ওইরি হায়বা য়াই।  
 ঐখোয়না ঐখোয়গী হৌরকফম খংগে, হানজিনগে  
 হায়রবদি ইনাং হনজিল্লবতদা নিংতমগনি। ঐখোয়গী  
 য়েনহৌঙৈদগী লৈজরম্বা, লাইনিংখৌ মামহী, লৈমলেন,  
 উমং লাই হরাওবা, কয়াগী বারী শিংবুনসি খংলবতদা মীতৈ  
 ওইনা হিংজবা ওমগনি হায়বসিনা ঐগী থম্মোয়দা খঞ্জদুস্তা  
 লাকখি। ব্রাখলসিনা লমজিং ওইরগা হিংলিঙৈসিদা মীতৈ  
 ইনাংকী মনুংচনবা লাইগী বারী-শিংবুন থিজিঞ্জদুনা ইবা  
 হৌজখি। তুংগী মীরোনগী চারোন-শুরোনগীদমক “ব্রাংঙু  
 তম্ফা লাইরেন্ধী” উমংলাইশিংগী মনুংদা খায়না



শিংথানরিবসি শিল্পেলোহা ঐনা ওসিদি ইনাংকী, লাইরিকী  
পুঙ্কেদা মথেল অমা ওইনা হাপচিঞ্জরীবসে অখং-অইনা  
পাবীরগা অরান-অহুই কয়া যাওরবসু চুমথোকপীরকপদু  
ফীগাও শানা লৌশিঞ্জগনি, লৌইননা মথংগী খুৎনমদা মপুং  
ফাবা বারী অমা ওইম্বা চুমথোকচগনি; ঙাকপীগনি নিংজৈ ॥  
লাইগী ওইবা লাইরিকসিবু পাবীবগীদমক থাগৎচরি; ইজমল  
মহৈ য়াল্লে নিংজগনি ॥

অইবা

  
9/10/73

ওত্রম মংলেম

## লাইরেস্বীগী মরমদা ব্রাহ্মে খরদং

ব্রাংঙু তম্ফা লাইরেস্বী উমংলায়শিংগী মনুংদা খ্বায়  
শিংখানরিবা লুখ্রবা লাইফম অমনি। খোইয়ুম লাইগা, তয়ুম  
মীওইবগা ইতোৎ-তোৎনজগুম্মা মীতৈ য়েক তরেৎ কী  
হৌরকলোন হনগৎনা নৈনরুবদা, অরিবা ব্রারী শিংবুন,  
লীকলম কয়ানা তাকচৈ চীংঙু সিদবা মপু, লাইনিংথৌ  
সোরারেল, লাইনিংথৌ স্নামহী পাখংবা, ইমা লৈমরেল  
সিদবীনচিংবা, উমংলাই হরাওবগী মওং মতৌ মালেমদা  
থিবা ফংলরোয়দবা গাভ্রনি। মীতৈসি লাইগী চাদা নাওদানি  
হায়বদা লানদরে। লমদমসিবু হান্না শেব্বা কোন্না লোইবা  
মালেমগী লৈময়োরি শিংখানরি। লাইগী লৈপাকনি;  
লাইরৈবাকনিসু কৌনরি। য়েংলু-য়েংলুবা মাইকৈদা, উরু-  
উরুবা মফমদা পুক্টিং হুবা লমদমনি, ব্রাত্ত-পাদবী  
ইমালৈবাকনি।

ইমাগী কোলোয় মিংলেনসি ব্রাংঙু তম্ফা ব্রাঙমলোন  
পান্হোয়বী, লাইয়োনলৈ তরংবীসু কোলোয়নৈ। থাঙ্গ ব্রাংঙু  
চীঙ্গোয়ারোন্দা ‘তম্ফা’ লাংওন মপোক অমগী শক্তমনি।  
নহাল মপোক অমদা ফৌওইবী ওইনা মোইরাংদা  
অকোংজাম্বগা লোইমোম ফৌগী ফৌখল, ফৌকৌরোন  
পুথোক্তুনা লাংওন লোইরগা ইথায় চীংজিন লানদুনা লমলেন  
থাঙ্গ-ব্রাংঙুদা তম্ফা ওইনা লাংওনলি। উয়ানথাবা  
লাইনিংথৌগী মমোমলোয় ওইনা অপোকপদা নিজদুনা

ফংজখিবীনি। ইবেস্মা, লাইরেস্বীসিনা ফুয়েদুনা, চফু-উয়ান,  
কেগাম চঠৈ-ফি শিন্নায়পুংদা শিনশুদুনা মতারোয় তরেংকা  
হয়েং নমুপোং তাইবংগীদমক লাংওন তমজরকপীনি।

ব্রাংঙু তম্ফা লাইরেস্বীবু খাবা এলাংবদা থাজনবগী  
লাইনিংথৌ উয়ানথাবা খাবা এলাংবগী পন্তৌগা পাথৌ মশেন  
কুমজা কয়াদা পারী মমোম ফুইদ্রবদা অপোকপা লাইবু  
খুরুমজদুনা পাথৌ অনিনা থৌনিজবদা পারী-মমোম  
অমমম ফংজখি। পারী মশেন পোক্লবসু, মমোম মশেন  
পোকলবসু মতাও শান্নহনসি, মতারোয় ওইনা লোইনহনসি,  
পারী ইমোম পোক্লবদি মরান য়ুমদিহনসি সরী নামুংনদুনা  
অপোকপা লাইদা থৌনিজখি। অসুম্মা খাবা এলাংবগী মপন  
পন্তৌনা নোঙ্গা লম্বী তানা, অমমম য়াইথেংকুমথ্রবসু  
এলাংবগী মংকৎলরবদা মমোম তম্ফাবু খাবদা থাজখি।

মপোক লাংওন কাওরুবী তম্ফাগী মঙালন্দা মতারোয়  
পান্হোয়বীনা হয়েং মপোকী মঙদল্লরে। ইতা তম্ফা নংদি  
খোইয়ুম তয়ুম মপোকতা লাংওন কুন্মৈ খোংগুম্বদা  
কাওথোকলরোয়। নংদি অপাম নুংশি ব্রাইথুংনবা তাইবং  
মপোক তানফদে। চীংঙু সিদবা মপুগী কুন্মৈ মপুং ফান্নবা  
তাইবং কয়াগী চিঞ্জাক পুথোকপা লোইদ্রিদো ইতা নংনা  
হোয়য়াথ্রবসু খাবা ‘হৈজিং-খরাই’ পুরকপদা লৌদনা ব্রাইথুং  
দনবা হৈরম অমা ব্রাংহন্দুনা মরান ময়ুম পাংলগুমসি।  
লাইরেস্বী ঐখোয় তরেংনা হৈগী হৈরম থিংলগে, লৈগী  
লৈরমসু থিংলগে। হয়েং ইনুং লৈনা ঙাল্লগা ইপল পন্তৌ

লাইনিংখোঁদা হৈরম তরেং পুরকউ, হৈরম অমা ব্রাংপদা  
এলাংবগী হৈজিং খরাই লৌঙমলৌই পাওহনথ্রসি ইতারোয়।

খংহৌদনা খোমলেন মীকপ থোরক্লে। তাংলৌ লৈনা  
থেংলবা নিঙোলগী কাদা তম্ফা নিংশিংলক্লে। হি, ইতা  
পান্হোয়বীনা মংগেমনরবদু অচুস্থনি খম্মা ইনুং ঙানবগা  
থৌপাংজখরে। পলেম অপোকপী, পম্হৌ অপোকপসু  
য়ান্নখরে। খাবা এলাংবসু হোয়াদুনা যান্নখরে। হৈগী হৈরম,  
লৈগী লৈরম মতারোয় তরেংনা শিন্নদুনা খাবা অর্রাবা  
তাখরে। হৈরম শুবা ঙমখিদরে।

চীংঙু শিদবা মপুনা শাবী-শানৌ অনিমক্কী কুম্শৈবু  
মপুং ফানা শান্নহনখিদরে। তম্ফানা হৈরম শুদবদগী হৈজিং-  
খরাই লৌখিদরে। খাবা এলাংবসু হৈরম শুদবদগী খোইয়ুম  
ব্রাশক কায়দনা চনু নিঙোলবু তালৌই শিংদা চনঙমখিদরে।  
অনিমক নুংগী ইচেন্দা য়ুমফম ওইজবা থোকখিবা থৌদোক  
ওইনা ব্রাংঙু লমলেন লমনুংশিদা ইমা লাইরেস্বী তম্ফাগী  
খুবম চীং, (নুংফৌ চীং) হায়রগসু খংনরিবা চীংদুম ঙসিসু  
লৈরিবনি। নোংপোক পাংবদা খাবা এলাংবা চীংশাং, তেঙ্গোং  
শাবী, মোকমৈ (মমৈ) চীংশাং থম্মা খুলোম্মা লৈরিবনি।  
লাইরিকসি পাবীরগা অকুম্মা মরোল খংবীগনি।

অসিঙুম্মবা ব্রারীসি ঐনা ব্রাংঙুদা চহি অনি লৈজবদা  
অহল লম্মন, মরুপ-মপাং, ইচন-ইচে কয়ানা ব্রারীপুম্বা  
হংজবদা ব্রাংঙুদা খুন্দা লৈতাদুনা লৈবীরস্বা খুদিংমক্কা ইমাগী  
ব্রারীসে খংবীরস্বী। ব্রারীসি তারগা পনুংদা নুংশি, পংহংদা

হংনিংই, থাঙ্গা কারমদাগী পেনা শকপা সিনাম সনাজাওবা  
ইখোঁগা তাম্বা য়াবা তাম্বরে। ঐগী ইশামক্লা ইতাও ইবুংঙো  
শগোলশেম চাওবা, মনিহার, লোইননা লাইরমলেন  
তানম্বা ইমাম্বা অনিগী পম্হৌশিংদা ব্রারী হংজরুবা  
লিহনবদসু মপোপ ইকায় কায়দনা ইমা লাইরেস্বী তম্ফাগী  
ব্রারীসে অদুমক হনজিন-হনজিন মাম্ববনা মপুং ওইবদগী  
ইজখিবনি।

ঐনা লাইবকখিবনা থিজিনবা ব্রাংপা হায়গদ্রা লাইপু  
ওইবা, লাইগীদমক শুথাং য়ৈনা মথং-মথং ফম্বায়বীরীবা  
অহল লক্ষন, ইমা ইবেন, মরুপ মপাং খ্বায়গা তাম্বজবা  
ফংজহৌদবা, অরাং অপা ব্রারী শিংবুন নৈনজহৌদবগীদমক  
লাইগী থৌবুশিংনা ঙাকপীগনি। মথংগী খুংনমদা  
চুমথোকচম্বা লাইরিকসিবু লাইগী ফম্বায়বশিংনা, খ্বায়  
তরানা পাবীরগা তাকপীরক্লবদি ইজমলগী মইহে য়াল্লে  
খনজগনি। খ্বায় তরাবু থাগৎচরি।

\*\*\*\*\*



“ ব্রাংঙু তম্ফা লাইরেন্নী ”

অহানবা তাক্কক

(১)

লমলেন : ব্রাংঙু লমলেন লমনুংশি অপোকপনা কায়দোং  
ওইবা লম, মনু তাইবং মপু মালেম পৃম্বগী চীংঙু থৌদা  
পুংওইনবা থাঙ্গ ব্রাংঙু লমলেনদনি ॥

ব্রাংলেন পূংজা - য়োইময়াই লাইরেন তাউদনবা  
নুমিৎমা খোম্মদোন অতোনবনা তরং -মালাং পূংময়োনদা  
হী-য়াই গা ইরোইননা থিং-থিং থিংগানা লুবাং ব্রাংলেন  
লমলেন্দা স্নাগী ক্রাগোক হাংবগুমা খোংদোইরকলে, অঙনবা  
অয়ুক্কী মতমনি।

“লাইনিংথৌ উয়ানথাবগী মমোলোয় তম্ফা, অমদি  
পান্হোয়বী ঙ্গেবন্মা লৈমা তরেংমক লাংওনলত্ৰুনা চফু,  
উয়ান, কয়ী, থেলোং, কেগাম, ব্রাংখুম শাদুনা শিনায়পূংদা  
শিনশুরম্মী”। চনু নিঙোল তম্ফা-পান্হোয়বী অনিনা চফু  
(চকফু) শাদনা শিন্নয়পূংদা লৈরিঙৈদা মতারোই চনু নিঙোল  
ঙম্মমকসু খোংহায়রত্ৰুনা মপল-পন্থৌগী শিনায়পূংদা  
নোংমগী শিনশু কায়দনা শিনশুখরে।

নহাল নোংগী মপোক লাংওন অমদা ফৌওইবী লাইরেন্ধীনা মোইরাং-তোরবুং লমলেন্দা মশাবী অকোংজাম্বগা থেংন্দুনা তাইবংগী অপাম-নুংশি তেমশিংনা ফৌকৌরোনগী পাথাং-পুথাংকোক্কী বারীবু পুথোক্লম্বগা রাইথুংনখিদবা মপোক লাংওন্দা কেগে, থাংহি ঙাংঙোয় মোইরাংদা “খম্বা-থোইবী” কৌনা মপোক লাংওন তমদুনা রাইথুংনসি সরি-রাশক পনদোম লোম্বখিবা মপোভুগী মখা শমথরকপা লাংওন ওইনা থাঙ্গা রাংঙুদা তম্ফা লাইরেন্ধী কোলোয়না শাফোংলকপনি॥” থাংহি ঙাংঙোয়, কেগে মোইরাংদা মপু থাংজিংগী কুম্শৈ য়াওমিন্নদুনা ফৌওই কোলোইনৈ শাফোংখি॥”

তম্ফা - খোইনৌ ইতারোয় ঙুম্বমক নতা তম্ফা ঐগী খোমলেন মঙলান্দা খোইমুম লাইগী মশক ওইবা শানৌ নহা লেংমাম্ববা শাবী ইঙায় অমনা তেমশিংনরম্মী খোমলেন মীকপ থোকলকপদদি ইকায় নুংশি য়ান্ন-পায়মা নুংদা রাখল লিশাং থারুবা ঙকইদকো সরিশো।

পান্হোইবী - ও! ইবেম্মা, লৈরাং - মানা পোমশাৎনরিঙে লৈনালভগা মালং ইহল অকনবা, খোইমু- খোইরা কনাগী লৌনম চিরোন নাপ্পা চিক্কা পাওথাং য়ৈরদ্রিঙেদদি অপাম-নুংশি রাংইথুংনবগী চৈথেং ফংজদেদো। কুমগী য়েননিং থানা লাকপদা হৈরাং-লৈরাংসু মকা লামনা শাৎচৈদো, মমোম লাংলেন চরৈহন নাইতোম শাংপী ইতা তম্ফাগী চেংলৌ



হেনবী শক্তমসে ইঙা-ইঙেনগী ফুগায়না লৈশাং তমজবি  
থস্বালগুম, মেরা থাগী লময়ৌবী থাবুং-থানিলনা  
তাংজনরিবী মাইথোংনিদো।

চনু নিঙোল ঙ্মমক হরাও মীনোক তম, লিরি হুস্বা  
মালংনা হীয়াঙ্গৈগী লোইমোম ফৌপালনা তরেং ময়োং  
শারকপা মানবা শম্মাংশিং, য়াচংবগী নাস্মীবনা হুস্বদা  
লোইপোম ফৌপালনা জগোয় শাবগুম্মা নিংথিজরস্মী।  
চনু নিঙোলশিং ঙ্মমক কেঞ্জরদুনা মোমোন-মোনমোন নোক  
জরস্মী।

তম্ফা - নতাগী খোমলেন মঙলানগী অপাম -  
নুংশি ঙ্গিপাত্তা তাউথজরুবা খৌদোকশিংদো  
ইতারোইশিংদা থোক্তবনিনা খংবিরোইদো। ঙ্গিশাবী ঙ্গায়  
মচা মহাক্লা তাইবংদা খোংদোইরক্তুনা শাফোংবীরবদি  
শাংচমন মইহে য়ানজগনিদো।

পান্হোইবী - লৈরাংনা ফুগায়না লৈশাং তম্ফা, লৈনম্ন  
। মালংবনা পুদুনা খোইমু-খোইরা কয়াদা লৈরাং  
শাংফম পাওদমলুবা মকুম মথা যৌরকলে ইতারোয়  
ঙ্গিপল-পন্থৌ উয়ানথাবা লাইনিংখৌগী মমোমলোয়  
তম্ফাবু কলক মীহৌরোইদবা তম্ফা কনাবু লৈগদগে।  
ইতাগী খোমলেন মঙলানদু মঙফাওনরগনি ঙ্গেবম্মা।

তম্ফা - ইতা ঙ্গেবম্মা, পুন্সিসে মঙলাননি।  
থরায়গা-হকচাংগা থান্নবা য়ারোই। মপু মাগী

নোংদমখোল হায়বদুনি।

পান্হোয়বী - ঈতাগী য়াইবী থরায় মঙানা সমু হকচাং  
পোল্লাংবু নাওশুল্লগা উনবী থম্মোয়না খোইদাজবা  
পোইরৈ তান্নবা অমগা নুংশি খোংদোয়রুবা, চনু -  
নিঙোলগী অর্রাবসু উবীরদুনা অপোকপা মপুনা খৌজাল  
লনকুবীরগনি শোইরোই॥

তম্ফা - ইতা ইবেম্মা, ঐদি থক্ততসু ইচেম লৈশাং  
তমদ্রবী ঈখাদা ইদুনিংথৌ ফুইদ্রবী ঈপল-পান্হৌগী  
নাইতোম থোকচবী থাজনি। লৈরাং লৈমন চনজরোই,  
পামু কনাগী পুন্সি নাচোমসু লৈশাং ওইনা চিলহঞ্জরোয়  
...।

পান্হোয়বী - অপোকপা, মপু মানা ফংঙমদ্রবা মীওই  
মপোকনে শাংঙমদ্রবা লৈরাংগী পুন্সিনি। করিগী উনবী  
পুন্সিংদা খোইরাং-খোইশাওনা নুংওনবীরীবনো ?

তম্ফা - খোমলেন মঙলাননিদা মঙলান, তাইবং  
শিন্হাগীনা ঈপল পান্হৌগী ময়াথং মালেম লৈদা  
তাহনফদে। চনু নিঙোল শিন্নায়শংসিদা ওসি কোরৌ  
নোংগী মপু শিন্হাবু পাংলসে॥

তম্ফ, পান্হোয়বী লৈমা নিঙোল তরেংমক অরা-  
হুইশোক লাংবা লৈতনা পান্হৌগী শিন্নয়পুংদা চফু, উয়ান,  
কস্বী-থেলোং, কেগাম, রাংখুম, পুন্সিং চংনা শিনশুথরে।  
য়োই ময়াই লাইরেন তাউদনবা, নুমিংমা খোম্মাদোন

## রাংঙু তম্ফা লাইরেশ্বী ৫

অতোনবসু ঈপুরোয় অপোকপগী শিন্হা তুংইমা লুবাং লমলেন  
লমনুংশি তুংওইনরম্নগে খুমন পুংদা খোংশানলগে হায়বগী  
মতাঙম্মা অরোইবা মশেক মঙাল ফুদোরকপা ফজথোইথ্রবা  
রাংলেন পুংজা অদুদা “লাইনিংথৌ চায়রেন লাকপা অমসুং  
চিংনিংথৌ অনিমক থৌদু - যুমলেপ তম্ফা থাঙ্গা লৈকায় পল্লামা  
চনু নিঙোলশিংগী শিন্নায়পুংদা খোংশান্দুনা চেংলৌ  
শক্তম শাফোংনা, অপাম-নুংশি লময়ৌনা লাংবনগী লৈহি  
পুবা খোইমু-খোইরাঙম্মা লৈরাংশিংগী লৈকোন চংদুনা নুংশি  
মকাদা পুমেন-পাওমেমদুনা যুমলেপ চার তম্ফা চীঙু নোংদম্ফা  
মপুনা শিন্দুনা চনু নিঙোলশিংগা উনহন্নবগীদমক  
শেম শাস্ত্রবা কোরৌ নুমিৎকী ঈচেলবু কনানদি থৈঙদগনি ?

থাঙ্গ রাংঙু তম্ফা লাইরেশ্বীদি লাইগী মপোক লাংওন  
ওইবনা ঙসি কোরৌ নোংদা থোক্কদবা খোমলেন মঙলান  
পীনবীরস্বদু লাইনিংথৌ চায়রেন লাকপা অমদি চিংনিংথৌ  
অনিদি অমুক মনাজ্জা অপোকপগী মপু শিন্হা কায়দনবা পায়বা  
নুংদা রাতান্নরম্মী। অসুমনা মঙাং রাংলেন পুংজাদা পাথৌ  
অনিনা পুমেন-পাওমেমদুনা তম্ফা ওইবা হৌনশা খোংশান্নবা  
লেপুখিবদগী লাইনিংথৌ চায়রেন লাকপা , চিংনিংথৌ,  
পাথৌ ঈবুংঙো থরায় ওইবা ঙসি কোরৌ নোংসিদি থাঙ্গা  
লৈকায় খুল্লামা কোয়রুসি হায়ববু। অসুম্মা রাতান্নরদুনা  
লেপনখিরম্মী।

চিংনিংথৌ – পথৌ ঈবুংঙো লাইনিংথৌ নতাও ঐসু  
উনবী পায়মা নুংদা খোইরাং-খোইশাওম্মা তিল্লাং যোংনা

খল্লুরিবনি । খৌদু য়ুমলেপ তম্বা, থাঙ্গা লৈকায়  
লমথোক্কা পায়ম পুংকিংনা খৌইদাজবী চনু নিঙোল  
মকাদা অপাম নুংশি তেমশিংনা সরি পন্দোল লোম্বা  
মার খোঙ্গুল লিরুসিদো ॥

লাইনিংথৌ - পাথৌ ঈবুংঙো, লৌইদাম থাজ চহি  
কুমশিং য়াম্বকলে, পাখঙ শারেপ ফারকপা, থাঙ্গ  
লৈকায় পললামা শামান-লেংমাম্ববী চনু নিঙোল মকাদা  
অপাম নুংশি লময়ৌনা খৌইমু ওইবা হৌনশানি লৈরাং  
ওইবী নাপ্পা চিক্কা চিরোলহৌদ্রবদি হনু-মাল্লৈ কাখিদ্দনা,  
কমলাক কুরু শুল্গুনা লৈরাং লৈখোক লৌইবগুম্বা  
... ॥

চিংনিংথৌ - চিংগু নোংদম্বা, সিদবা কোলৌইনরিবা  
মপু মাগী শিন্ধুনিদো । লাইনিংথৌ চায়রেনলাকপা খৌদু  
য়ুমলেপ তমদনা পাখং ওইবা হৌনশা পম্বৌগী  
মিংয়েংখাদা হাই-হুম্বা পানবসিবু পায়মা নুংদা ... ॥

লাইনিংথৌ - সামা পাঙ্গল কল্লিঙে, উনবী পুংকিংনা  
সৌইনাইদ্রিঙে লৈরাং নাপ্পদা থেৎতুনা লৈঙাক রায়েন,  
পারী ঈমোম ফুইনা চনু-নিঙোল পোকমিন্নরে মতা  
শাম্বহল, পারী মশেল নোংদম্বকসু মতাও শাম্বহল, পারী  
ঈমোম ফুইরবসু য়ুমলেপ চরা তম্বহন্দুনা লৈরাং লাইদা  
কৎপগুম্বা রাইথুনহনগদবনি ॥

চিংনিংথৌ - (হরাও মোমোন নোক্কদুনা) পাথৌ,

চায়রে লাকপা পারিং চুম্মা তুংলম চংকী পুন্সিদা পাথৌ  
অনিগী তৎন থানবা য়ারোইদবা থৌদোকশিংসে থৌদু  
যুমলেপ তল্লরক, পারী ঙ্গমোম ফুইনরল্লবা ওইরল্লবদি  
অমুক খোমলেন মঙফাওনরল্লগদবনি।

লাইনিংথৌ - চিংনিংথৌ ঙ্গসি কোরৌ নোংজাসি থাঙ্গা  
ব্রাংঙু লমথোক্কা উয়ানথাবা লাইনিংথৌগী শিন্নাই পুংদা  
মথক্তা মচেম শাত্রবী, মখাদা মনাও পোমজদ্রবী তম্ফা,  
পাছোয়বী লৈমা তরেৎমক্কা শিনশুরীঙে চকপা ফুয়ৈরিঙে  
চরৈ ফিশা, ফিথেংববু খোইদানা ঙ্গশানৌ অমমম  
খল্লসিদো ॥

চিংনিংথৌ - য়াইফথোইরবা কোরৌ নোংজসিদা  
খোংশানসি, কোলৌই মিংলেন তাখিবগুমসু তৌই।  
চেংলৌ শামনবা লৈরাংগী লৈখোক শংদুনা চিরোল্লুরসি  
পাথৌগী ব্রা পাংজরক্কে।

লাইনিংথৌ - লৈরাং ওইনা হৌনশা লৈকা খুদিং  
চিরোনবা, খোইম খোইরা কয়াগী কায়দোংফম  
ওইবীনিদো, অরেপ্পা পায়না নুংগী লংলা-লংজিন  
ফংঙমদনা নুংশি তেনগা থোংফদে পাথৌ ॥

চিংনিংথৌ - পাথৌ, লূব্রাং ব্রাংলেন পুংজাদা কোরৌ  
নারন-পাবোং লোনদ্রিঙে, খুম্নন পুংদা শিনকুমদ্রিঙে চনু  
নিঙোলশিংনা পায়মা পুক্কাং চংঙনা শিনশুরিঙেদা  
ব্রাইথুংহৌশি । পাথৌ ঐসু মোংবা ইরান য়াইদা

খোংশানখরগে ॥

অসুয়া পথৌ অনিমক ঙাইহাক পুংগোয় বারী শামদুনা  
মিংসাগী রাংমদা, পুক্টিংগী পনখৈদা মমি শাম্মখরে।  
লাইনিংখৌ চায়রেনলাকপা চিংনিংখৌ অনিমক লেপ্পা লৈতনা  
লাইজ ঈচেলগা চাংদম্মুরিবা খোইমোম লাইরেশ্বীগী  
মতমপাত্তা লুবাং রাংলেননা হীয়াং হীরেন তোংদুনা  
খোংশানলকপদা হৌনরুবা লৈতনা সনাগী হী অমমম তোং,  
লুপাগী নৌ অমম পায়দুনা খুংহাম তোয়না হোন, চেক্কা  
চাদী শেশ্বাংনা মালেম থাত্তা পায়বগুম্মা উয়ান থাবা  
লাইনিংখৌগী চনু নিঙোলশিংগী শিন্নায়পুং যৌমবা থাঙ্গা রাংঙু  
তুরেন্দা হোনজিল্লক্কে। মিকুপ-নাহ্ম কাংদনা খোঙকাপা ঈহ্নন  
তম শিন্নয়পুংদা খোংদোয়লক্কে।

লাইনিংখৌ – (য়ান্না চিংলেয়্যা) – হাঃ ইবেন্মা চনু-নিঙোল  
ঙল্লমক শিন্নায়পুংদা শিনশুরীবী ‘করী নুঙগীবু শিনশুরিবা  
ওইরবনো ? চিংঙু কনাগী খৌহ্ননশিন্নো পায়মা পুক্টি  
ংদা খংজনিংখরেদা । চনু নিঙোলশিংনা পাখং ওইবা  
খৌদু য়ুমলেপ তমজদ্রিবা, উনশা পাথৌ অনিদা রাগী  
নাঠৈ কাংবীরবদি পায়মা পুক্টিংদা পেনজত্থনিদকো ।

শিন্নায়নুংদা শিনশুরীবী চনু নিঙোল ঙল্লমক পায়মা  
পুক্টিংদা অপাম নুংশি মৈবায়রক, লমজাও লাংমৈনা  
চাকপগুম থিংঙমদ্রবা ঈপালথাগী ঈচেলনা তোবর্বান

চাংজৌনা পাখৎ লকপগুম তম্ফা, পান্হোয়বী লৈমা তরেংমক  
 ইঙক-ঙক্কা ঈকায় নুংশি যাম্ননা খোমলেন মঙলান্দু  
 মঙ্ফাওনরক্কাবদা তম্ফাদি লুরেনথঙগী খুয়া-থম্বাল ফাওনা  
 অপাম নুংশিগী লাকঙম ফাঙমদ্রবা নুংশি ঈচেলনা ও  
 থেংলরে। মতারোই চনু নিঙোলশিংবু শিনশুবদি খুংখাদনা  
 মিৎচি-মিৎচি তেনগা থোংনৈ মচে তম্ফাদা অমুক মিৎচামৈ,  
 খোইয়ুম মাইথোং হেল্লবা য়োইনৌ ম্মা, য়োইময়াই লাইরেন  
 তাউদনবনা অমুকী য়েন্দা অঙনবদা চীংথৈ ফীদুপ অহুমদগী  
 অহানবা পন্থোং হাংদোজুনা তরং-তরং শিনশুরকপগুম্মা  
 উবদুদা অমুক মিৎচাম্মা হুইঙক-মাইঙক্কা য়েংউ য়েংউবা  
 মাইকৈদা মিৎচাম্মা ওম্মুঙরে। রাংডু তম্ফা ঈবেম্মা রাগী নাতৈ  
 কাংলগে চনু নিঙোল য়ারাসে ঈকায়-ঈকি রাংমা লান,  
 লৈরাংগী লৈকোন ওইরিবা শিনশুবদা খোংহাইরকপা  
 খোইয়ুম ওইবা হৌনশা য়ারা য়াথংনা চনু নিঙোল ঐখোয়দা  
 তেমশিংনা, হংলক্কাবদি তরাই-তরাই রাগী নাতৈ কাংফদে,  
 রাগী রাহন চুমদনা নুংশি মকাদা রাতায়নরক্কা ঈপন-পন্থৌনা  
 করি ..... পলেম ঈমানা করি .....। হুম ! ওসিদি  
 লমলানবা মকাদা নিঙোল চিনফেন ফাররোই নোংমা ইনুং  
 অমদা কাংলগে নিংলদুনা রাগী ব্রাফৈ থৈনা কাংখরে।

তম্ফা - চনু নিঙোল ওইবনা, পায়মা পৃক্লিং  
 থেনবীনা অসুম্মা শিম্ময়পুংদা লাইনিংখৌখোয়না  
 খোংহাইবীরজুনা রাহং-পাওহংবীরগনি খংজহৌদবনা  
 নিঙোলবু পোকপা পন্থৌদা রাহং পাওহংজহৌদরে।

কোরৌ শিংবুম তরেংনি লানদনা উনশা কাদা  
পাওমেনজরগে চনু নিঙোল ঐখোয়বু খোইখা-লিনখা  
থীবীনু।

লাইনিংথৌ - শিন্নায়পুংদা শিনশুবীরগা চকপা ফুয়ে  
শারগা, ফিশা তেনগাথোংববু করি নুংগীনো  
খংবীরকদবসি, খংনা-খংনা উনজা মশেন নভে পুক্রি  
ংনা খোইদাবীদবনা নাইনু-কিশি থম্বীবরা খনজৈদো  
ইবেম্মা।

তম্ফা - ঈপল-পম্হৌগী শিন্নাইপুংদা শিনশুজবা চনু  
নিঙোল ঐখোয়নি। চকপা ফুয়েনা, চট্টে-ফিশাবসে করি  
নুংগীদা শিজিন্নবনো খংজদবা তশেংবমক্ৰি। হয়েং কৌবা  
কোরৌ নুমিংতা পম্হৌ মকাদগী খংজরক্ৰগে, তম্মা  
খোঙহাইবীরজুনা খংবীরবদা .....।

চীংনিংথৌ - চনু নিঙোল ওইবীশিংনা শিন্নায়পুংদা  
শিনশুরগা করি নুংগীনো খংবীরমদবসি পায়ম্মা পুক্রিং  
লাংতকুজৈ। হয়েং নোংদি পলেম-পম্হৌগী মফমদগী  
অরেম্মা অমতং খংবীরমউকো ঈবেম্মা। খোইয়ুম পাখং  
ঐখোয়সু ওসি কোরৌ নোংগুম তননা খোংহায়জরক্কে।

তম্ফা - পায়ম্মা নুংদা কিশি থম, উনবীনুংদা  
খোইশাওনা বারৌ পুরৌবীগনুদো চনু নিঙোল  
ঐখোয়দা। ঈকায়-ঈকি লাম্মা ঈপল পম্হৌদা শানৌ ননিং  
থুংননবা ...।



লাইনিংথৌ - থাবুং থাজগুম্মা চেংলৌ শক্তুম্মা শুমহাংয়াই  
পুরিবি শিঙেল চিনি-চম্প্রাণ্ডুম ব্রাহৈ খুদিং কোচি থেং,  
থম্মোয়গী পান্দম লাক্সা তেমশিংনবী ঈবেম্মা । শানৌ  
নকাদগী নাপ্সা চিক্সা কোলোয় মিংলেন খংজনিংববু  
পলেম - পস্খৌগী য়ারা তুংইমখিগদ্রা ?

ঈবেম্মা তম্ফা ব্রাঙমলোয় ঈকায় নুংশি পল্লাননা নুংশি  
মকাদা হায়সি হায়ঙমদা উনবী নুংদদি ওমচাক্সা হায়রগে খল্লি  
লেমলৈ ঙানা লাইজ ঈশিং পানবঙুম্মা মতারোই কয়গী  
মমাংদা ফোংঙদনা ওইনজরীঙৈদা মতারোয় পস্খোয়বীনা  
লাইনিংথৌগী অপাস্বদু ঈথৌ-লাংবা কোকহনখরে।

পাস্খোইবী : - লাইনিংথৌ য়াইফবা ঈপন-পস্খৌ শক্সবা  
উয়ান থাবা লাইনিংথৌগী তোমথিন ঙাঞ্জবী মখত্সা মচেম  
শাত্তবী, মখাদা মনাও পোমদ্রবী, ঈদু নিংথৌ মপৌরাসু  
লৈজদ্রবা লৈরাং লক্তগী অথোইবী, শিঙেলক্তগী লৈনম  
চাওবী, চীঙু অপোকপগী খুদোললৈ তোমথিন ঙাঞ্জবী  
“তম্ফা ব্রাঙমলোই” কোলোইনজৈ।

মিংস্সা লকা অনি তথক-তথক মালেম লৈদা খোংবীনা  
তক, মতা পাস্খোইবীনা তম্ফা কোলোই পাওদমখ্রবদা ইকায়  
নুংশি য়াম্মা থম্মোয়নুংদদি ওইনজবগী মাইথোং উলকলে।

তম্ফা : - চনু নিঙোলগী কোলোই মিংলেনবু নাপ্সদা  
নাচোম ওইনা থেংপীরবনিনা লাইনিংথৌগী কোলোই  
মিংলেনশু চনু নিঙোল ঐখোয়দা চিংন-পঠৈ লৈতনা

য়াথংবীরমউ।

চীংনিংথৌ : - ঈবেম্মগী কোলোয় মিংলেননা পাথৌগী থম্মোয় লাইয়ুমদা তিনখিবগুয়া, ঈবেম্মা তম্ফানা লাতকু রিবা নাপ্পা চিক্কা তাবীনিংবদু লাইনিংথৌ চায়রেল লাকপা কোলাইনৈদো ইবেম্মা। কোলোয় মিংলেন খংনরে, নুংশি য়ারাসু পাওদয়রে, ওসি কোরৌ নোংদগী নুংশি লিপুল শেমলসিকো তম্ফা রাঙমলোয়।

লাইনিংথৌ : - তম্ফা রাঙমলোই, চেংলৌ হেনবী কোলোই মিংলেন নাপ্পা চিক্কা লৈশাৎ তম্মুথ্রবনিনা কোরৌ নুমিৎনা নারন-পাবোৎ লোনদ্রিঙে খুমন মরাংয়াই পাংখিগদৌরে, চনু নিঙোল ওইবী নখোয়সু পন্থৌগী মোংবা মরাংয়াইদা হলরাইহৌরো পথৌ ঈবাননিসু অয়াং লমহৌরগেকো।

তম্ফা : - (ঈকায়-ঈকি পল্লানা নুংশি মকাদা হায়খিরম্মী) চনু নিঙোল ঐখোয়দি পন্থৌগী মোংবা ইরানয়াইদা হনরাইদনা লোইয়ুম্বা তম্বা কনাগী হৈনা তুংইনজরুগনি।

- লাইনিংথৌ, চীংনিংথৌ অনিমক সনাগী হী, তোংলদুনা লুপাগীনৌ পায়রদুনা লাইজ ঈপাল লানদুনা খোংশানখরে। য়োইময়াই লাইরেন তাউদনব নুমিৎম্মা খোম্মদোন অতোনবনা সনা অহিংবা মশেক মঙালগা ইরোইননা ফুদোক্লম্মগা খুমন মরানরাইদা নুমিৎনা নারল

পাবোং লোম্মা মুমচংখরে।

পাম্ফোইবী : - ওসি কোরৌ নোংসিদি ইতাগী মাইথোং লকাসে মহৌশা কৌবী লাইরেস্বীদো অসুম্মা ফজথোয়রমগদরা চাংদমনিংলকই। খোমলেন মঙুলানগী মইহে য়াল্লে, নিংজ কাদা রাইথুং পামজ মকাদা য়ৌগদবা লোইদাম থাজ কয়াবু রাংলিবা ...? ইতাদি মপোক ফৈদকো ...॥

তম্ফা : - (মতারোই কয়াগী মমাংদা ঈকায় নুংশি য়াল্লেনা) শিঙেল চিনি চমপ্রাঙম্মা রাইহে অমগা কোচি অমগা ..., নতা তম্ফা ঐগী মপোকসি চীঙু সিদবনা করিবু তল্লীগবা ...।

পাম্ফোইবী : - (নোকমী নোকমী, মোইথেম তৌরদুনা)

ইতা তম্ফা, লৈরাংগী মপোক্তা পোকচরুবনা ঈকায়থীবী হৌনশানি। শাবী-শানৌ হায়বসি অপাম-নুংশিগী মপোকনী চীঙু মাগী নোংদমখোলনি। ইতাগী লাইবস্তা তমলমলবদি ঈলদা লকচরকপা লেমলৈ ঙাঙস্থনি করিগী নুংনাংবীরীবনো।

তম্ফা : - ইতাখোয় ওয়মক নতা তম্ফা ঐদি মিকুপ খুদিং, খোংথাং খুদিং অপাম নুংশিগী ঈরৈনা খোমলেন মিকপ থোকলোইদৌরে। কোরৌসু মোংবা মরাইয়াইদা খোংদোইস্তবনিনা চনু নিঙোল ঐখোয়সু খোংদোয়রসো।

মতারোয় ঔল্লমক চিবাংল লকাদদি ফোংগুদনা নোকমি  
নোকমি ব্রাতানৈ। মিৎচি-মিৎচি ব্রাংফোংনৈ, মকা লাম্গদি  
তাহন্দে। মতারোয় অমগী মরজ্জগী -ও! পাম্মুইদা উয়ানথাবা  
লাইনিংথৌগী মমোমলোয় তম্ফা, অপাম নুংশিগী থৌরীনা  
পুন, মালং ঈহুন অকনবা লোইবী চিংনা থিংঙমদা, মাঞ্জা  
মাগী য়াবানা চনু নিঙোল নাপ্পদা শিংজা-য়ৈরবদা উনবী-  
পুক্কাং নৌহৌনা, থম্মায়-চেঙ্কা মাবু ফাসি ফাঙমদা  
নুংশিবগী অত্রা চৈথেং ফংলবোই, কলক পেনজৈএ -মাগী  
মাগী মতমনবু য়ৌরক্কাবদি চুরমদবা কুমগী নোংসু মচুরকই,  
ঐখোয়দি চোৎপীররোই

শিম্মায়পুংগী চনু নিঙোল ঔল্লমক নোকমিম্মরদুনা  
খোংদোই হুনলকই। য়াংদৌ লম্বী খোংশানলকপদা মতা  
পান্সোইবীনা ব্রাহৌরকই।

পান্সোয়বী - নতারোয় ঐখোয়বু পায়মা নুংদা  
নিংশিংবীদ্রবসু য়ারনিদা ...। নুংশিগী তেমা পাল্লবদা,  
নুংশি চৈথেংনা মৈব্রায়রোইদবা লৈরমলোই।

তম্ফা - ইতাখোয়, করিনুংগী শিনশুবীবা  
ওইরবনো চীঙু মাগী থৌইনশিননো খংজনিংখরেদা  
হায়না য়াথংবীরম্বদু ঈকায়-ঈকি ব্রাংমা লাম্মা ঈপল  
পম্হৌ, পলেম ঈমা পোকচবীগী মফমদা লংলা-  
লংজিন ওইম্বা পুমেন-পাওমেম্জরক্কাগে।

পান্সোয়বী - হোয়য়াজরে, হেয়য়াজরে তেমখিন

গানজবী-ঈবেম্মা। চনু নিঙোল ঐখোয়দা অহকপা  
য়ারানা নুংশি চাংয়েং ব্রাফোংলম্বা করিগী পাওখুমদনি  
ইতা। ইতারোয় ওম্বমক খোমলেন মঙলান মঙতমসে  
হয়েং কৌবা কৌরৌদি নুংশি পাউখুম ব্রাহনসে।

তম্ফা - ইতারোয়, ওম্বমক অয়াং লম্বহৌরসি  
মোংবা ইরায়াই যৌরবনিনা নতা তম্ফা ...।

তম্ফা, পান্হোয়বী, লৈমা তরেংমক উয়ানথাবা  
লাইনিংখৌগী শিন্নাইপুংদগী ওসি নোংগী শিনকুমখরে।  
কোরৌনা অমমম লোক্তা নোংদম্বা লাইগী খৌদা (মঙম)  
লোইখিবনা খোইমোম লাইরেন্সী, মতম কৌবীনা মহৌশাগী  
অমুবা চরৈনা মালেম ঈমাগী শক্তমবু কুপ্পগী খুদম তৌরবুং  
লমজাওদা যোইময়াই লাইরেন তাউদনবনা য়াইশা শগোল  
তরেংপু পাবোং লোন, মপু মাগী লৈকোন্দা তরু-তহেম্বা  
খোংশনবদু উরগা তরং-নোংদদোনদা চেপ্লিবা নিংখৌ-  
তুরেল, অপঙা কয়ানা লৈতেংলিবা লোইবা খম্বা নাইদ্রবা  
খোইয়ুম-তয়ুমগী মিৎস্না লাকাগী অরোইবা পনখৈদা  
শকলোংখরে।

## অনিশুবা তাক্কক

(২)

লমলেন, উয়ানথাবা লাইনিংথৌগী সনা সঙ্গায়  
(মোংবা মরানয়াই) লমলেন ব্রাংডু লমনুংশিদিনি।

ব্রাংলেন পুংজা - খোইমোম লাইরেস্বী, মতম পুবী  
ঈমানা খুমন পুংদা মপারী অহল য়োইময়াই লাইরেন  
তাউদনবা নুমিৎলা খোমাদোন অতোনবা থিং-থিং থিংগববু  
খুমন লমলেন লমনুংশি, তাইবং মালং খোইয়ুম তয়ুম পুং  
ময়োন্দগী নাথৈখ্রগা মবুং তরেংকী থাবাদোন ঠৌরবা চরৈ  
নমখাং থোন ঈপা সোরারেনগী জগোয় শাবী লৈমা তরেংকী  
চেংলৌ শক্তমদগী হেননা চংখোম্মা থাজা ব্রাংডু লমলেমন্দা  
শাফেংলকপা মতমনি।

থাজা ব্রাংডু লমলেন লমনুংশিলক্তগী অথোয়বী  
লোইবী চীংলোন কয়ানা লৈরাং থম্বালগী লৈকানা  
কোয়শিনবা থমচেৎকুম নিংথিবী মহৌশা কৌবী লাইরেস্বীনা  
তাংজনফম ওইরীবী ঈমাগী শক্তম য়াচংবদা থয়াইনরম্বদু  
ফিঙৌ শেংপী থাবাদোন মবুং তরেংকী থাজনা মপন পন্টৌ  
অপোকপা লাইগী থৌদা তরং-মালং মপুংয়াইদা ঠৌরবা  
ফিরাংজিনা লৈফোন মচুগুম্মা চায়থরক্লবদা তাইবংপানসে  
লুপা মহি চেনবগুম্মা ঈরং ঈপাক ওইরক্লে।

চীংয়া-তময়া লৌবুক-লমহাং, উরী-উপান,  
হৈকোল-লৈকোন কয়াগী ফজরবা শঙম, লিরি হুয়া  
মালংবনা পুরকপা হৈনম, লৈনম, যাচংবদা মোংবা মরানয়াই  
য়ারেকপ্তবা পোদ্বী চেক্লা, নুমিদাং চাক্তবা লমলকী চেক্লা  
কয়ানা উনবী পুক্টিং হুয়া খোংলিবা, খৌরানমিচাকী ঠৌরবা  
মচু কয়া কয়ানা তম্ফা-খুদোপ যাইওইবগুয়া মশেক মঙানগা  
লোইননা ফুদোরকই। লোইবা নাইদ্রবা য়েংউ- য়েংউবা  
মিংফমদা মিতানফম, ওইরিবা পুক্টিং হুনা থিংঙমদ্রবা  
মতমসিদা খোইয়ুম তয়ুক ওয়ুমক ফজবনা শুমহংলবা,  
অচিকপা মোং-হাখিদ্রবা মহৌশা লাইরেশ্বীগী খুদোলনি।  
অপাম নুংশিগী থিংঙমদ্রবা মোং হাদ্রবা ঈচেলনা ঈরাইরক্লবদা  
চনু নিঙোলগী থম্মোয় লাইয়ুমদদি কলবা নোংজুগী শাফুগুম  
পুমনিল-নিলখরে।

অসিগুনুবা ব্রাংলেন পুংজাদ থাঙ্গা ব্রাংঙুদা খোইয়ুম  
লাংওনা মপন পন্থৌ উয়ানথাবা লাইনিংথৌগী সনা সঙ্গায়নুংদা  
তম্ফা ব্রাঙমলোয় অপাম নুংশি মৈব্রাইনা শাবী মঙায়মচানা  
পুকমেন পাওমেমদুনা হংজরহা য়ারাবু পাওহমবগীদমঙা  
পায়মা নুংদা মওল-মওল খল্লদুনা নুংনাংলিঙৈদা চীংঙু  
নোংদহা লাইনা ঈবেম্মা তম্ফাগী অরাবসি উবীরদুনা পালেম  
মমা অপোকপীদু খোংহাইরকলে। পালেম মমাবু উজবদা শ্বায়  
লাওনা নিংশা মপী হোল্লদুনা মাইথোং লকাদু লৈচিলনা  
কুপ্নবা থাজগুম উরক্লে।

লৈগী লৈচু, উহৈনা মমুন ফারকপদা উগদবা মচু

মাইথোংদো উরুভবদা পলেম মমাগী পায়মানুংদা অরা  
ছইশোক লাংথরে ।

লৈমা - (মমোমলোই মাইথোংদু উরুভবদগী)

ঈমোম লাংলেন চরৈহন, ঈমোমলোই তম্ফা  
নাইতোম শাৎপী থাবদোন, কোরৌ নোংমা চুপ্পা শিনশুরগা  
তরা চাকলেন চিন্দমদনা করিগী তুমখন তানগনি । নতারোয়  
চনু নিঙোল কনানা, তম্বা ওইবা হৌনশা ঈমোমলোয়গী কাদা  
লোইরং-শিংখোং ওইনা থঙ্গা লৈকায় লাম্মা খোংহায়রজুনা  
লাকচ-খুদুম চনখিবা চনু নিঙোল, পীবা কনানো, নপল  
পন্থৌ লৈরিঙৈদা লাকচগদবা । ঈকায় ঈকি পলাম্মা ইমোমগী  
য়ারাদো পোরোন শংপগুম্মা কাংলোগবা ইমোম লাংলেন  
থাদোয় ।

তম্ফা, চনু নিঙোলনা তৌরাংথক্তা ফল্লম্বদগী পলেম  
মমাগী যারা খোঞ্জন তাবদা হরাও মথোয় কানা নোংদম্বা  
লাইনা কুবীরদুনা রাগী রাহৌ কাংলরুভদা তাম্বগী খোঞ্জন,  
কোকিলগী খোনথাং, শজি মিতাবু ওমজবী মিৎচি, থাজ  
মানবী মাইথোং উরুভবদুদা পলেম মমাদু চীঙু লাইরেস্বীনা  
শকলোতুনা লৈবগুম্মা চেংলৌ হেলমগদ্রা তুজুংই ।

তম্ফা - পলেম ইমা অপোকপী নমোম তম্ফাবু  
চনু নিঙোল, তম্বা নুপা ওইবা কনানবু লাকচ-খুদুম  
চনগনি । পলেম-পন্থৌ রাংতেদো, নমোমগী অরাংপা  
হায়ববু খংজনিংবা মাংওইবা, হংজবদি ওমজদবা যারা



কয়া অমনি, পলেম ঈমা, পম্বে ঈপাদা নত্তনা কনাদা  
ব্রাতম্বরুগনি ?

“ওসি কোরৌ নোংদ চনু নিঙোল ঐখোয়না চকফু  
ফুহিং য়ৈরিঙে, ফিশা তেমথেং কাংলিঙেদা খোইয়ুম পাখং  
ওইবা অনিখক শিন্নায়পুংদা খোংশাম্বলকুম্মী পালেম  
অপোকপী।”

লৈমা - (হরাও তুজুং পোক, খংনিংবনসু লাংতক  
৷, মমোম লাংলেনগী য়ারা তাবা লোইদ্রিঙে)

তম্বা নুপা অনিদুদি ঈমোম লাংলেমা মাংলমচৎতা  
চেংলৌ শক্তম খোইদারুবা, শাফোংখিবা লৈতবরা ? লমলেন  
কৈদগীনো, ফিজ়েং চাকচনা করিনা ওইবগে ঈমোমলোই ?  
পলেম ওইবী মমাদা য়ারা ফীগে শেংউকো।

তম্ফা - (হরাও মীনোক তম, য়ারা খোজেন তথক্লা  
থম্বা থক্কী লাইজঙুম ব্রাগী ব্রাথে শেংলকলে)

“পলেম, অপোকপী, চীংঙু লাইগী মতিকনি,  
খোইয়ুম শিংদো চংখোল্লি, সনাগী হী তোং, লুপাগী নৌরেল  
পায় শিন্নায়পুংদগী হীদেল মপাদা হী খাম্বগা শিন্নায়পুংদা  
খোংদোয়রজুনা পাওহংলবনি অপোকপী।”

লৈমা - চীংঙু লাইগুম্বা, সনাগী হী অমমম  
তোংবা, লুপাগী নৌরেল অমমম পায়দুনা  
খোংনেৎনরকপা চেংলৌঙ হেনবা খোইয়ুমশিং অদুনা  
ঈমোমলোইদা করম্বা ব্রাই নাতৈ কাংলবগে তম্বগবা

পলেম নমাদা ঐঙোন্দা।

পলেম মমাগী মফমদা ওইনজরদুনা উনবী নুন্দা  
ওমচাকরিবা নুংশি য়ারাদু পাওদমলমলে।

তম্ফা - “চনু নিঙোলশিংনা অশুক ব্রানা শিনশুরিবা  
অসিবু করি নুংগী শিনশুরিবা ওইরবনো ? চিংগু কনাগী  
থৌইনশিনো, খংজনিংখরেদা। রাহংলকপদা ঈপল-  
পন্থৌ অপোকপা, পলেম ইমা অপোকপী নোংমা  
কোরৌদসু খংহনবীদনা শিনশুরিঙৈদা রাহং  
পাওহংবীরবনি। ওরাংগী রাংলেন পুংজদা তম্বা  
ওইবশিং খোংশানলত্তুনা হংজরখিনি  
তাকপীরমীদো॥”

লৈমা - ইমোমলোয় তম্ফা, করিগী পায়মা  
পুক্কীং ওমচাক্লা চেংলৌ শক্তম শকলোংনা নুংনাংবদি  
নপল পন্থৌ অপোকপা লৈরিঙৈদা খোইয়ুম ময়াম  
লাঙ্কুনসু ইকায় ফিক্ক খুমহনবা ওইথোক্তবনি। পলেম  
নপা অপোকপী লৈরি, নপন পন্থৌগা পুমমেন  
পাওমেমরগনি।

তম্ফা - অপোকপী ঈমা, হয়েং ঈনুং লৈনা ঙানলকপা  
মপুগী শিন্হাপুংদা শিনকায়রকপা ঈবুংখোয়সু তম্বা  
খোঙহায়বীরকউ পাওদমজরগে। ওসি কোরৌ  
নোংগীদি চনু-নিঙোল ঐখোয়সু পলেম-পন্থৌদা  
হংজহৌদবনা ফোংঙমদরে য়ারাদো। হয়েং ইনুং লৈনা

ঙাল্লগা পলেম-পান্হৌগী য়ারা তুংইম্মা ব্রাহনজরগে  
পাউদমজখি।

অসুম্মা ঈবেম্মা তম্ফা, মমা ঈবেম্মা লৈম্মা অনিনা  
নিঙোল কাদা ব্রাতান্নবদু নাপ্পা চিক্কা তানরিঙৈদা উয়ানথাবা  
লাইনিংথৌ মোং-হাদনা খোংদোয়রকলে।

উয়ানথাবা লাইনিংথৌ - নাইতোম্ থোকপী থাজঙুম, ইংনা  
চিক্কা ঙাল্লিবী ঈমোমলোয় তম্ফাগী নিঙোল কাজাওদা  
পলেম মমাগা চিবোন-চিবোন ব্রাতান্নববু থাঙ্গা ব্রাংঙু  
লমলানবা, উনশানুংগী তম্বা কনানা লাকচ খুদুম চন,  
পাবন-পীবননবা, তেমশিংনবা, শমা-পাঙ্গলবা কনাগী  
মতিক লৈদুনা ঈমোমবু তেমশিংনবরা ? পন্থৌগী কাদা  
লোইরং-শিংখোং ওইনা লৈপ্লরবদি পুন্নি পীখমনগনি  
খংদবোই। লৈম্মা, ঈমোমলোইগী মাইথোং লকাসি  
মহৌশাগা মামদেদো, পারী ফুইদ্রবা, ঈমোম মথক্তসু  
শাৎতবী, মখাদসু পোমজদ্রবী থাঙ্গা ব্রাংঙু লমলেনদা  
হায়-ছম্মা শাৎচবী ঈমোমনিদো। করিনুংগী মাইথোং  
মকশনবা, উনবী পুকিংদা ওমচাকনবনো মপন-পন্থৌ  
লৈরিনা, ঈমোমগী য়ারা তম্মু তাশি।

লৈম্মা - লাইনিংথৌ ঈবুংঙো য়াইফবা ননায়বু  
লোইবা লৈম্মাবা, ওসি কোরৌ নোংজাদা নামোম  
লাংলেন ঈবেম্মা, পম্হুয়বী, লৈম্মা তরেংনা  
শিনশুরিঙৈদা খোইয়ুমগা পাংখক্বা তম্বা পাখং অনিনা

সনাগী হী অমমম, লুপাগী নৌরেন অমমম পায়রদুনা  
খোংহায়রকুগা শিনত্তরিঙৈদা “করি নুংগী  
শিনত্তরিবনো, চীংঙু কনাগী খৌইনশিম্নো  
খংজনিংখরেদা” ব্রাহংলকপদা মমোমলোইশিংনা  
অমত্তা পাওখুম পীঙমদ্রবদা ঈকায় নুংশি য়াম্ননা  
লৈনখি।

নমোমলোই তম্ফানা - “ঈবুংখোয় হয়েং কোরৌ  
নোংদসু তন্না খোঙহায়বীরকউ ঈবুংখোয়না অদুন্না ব্রাহং  
পাওহংলগনি খংজহৌদবনা পলেম - পন্থৌদা হংজহৌদরে,  
হংজরকখিগে তেমশিংনখরে। পুন্মকসি ননাইবু লোইবা  
লৈমাবনা য়াংখংবীগনি, নোংদমবীগীনদো য়াইফবা।

উয়ানথাবা লাইনিংখৌ - ঈমোমলোয়, তম্ফা পায়না  
লৌশিং চাউবীনি, ঈমোন্না লাকচনা ব্রাগী-ব্রাহন,  
পাওগী-পাওখুম পীরমদবসিনা খৌইয়ুম লাইগী  
মচাঙুম নিংবা, লাইমক ওইরবসু মাইথিবা পীত্রবনি।  
ঈমোমনি হায়বদা হেদোকু পকচৈদা - ॥ ঈচাদি লাইগী  
মপোকনে, অমত্তা পোকচবী থাদোইনে। হয়েং কোরৌ  
নুমিৎতসু তম্ফশিং অদু হল্লকখিগনি; খুনু মখোং  
শমলৌবা হায়বদুনি। ঈমোমগী লাংদা থুরবা, মিরান্দা  
পল্লবা-খৌইমু খৌইরাবা থাদোককে ঈমোমগী মনিং,  
মিরান্দা থুদুনা থল্লগা পুন্সি কেমনহনগে মনিং ঈমোমগী  
পামজবদা খৌপাংসনু। ব্রাগী ব্রাহংদি করিসু নত্তেদা  
লৈমা।

লৈমা - তপথবীগনিদো, ননাইবু লোইবা  
লৈমাবা, তম্ফা অরা হুইশোক লাংলেদো, তরা চাকলেন  
চিন্দমদরে, পায়মা পুক্রিং লৈতাদরে, করি নুংগী  
শিনশুরুবনো? হয়েং কোরৌ নোংদদি পলেম পস্হৌনা  
রাগী নাতৈ কাংদ্রবদি পুন্সিসে শিন্মায়পুংদা অমুক হমা  
খোংহায়খরৌই তেমশিংনখরে ॥

উয়ানথাবা লাইনিংথৌ - লৈমা ঈমোমলোইগী রাশক  
কনমল্লি। ইবেস্মগী নিঙোল কাদা খোংহায়রক্লমদ্রবা  
কয়াদা তমথীরমগদবা ॥

ঈমোমলোই চংখোনবী তম্ফা রাঙমলোয় পায়মা পুক্রি  
ং চংনা তাও “হা ঈবুংঙো লাইজ ঈপাক অহাংবদা কোরৌ  
নুমিৎ খুদিংগী সনাগী হী তোংদুনা, লুপাগী নৌরেন পায়দুনা  
হৌল্লিবা হী অদুবু করি কৌবগে? খোইয়ুম কনাগী শঙ্গাইনুংদা  
থস্বীবগে? তাকপিয়ু চনু নিঙোল ঐঙোন্দা, পস্হৌ কনাগী  
মপারীনো? কোরৌ মীংলেননা করি-করি  
কোলোইনবীবগে? নাপা চিক্লা তাকপীরমো নিঙোল ওইবী  
ইকাদা ॥ করিগী অদুক পায়মা পুক্রিং খেনবনো? নপন পস্হৌ  
লৈরিঙৈ ঈমোম ইচাবু লাকচ খুদুম চনবা যাবরা ? নপন  
পস্হৌগী শিনায়পুংদা অরা হুইশোক লাং, তরা চিন্দমদবগী  
চফল্লবনে লরায় লুরেন মৈমুক শা, কস্বী থক্কী লৈমলৈগুম্মা  
ওমচারুরকপা পলেম নমা নচা চিংন-পরৈ থাদোজ্জুনা হরাও  
মথৌই কাজরৌ ॥

তম্ফা - অপোকপা, নমোমলোই তম্পাগী চিংন  
পঠৈ কোকচরে, পাইমা লৌশিং চাওবা পম্হৌগী য়াৰা  
তাজবদা থকতা থোকপা থাজবু লান্ধা ফংবগুম্মা  
নুংঙাইজৈ ॥ হয়েং ইনুংলৈনা ঙানবগা ইতা পম্হৌইবী,  
লৈমা তরেংমক হরাও মথোই কা, পম্হৌ য়াৰা  
নিংশিংনা চনু নিঙোল ঐখোয়বু তাংজ লুক্কা  
ব্রাহ্মলম্বদো ঈরাক্কাহনগে শরিশো ॥

মপন পম্হৌনা থাঙ্গা নিঙোল কাদগী খোংহায়খিবগা  
মমা মচা অনিনা তৌরাংথঙা ফমলম্বদগী তরা-চাকলেন চিন  
দমমিন্নবা পলেম মমা অপোকপীগী হৈনা তুংইম্মা  
খোংহায়খরে ॥

মদোম পোকচবী ইবেম্মা তম্ফাগী থাজগুম  
নিংথিজরবী মাইথোং, য়াৰানা কোকিলগী শৈহকুম  
শুমহৎচবী অয়ুক্কী, নুমিৎ ওই, নুমিদাং থাজগুম নিংথিজবী,  
পলেম-পম্হৌগী থরাই ওইজবীনা পায়মা নুংদা চিংনা পঠৈগী  
কিশিনা ওমথৈ লৈতনা লাঙ্গোয় চনলম্বদো অরা কোঙ্গোই  
কোকচখরে ॥ পলেম মমানা হৌবা তরা চাকলেনদু পম্হৌ  
অপোকপগা পুন্না চিন্দমমিন্দুনা ইবেম্মা তম্ফা খোমলেন  
তুমখুন তানখরে ॥

## অহমশুবা তাক্কক

(৩)

লমলেন - থাঙ্গা ব্রাংডু লমলেন লমনুংশি চীংডু  
লাইয়ান্না খুশ্চোকফম উয়ানথাবা লাইনিংথৌগী লমদমনি।

ব্রাংলেন পুংজা-য়োই ময়াই লাইরেন তাউদনবা  
নুমিৎস্না খোম্মাদোন অতোনবা চীংখৈ পানফবগী মশায়কোন্  
দগী খোঙশালজুনা মঙাং পুংদা খিং-খিং খিংগারজুনা মপুগী  
য়াথং তুংইম্মা লেপ্পা লৈতনা যাইশা-শগোল তরেৎমক তুফাং  
পাবোৎ লোম্মা মশেক-মঙালগা লোয়ননা লুবাং লমলেন  
পুংগী মশায়কোন্দা খোইমোম লাইরেন্সী ঈমাগী মতম্মাঙা  
য়োই-ময়াই লাইরেন তাউদনবা লুনা হেমা ঙানথোইরকপা  
মতমনি।

তম্ফা ইবেম্মা, পান্হোইবী, লৈমা তরেৎকমক মপুগী  
শিল্পা তুংইম্মা শিনশুরম্মী। চনু নিঙোল ঙল্লমক চকপা ফুয়েনা  
কম্বী থেল্লোং, কম্বী ব্রাংখুম, চরৈ ফিশাদুনা মপন পান্হৌগী  
ময়াথংবু ঙাক্লা ঙসি কোরৌ নোংমগী শিনশুখরে। অদুম  
ওইনমক চনু নিঙোল তম্ফাদি মশাবীগী ব্রাখলদা পায়মা নুংদা  
ওমচাক্লা ব্রামৈগুম্মা নুংনাংদুনা মরৈরে। চনু নিঙোলশিংনসু  
তম্ফা ব্রাঙমলোইগী মাইথোংদু মহৌশাগা ইমান মান্দে,  
উইহ-ব্রাইহেনা মমুন ফারগা ফুদোকলকপগুম মমি অমদি  
লোনজা-লোনথুপনা তারীবদু মতা ইবেম্মা পান্হোয়বীনদি  
ঙসাই শিল্পাইপুংদা স্না যাংবীথক্তা খোংদোয়রকপদা উম্ববনি।

তাজ্জা ঙায়দুনা খাংলকপনা মপন পন্ত্হেগী শিম্মায়পুং যৌরবা  
ফাওবদা মাইথোং লকাদু ইওন ওনদবদুদা তম্ফা ইবেম্মদা  
মিৎচি কারন লাক্লা ফলপ-ফলপ য়েংলদুনা কায়হৌরকই।

পান্ত্হেয়বী - ইতা ঙ্গবেম্মা তম্ফা, হৈরাংনা হৈমুন  
ফারগা লোৎপা যাদবগুম, লৈরাংনা লৈশাৎ তন্নগা  
লৈনমনা লৈকায় পনলানবগুম খোইমু খোইরা  
খ্বাংজেংবগী মকুম মথা শুরদুনা ঙলবদুদা ইতাদি  
ঙপৎতা পৎথরে। অপাম নুংশিগী অরা-হুইশোক  
লাংলিবদো নতারোই ঐখোয়সু নুংশি পোংলুম পুজগে  
হায়ববু ...॥ হায়নখিবা রাংলেন পুংজাদু  
যৌশিল্লকলবসিদা ॥ পাখৎ চাওবী, ইপায় চাওবী  
মপোকনিনা থম্মোয় নিংদোল চোংলরিনি।

তম্ফা - মকুম-মথা যৌরক্লবদি ইঙা কুমখায়রকই,  
ঙ্গেওন কুমদমলকই, থা তরুক ঙ্গথাবা, থা তরুক  
উনশুংবা নতা তম্ফা ঐনা হৌদোকপা নত্তেদো,  
অপোকপা চীংঙু লাইগী মতিকনে। ইতা পান্ত্হেইবীনা  
তম্ফা ঐগী মপোকসি ওইরল্লাবা খংলমগদবনি ॥

পন্ত্হেয়বী - খোয়য়ুম লাইরেস্বী ঙ্গমাগী খৌইনশিন,  
থিংঙমদেদা ..., কেদা কেজবী, নৌদা নৌজবী, তম্ফা  
রাঙমলোয় খৌদু যুমলেপ তম, নশাবী মাগী নাপ্পদা  
শিংঙেল লৈচন ওইখিদুনা মদোম লৈমনচন, মাঞ্জা  
কাদা লৈখোক লোইরনিদো ॥



তম্ফা - ইতা ঈবেম্মা মহৌশা কৌবী লাইরেন্সী  
খুৎশেমশিংসে য়েংলু - য়েংলুবা মাইকৈদা মিৎফম  
হোংবা য়াদেদো ॥ ওসি ওরাংখত্তা অপাম নুংশি  
মৈরাইরকপদা অসি য়ৌনা ঈরাকুবসিনদি ইতা,  
লৌইদাম থাবুম কয়া ঈশাবীগী মকাদা য়ৌদ্রিঙৈদা  
লেনগদবসি থাজ মানা মশাবী নোংইন ওয়জবগুম  
থোক্লরনিদো ॥

পান্হুয়বী - খাংবা কনজবী লৈপাকলৈ, কালেনগী  
লৈতিংগায় মথত্তা পোমশাৎননা লৈশাৎ তম্মকপা,  
ফুগায়না শাংচবী থোংলবী লৈকাদা ইঙাগী নোংলিকনা  
খিকলকবদা লৈকা চোয়না খাংজবী লৈরাংগী  
মপোকতো ইতা তম্ফানা শিনবীবা তারেদনা।

তম্ফা - ইতাগী উনবী পুক্রিংবু শুমহৎপা ব্রাহৈ  
কয়াদি চরৈ - ফি ফেনবগুম ব্রাপাংলকউকো মাঞ্জা কাদা  
পাওদমজবদা, ইতাখোয়না ॥

পান্হুয়বী - ইতারোয় ওয়মক, ইতা তম্ফানা তরেং  
তরাথোক্কা ব্রাগী নাতৈ কাংলকপা অরান-অহুই  
য়াওরবসু ঐখোয় লৈরি।

অসুম্মা হায়নরিঙৈদা খোংহায়রত্তুনা লাইনিংথৌ  
চায়রেনলাকপা, চীংনিংথৌ অনিমক মায়থোং মকা লাম,  
মোমোন মীনোক তম উয়ানথাবা লাইনিংথৌগী থাঙ্গা নিঙোল  
শিন্নায়পুংদা লেপ্পরে চুমথাংনা খানবগুম, কোরৌ থত্তা  
ঙানবগুম অব্রাংপা লৈতনা ॥

তম্ফা - তৌরাংথঙা অরা-হুইশোক লাংবীদুনা চনু  
নিঙোলশিংনা ঈপল পম্হৌগী শিন্নায়পুংদা শাজরীবা ওম্ব  
মক স্না মিৎয়েং তাবিদুনা ঙাইহাক পুংগোয়  
পোৎথাবিগনিদো।

লাইনিংথৌ চায়রেনলাকপা, চীংনিংথৌ চনু  
নিংঙোলশিংনা থাবা তৌরাংথঙা ফম, শিন্নায়পুংগী চফু  
উয়ান, কস্বী থোল্লোং চরৈ-ফিবু য়েংদুনা খোইদারম্মী। চনু  
নিঙোলশিংনসু মথৌ মঙম পুম্মক পম্হুবা তৌদনা শিনশুরী॥

লাইনিংথৌ - (য়ান্না চিংলেয়্না মশাবী ঈঙায় মকাদা  
পায়মা নুংগী খোইথুম্মরবা রাইহেনা লৈখোক লোইরবা  
লৈরাং কয়ানা লৈমায়দা চায়থরকপঙুম্মা  
পাওদমজরকই)।

“শাবী ইবেম্মা নুংশিবী, অপাম-নুংশি নকাদা  
তেমশিংনা, চনু নিঙোলগী পায়মা পুক্রিংসু খংজদ্রি। উনশা  
পাখং ওইবনা ওরাং কোরৌ নুমিৎতা ইশাবী কাদা  
ব্রাহংজখিবা চনু নিঙোল কাদা পাথৌ লাইনিংথৌনা য়ারা  
পামেনজখিবনি। ব্রাগী নাতৈ কাংবীরো, চার-পোরোন  
শংপীরো, খৌদু য়ুমলেপ তমজদ্রি, থাঙ্গা লৈকায় পনলান্না  
লমথোরকপনি, চিংনা পরৈ থুপচান্নবীগনু॥”

তম্ফা - চনু নিঙোল কাদা ব্রাগী নাতৈ কাং, চোন্নাং  
শম্বুন পুনবঙম ব্রাহং পাওহংবীদুনা অপাম নুংশি  
লময়ৌনা শিন্নায়পুংদা লাঙ্গোয় চনবীরম্বদু ঈকায়-ইকি

পনলাম্মা ঈপন-পন্থৌ অপোকপা, পলেম ঈমা  
অপোকপীদা হংজরে শাবী ঈঙায় মচাও।

চনু নিঙোল ওইদবনা ওরাং নোংগী রাহংগী পাওখুম  
পিজদ্রিঙৈগী নিঙোল কাদা লৌথুপ-লৌকোয় লৈতনা  
লাইনিংথৌ চায়রেন লাকপা, চিংনিংথৌদা চনু নিঙোল ঐনা  
রাহংজরীবা রাপুশি অসি মরিক চুম্মা পাওখুমবিরম্মুকো।  
রাহংগী পাউখুম চনু নিঙোল ঐখোয়না তাজরগা তন্না অমুক  
পাওখুম পীজগে॥

“চিংঙু অনিমক পলেম-পন্থৌ কনাগী মপারীনো ?  
লাইনিংথৌ অনিনা সনাগী হী তোংদুনা, লুপাগী নৌরেন  
পায়রগা লাইজ-ঈপাক অহাংবদা কোরৌ নোংমা-নোংমগী  
হোৎনরিবসিবু চিংঙু কনাগী থৌইনশিমো ? মপু কনাগী  
য়াথংনো ? হীনুংদা পুরিবা পোৎ চৈদুনা তায়ুম, খোইয়ুম  
কনাগীদমক্তনো? য়াৱা ফিগৈ শেংবীরমউ চনু নিঙোল  
ঐখোয়দা॥”

লাইনিংথৌ চায়রেন্নকপা, চিংনিংথৌ পাথৌ অনিমক  
চনু নিঙোলশিংগী মমাংদা ইকায়-নুংশি য়ান্ননা মাইথোং  
লকাশিং মালেম লৈদা লুক, থৌদু নুংগুম্মা পাংখকুথরে উন  
রাইমুক চিক্রবা মিকুপ নাহুম অদুমক্তদা লাইনিংথৌনা তম্ভা  
রাঙুলোইগী য়াৱাদু তারুবদগী মাইথিরে খন্না রাহৌরকই।

লাইনিংথৌ - “অহান-অকোন নাইনসি, চনু  
নিঙোলনা পলেম-পন্থৌগ য়াৱা কোলোইনরকপা চিংঙু  
মপাও অমত্তা চিৎখদনা তম্ভীয়ুগবা। চনু নিঙোলশিংনা

শারিবা চকফু কেগাম, চট্টে ফিসিবু কৈদৌনুংগীনো  
লাংতকুনা খংজনিংখরেদা॥”

চীংনিংথৌ - থাঙ্গা লৈকায় লমলাননা চনু  
নিঙোলখোয়গী নকাদা ওসি কোরৌ নিনিচুপনা  
পাওহংজরকপবু উনবী পুক্রিং মরা তাহনবীদনা  
হলরাইরগদ্রানে ইবেম্মা শিনশুরীবী চনু নিঙোলসিং।

পান্হোয়বী - পান্হোয়বী ইবেম্মা লাংওন য়াঙ্গীনা  
পায়মা পুক্রিংদা তিল্লাং য়োৎনা খন্তুরগা রাহৌরকই।

চনু নিঙোল ঐখোয়বু বারৌ পুরৌবীগনু। ইতা তম্ফানা  
কাংজরিবা য়ারাসে ঈপল-পন্থৌনা ব্রাগী ব্রাপু খংননবা চনু  
নিঙোলশিংগী শিন্নায়পুংদা থাঙ্গা লৈকায় পল্লানা রাংগু  
লমলেন পাংনা খোংদোয়রজুনা অপাম-নুংশি খুন্তোকুলা  
লমহৌরকপদু খংনিংখরেদা লাইনিংথৌ।

শানৌ নহা পাখংনা চনু নিঙোল লৈশাদা উনবী  
থম্মোয় তেংনা অপাম নুংশি লমহৌদ্রবসু মাঙ্গা ওইবা কাদা  
নিঙোল ফিগৈশেংনা হায়জগে।

“চনু নিঙোল ঐখোয়না ঈপন-পন্থৌগী শিন্নায়পুংদা  
শিনশুরিবসে চীংগুনা শেংনা ইল্লা চট্টে ফিনে, চফু চনায়নি।  
লাইনিংথৌ উয়ানথাবগী য়াথং মতুংইল্লা হয়েং তাইবং পানবদা  
চফু - উয়ান হায়না খঙননবা ঈচাক - ঈরন কৌনবা,  
লৌইমোম মইহে মরোংবু থোংনবা তাইবংনা চামনবা খোইয়ুম  
মপুগী খৌদাগীদমক শিনশুজবনি ঈবুংখোয়॥”

লাইনিংথৌ - খৌরম শিন্মা খংজদবা মপোক ওইরুবনা  
ফজথৌইরবা পোৎলম কয়াবু মপাল নাইদনা  
পামজরুবা তিলাং যোৎনা খোইদাজারুবা পাথৌ  
ইবানিসু শিনপানজরমগে হাইববু...।

তম্ফা - লাইনিংথৌ, চীংনিংথৌনা চনু-নিঙোল  
ঐখোয়গী শিন্মায়পুংদা শিনপাংবীগে য়াথংবীরকপা  
লাইবক ফবনি। লুরিবদি চনু নিঙোলশিংদগী শিন্মায়পুং  
ওইবনা ইপন-পন্হৌগী ময়াথং য়াওদনদি করম্মা  
হোয়াগনি। হয়েং কোরৌ নোংদা তরা চাকলেন  
চিনদমবিরগা থাঙ্গা লৈকায় খুলাননবু লমথোকলুসে  
হায়ববু...।

লাইনিংথৌ - ইবেম্মা তম্ফাগী চেংলৌ শক্তমবু  
খোইদাজরুবা মিৎকুপ্তা পায়মা নুংদা অপাম নুংশি  
বঙ্গোয় চন, য়াইবী-থরায়সে পোত্থা ওই, খরাইথক্তা  
লৈরোং লৈহাপ তম্মা ইবেম্মগী থম্মোয় লাইয়ুমদা  
কৎচপ্তবনি। ইবেম্মানা খোংহায়বীবা খুদিংদা লোইনবা  
লাইগুম্মা ইঞ্জরগে।

তম্ফা - লাইনিংথৌ ইবুংঙো চনু নিঙোল তম্ফাগী  
থম্মোয় লাইয়ুমদা তারীবা চেংলৌ শক্তমসে কুমজা  
কয়া নোংদমনপ্তবসু খান্নী মৈনা মৈরাইপ্তবসু লাইজ  
ঈশিংনা চামদুনসু কোকলরোয়। অরেম্মা পুক্রিং য়ারাবু  
খংজদ্রিঙৈনা তেমশিংজরুবা নিঙোলগী লাইবক  
ওইজগে।

লাইনিংথৌ - চীংগু নোংদম্বনা ব্রাইথুংনৌ তম্বীরমদ্রবসু  
ইবেম্মা তম্ফাবু পাখং ঐগী ইকায়দা ইমং ওইসি হায়ববু  
শাবী ইঙায় মচাগী উনবীনুংদা মঙলানগুম  
তাইওনরগদ্রা?

তম্ফা - ঈশাবী ইঙায় মচাও, চনু নিঙোল ওইবী ঐহাজী  
সরি-নামুং ব্রাথৈজরোই, ইমঙ অনি শুজরোই,  
নিঙোল তম্ফা ঐগীদমজ্রা মপুনা নোংদমবীদ্রি।

লাইনিংথৌ - ইপন-পন্থৌ য়ারা ঙায়বীদুনা পাখংবু  
লৌইদাম থাজ কয়া নোংলেনখো হায়বগে। পায়মা  
নুংগী অরেপ্পা য়ারানা নোংদম্বীরবদি য়েনিংথাগী তলা-  
পামেনগুম্মা ইনৌদা নৌজগনিদা।

তম্ফা - তম্বা ওইবা হৌনশা, পায়মা নুংদনা ব্রারক্কী  
তয়ানগুম, চিম্বানদনা লাংবনগী খোইহী, ফুইনা  
হৌরকপা ফাইরেনগী পারবা নোংজুদা চুমথাংনা  
খনবগুম তারোইদ্রা ?

চনু নিঙোলগীদি থাংজিনলুরবা খোংখাংনি,  
চেন্থ্রবা ঈচেলনি পলেম-পন্থৌগী শরি নামুংনখিবা  
মাঞ্জা কানাদা নিঙোল পুসি লেনলু তেমশিংনখিবা  
লৈজদ্রি ...॥

লাইনিংথৌ - নাইতোম শাংচবী তম্ফা, থাজ্রা রাংগু  
উনশাদা চনু নিঙোলগী য়াইবী থরায় ওইজবা নথংলেন  
পাথৌ কনাগা সরি নামুংনখ্রবগে ? পায়বা নুংদা কিশি

কি, ব্রাইহে খুদিং থুপচান্নবশুম, নিঙোলগী ফিগৈ শেংবীয়ু  
লোইবী চিংজাওশুম, উগী উরৈপকুম লেপচরবনি  
ইবেম্মা।

তম্ফা - চনু নিঙোল তম্ফা ঐদি, চরৈ ফিগুম ফিথুপ  
নাইজদে, তাংজ-লিনশুম থেকা কোয়না পম্বুংবু  
তাঙদে। নিঙোলবু কুবীবা খোইয়ুম মাবু ঙাইজবনি,  
লোইদাম খাজ খরদং ঙায়ঙস্বীদবা ভৌবীগনু ইবুংঙো।

চিংনিংথৌ - ইবেম্মনা কুবীরবনিনা, পাথৌ ইবুংঙো  
লাইনিংথৌ চায়রেনলাকপনা ইবেম্মা তম্ফা  
ব্রাঙমলোইবু হৈরাং লৈরাংগুমনা নাপ্পদা চিনবা  
য়াদবনিনা নোঙ্গোবী কৌবী চেক্কনা কোয়াং ব্রাশাগী  
ফৈরাথক্তা কুমগী নোং ঙাইবগুম্মা লেনজবা তারেদো।

মপন পম্বৌগী শিন্নাইপুংদা শিনশুনা লৈমা তরেৎমক  
ইবেম্মা তম্ফা নংনা মোমোন-মোমোন চিন্মাল লকাদি  
কাঙদনা নোকমিন্না অর্রাই অখুম তাবা যাবা তারম্বদগী ব্রাগী  
ব্রারোই, ফিগী তেমগা থোংবদা ফিরোয়-ফিকোক খংনা  
শিনশুবী মতা পান্থোয়বীনা ব্রাগী ফিরোই থারক্লে।

পান্থোয়বী - লাইনিংথৌ ইবুংঙো হৈরাং-লৈরাং  
ওইরবসু পলেম-পম্বৌগী শায়গোলনুংদা ইনিং তৌনা  
লৈশাং তমজরবসু খোইয়ুম-তয়ুমগী ব্রায়েল খাদা  
লৈবনা ইপন-পম্বৌ উয়ানথাবা লাইনিংথৌগী য়াথংতদি  
লৌজরগা থাঙ্গা ব্রাংডু নিঙোলগী ফিগৈ শেংহনজগে

ঝারৌ পুরৌবীগনুকো ইবুংখোয়।

লাইনিংথৌ - নিঙোল তম্ফানবু হোয়াবিরবদি খোইয়ুম-  
তয়ুম ওইরবসু শয়েং-পান্হোম ঙানজগে, ঈশিংদা,  
পনথিংদা, মুকুদা, কাংজৈদা য়েন্দমনজগে। ইবেম্মনবু  
হোয়াবীরবদি শমায় লৈজরোই। ওসি কোরৌ নোংগীদি  
ইরানয়াইদা হরায়রগে তম্ফা ইবেম্মা লৈমা তরেংমক  
শিংনাইপুংদা শিনশুবীহৌরো, ঙাইহাক কোঙ্গোয়  
.....।

অসুমনা লাইনিংথৌ চায়রেনলাকপা, চীংনিংথৌ  
অনিমক চনু নিঙোল শিংনাইপুংদগী খোংকাপ ইহ্নন তম,  
সনাগী হীদা, লুপাগী নৌরেন পায়দুনা খোংশানখরে।

চনু নিঙোলশিংসু তারমদায় কোরৌনা মৈরায়রকপদা  
মুংলমদায় মৈরিনা ঙানবঙম হনবালৈতনা শিনশুরি। ইবেম্মা  
তম্ফাবু লৈমা তরেংনা ওনশিন-ওনশিন লকুরি। লৈমা  
তরেংকী মনুংদগী অমনা ‘চনু নিঙোল তম্ফা ঐদি, চরৈ  
ফিঙম ফিথুম নাইজদে, তাংজ লিনঙম থেক্লা কোয়না পম্ফুংবু  
তানজদে। নিঙোলবু কুবীবা খোইয়ুম মাৰু ঙায়জবনি। কয়াদা  
থুম-খোইরবা মরাইহেনো; মসিদবু ঙাওরোয়দবা লৈবরা?

ইংনা চিক্লা থোকপী খাজ ও। তাংলৌ লৈনা  
থেংলকপা মশাবী নোংইন চেক্লা থাগী থাহি চুপ্পগে মতাঙম  
নাপ্পা চিক্লা পুমেন-পাওমেন্নরকুবদা খাজ মাসু কঙাওনরকই।  
ইতা ইবেম্মা, তম্ফাসু নতারোয় ঐখোয় লৈরমদ্রবদি মাঙা



কাদা লৈমন চন, থাজ মাসু নোংইনগী মথানুংদা  
 ঙানজখিবনি। চনু নিঙোলশিংদু তম্ফাবু মিৎচিনা ফল্লপ-ফল্লপ  
 য়েং, তবারবা চিম্বালদা হরাও মিৎনোক তম অরা নুংঙায়  
 ফোংদোকুরম্মী।

অসুমনা য়োইময়াই লাইরেন তাউদমবসু মপু শিন্হা  
 লোইরদুনা খুমন পুংদগী শিনকুমখিদৌরে। তম্ফা রাঙমলোয়,  
 পাম্হোয়বী মতা তরেংমক শিন্হায়পুংদগী খোঙহায়রজুনা  
 মপন-পম্হৌগী স্না-সঙ্গায় তমনা শিনকুমখরে। স্না অহিংবগী  
 মচুগুম্মা তরমদায় কোরৌগী মঙালনা ফুদোরকপা, পোমস্বী-  
 চেব্লা কয়ানা মহুম লাংদা পায়শিনখরে। কোরৌসু খুমন পুংগী  
 সঙ্গায়নুংদা য়ুমচংখরে। ঙৌরবা উরোকী পারেংনা অঙৌবা  
 ফিরাংজী ফৌবগুম্মা পায়রিবা ...। সংবান্নবা অতিয়াদা  
 নোংজবী মপৈ-মপৈনা স্নাগী ইথক হৌবগুম্মা পায়রী। মহৌশা  
 ফৌবী লাইরেন্সীগী খুংশেমদু খংহৌদনা অমম্বদা তিনখরে।  
 লেংলি পানলিবা ঙুম্বক খোইমোম লাইরেন্সী ইমাগী  
 মতমপাক্তা মোং-হাদনা পোথাখরে।

## মরিশুবা তাঙ্কক

(৪)

লমলেন - উয়ানথাবা লাইনিংথৌগী মোংবা  
মরানয়াই স্না সঙ্গায়দনি।

রাংলেন পুংজা, য়োইময়াই লাইরেন তাউদনবা নুমিং স্না  
খোমমদোন অতোনবসু খুমন মরানয়াইদা কুমখরে।  
খোইমোম লাইরেন্সী মতম পুৰী ইমানা মমোমলোয় মবুং  
তরেংকী থাবাদোনসু মকুম মথা শুরদুনা চীঙু অপোকপা  
পন্থৌ মাগী মশায়কোন স্না সঙ্গায়দগী খোংকাপ ঈহন  
তমখিদেরে, থাশু নুমিংনি। মপান নাইদ্রবা তরং  
নোংমদোনথত্তা মাইকৈ থুংনা মুরবা কুমগী নোংনা  
শন্দোকখরে। নোংজুগী শৈশকনা নিলখরে, নোংথাংগী  
জগোয়না অমম্ববু নোকুরদুনা কাইহৌরিবা নুমিদাংগী  
রাংলেনদনি।

লাইনিংথৌ উয়ানথাবা, চনু নিঙোল তম্ফাগা পলেম  
মমা অপোকপী লৈমগা ফমমেলগী কাজাও কাদা মৈরা ঙান্না  
থান্দুনা ব্রাতানরি।

উয়ানথাবা লাইনিংথৌ - লৈমা, নাপ্পা চিক্কা  
পাইমা পুক্রিং চংনা তারিবরা? পাথৌ ইবুংঙো অমং  
য়াইথোং কুম, নোঙ্গা লম্বী তানম্ববগী মপারি খাবা  
এলাংবনা হন্দক মঙকং থিলকলিবসে ইশানৌ লৈমগী

পাইমা পুক্রিংনা করি খনলিবগে ?

লৈমা - ননাইবু লোইবা লাইনিংথৌ ইমোমলোই তম্ফাসে অয়ুক্রী কোরৌ, নুমিদাংগীনা থাজগুম য়েংজরিবনি। ইমোমবু থাজ-য়োঞ্জবগী মতাংদা স্না ব্রাখলনা নোংদমবীরগা মপু খৌদা পাংথোকপীবদা হোয়াজগনি।

উয়ানথাবা লাইনিংথৌ - চনু নিঙোল মপোজ্ঞা পোক্লবী, নং-ঐগী ঈমোমনি হায়দুনসু মপন পন্তৌগী শঙ্গায়দা মমঙ ওইয়ু য়ারোইদবনিনা থাঙ্গা লৈকাই পল্লামা খাবা এলাংবদা শরি ব্রাশক ঙাক্সা থাজবা, মরান য়ুমদমহনবা তারবনি।

লৈমা - লাইনিংথৌ, ননায়নুবীনা হঙ্গৎচবদি ইতিক ওইজদ্রবা, খাবা এলাংবনা হন্দক মঙকৎ থিলক্লবসু ইমোম লাংলেন তম্ফা ব্রাঙমলোইগী চিসোয় মপাও তাজরগা থাজসি খনজরি। ইবেম্মা তম্ফাগীসু শরি-পন্দোম লোমনজবা মশাবী লৈজরমলগদি ...।

উয়ানথাবা লাইনিংথৌ - লৈমা, নমোম লাংলেন তম্ফাগী পাইমা নুংদা য়াইবী থরায় ওইনা লাংচবা মাঞ্জা কনাগী মফমদা শরি ব্রাশকনা পলেপখিবা লৈম্ববরা?

লৈমা - ইমোম লাংলেন চরৈহন শকহেনবী, য়ারা খোঞ্জেলনা কোকিলবু ঙমজবী, খোঙকাপ ইহন তম্লে, তেনৌরা কৌবী চেক্সানা মালেম লৈদা চৎকুস্বী, মেরা

থাগী থাবুং থানিলগুম্মা চেংলৌনা শকফোংবী  
নমোমনে। থাঙ্গা লৈকায় লাম্মা খোংশানদে, তয়ুম  
কনাগসু লময়ৌনদ্রি লাইনিংথৌ।

উয়ানথাবা লাইনিংথৌ - লৈমা, ইম্হোকুসু  
কাওজিন থীদা, তরেং-তরা থোক্কা তিল্লাং য়োংনা য়ারা  
কাংডুদা। কোরৌ নোংজা অমদা চনু নিঙোলশিংগী  
শিন্নায়পুংদা থাঙ্গা লৈকাই কোইনা ইমোম তম্ফাবু  
তেমশিন্নবদু কাওরবরা হৈ।

লৈমা - লৈরাং লৈশাং তমলবদি খোইমু-খোইরা  
ইল্লাবা হৌনশানি, লমলেন তাহ্মদগী খোংদোয়রকপা  
খোইমুগী চিরোন লৌনম লাংথাকপা নমোম তম্ফানা  
হেমা খঙথ্রবনি।

উয়ানথাবা লাইনিংথৌ - লৈমা, নমোম  
লাংলেন তম্ফাসে ওরাংগী নরা ওইরবোই, মিৎলা লকা  
অনিদদি উরিদো। কোরৌ নোংমা-নোংমা চাওদম  
শারেপ ফারক্লে, ফজথোইবী লাইরেশ্বীগুম্মা  
চংখোনল্লিদো। ইমোমগী লমন তোনদনবা পোকচমল  
মইহে য়াম্মাবা খরাই থত্তা লৈহাপগুম্মা মরান  
য়ুমদমহলসে, লৈরোং লাইদা কৎচবগুম্মা পুন্নি লৈপুল  
শেমলসিদনা।

লৈমা - লাইনিংথৌ, খাবা এলাংবসিবু পম্হৌ  
কনানা পোকপনো? রাখল খেনবী ননায়নুবীদা লাংলা-

লংজিন কাংবীগনিদো।

উয়ানথাবা লাইনিংথৌ - অমঙ-য়াইথোং কুমথ্রবা নোঙ্গা  
লম্বী তানথ্রবা পাথৌ পারী মদোম ঙানজবনি পাথৌ  
ইবুংঙোনা লৈচিল পোমাই হাঙ, পারি খাবা এলাংবগী  
খন, মতাও ঐবুনা তাথি তাওইনা য়েংদুনা লৈরমলগনি,  
খংদবরহৈ। শরি ব্রাশক্কা নামুংনসি তেমশিন্না পারী  
ইমোম ব্রাইথুংনহনসি হায়নখিদো।

খাবা এলাংবা মরিন ফৈ; হায়নখিবা য়ারা হোংবা  
লৈতে, খাবা এলাংববু খোইয়ুমশিংনা কিনরিবা  
শিংথানরিবসে তম্ফা থৌন ফবগী লিচৎনি, হিংচা-য়াইতম্বগী  
পুসিদি নঙেদো। ইমোম তম্ফাবু উবদা তেরগদবা ইমোম  
লাংলেনবু ফংজবদা থাজা মাবু লাম্বা ফংবগুয়া য়াইশা শামু  
মচুম তাববু শাথৌবনা শিজিন্ননিংবা মাইকৈদা থৌবগুয়া  
মরান য়ুমদম্বদগীদি পুমতে-তেরগদবনি।

লৈমা - লাইনিংথৌনা খাবা এলাংবগী মঙকৎ  
লৌবীবদা ননায় নুবীনা য়াজদবা লৈজদে; ইশাবীগী  
ব্রাশক ঙাকচবদা ননায় নুবীনা পাম্বোম তিংজবদি  
পোকচমন মইহৈ য়ানজবনি। ব্রাশক ঙাকচবদা  
হোয়াজরবনি।

উয়ানথাবা লাইনিংথৌ - লৈমা, নমোম  
লাংলেন নমা-নচাগী পায়মা পুক্রিংসু অমত্তনি খন্না খাবা  
এলাংবগী মঙকৎ কৎলবদা হোয়াখরে। ঙসি কোরৌ

নোংদগী লোইদাম থাবুম তরেং শুবদা হৈজিং খরাই  
পুরজুনা অপোকপা লাইদা কংলনিদো লৈমা।

লৈমা - লাইনিংথৌ, নমোম তম্ফাবু পুমে  
পাওমেম্বা ওইনা হৌখ্রবা মাংলমচৎকী সরি ব্রাশজু  
নাপ্পা চিক্রা তাহলগা অচুস্বা লাইগী ব্রায়েন্দু খংহনবীবনা  
য়াইফগনিদা।

উয়ানথাবা লাইনিংথৌ - লৈমা, মদুমক্লি ঐগী  
পায়মানুংদা মৈব্রায়রকলিবা, ইমোম লাংলেন তম্ফাবু  
করিগী নমথেক নমজানগনি। মপাগী মচা, উগী উহৈ  
হায়নরিবনি। মপন পন্থৌ ঐগী সরি ব্রাশকপু নাথেনবা  
হৌনদে ...। নমোম লাংলেনগা তুংথা মাংথা  
খোংহায়মিনরজুনা ইমোমগী য়ারাসু তাসিদনা।

তম্ফা হরাও মোমোন মিনোক তম, পলেম মমাগা  
তুংথা-মাংদা পায়মা পুক্লিং মকা লামনা মপন পন্থৌগী নাজু  
খোংহায়রকলগা ওইনজরস্মী।

তম্ফা - পন্থৌ অপোকপা, নমোম তম্ফাবু  
কোলোইনবিবু মপু শিন্হা অহকপা তরা-কোঙ্গায়  
লৈরবসু নমোম্বা ফিগাও শানা য়াজগে। পুসি নোংদম-  
নোংখায়বীরীবা পলেম ইমাবু লোইবা লাইনিংথৌ  
পলেম ইমাগা য়ারা ব্রাতাম্বদা লাংলা-লংজিন  
ফংঙমদ্রবসু লাইনিংথৌ নমোমসু য়াওরগদবনিনা  
ব্রাতাম্বদা লংলা-লংজিন মাংখিবা তরেং-তরা

থোক্কা খম্বদা যাওখবসু পুথোকচগে।

পারী ফুইদে খোইয়ুম তয়ুম কনানা লাকচা খুদুম চন,  
পন্থৌগী মঙম পা ঙমদবা চনু নিঙোল ওইবী তম্ফানা  
লুরেলথক্তা পুঙমদবা ওইরবসু পন্থৌ মছৎ শিমা পুজগেনে  
অপোকপা।

মিৎস্না লকা অনিদা পীগী লাইজা ইরু হৌনা মমোম  
লাংলেনগী মরা হৈ তাবদা শাস্তা পাঙ্গল কনখৎলকই কুমগী  
নোংনা ফুইনা চুরবদা ইপাক ইরৈল অথোইবা লাইজ চোমা  
চেল্লবদা তুরেলগুম্মা উয়ানথাবা মহৌশাঙম ওসি কোরৌ  
নুংদদি তুজুংবা লৈখিদরে)।

উয়ানথাবা লাইনিংথৌ - ইমোম লাংলেন ইবেম্মা, নপল  
পন্থৌ ঐনা ইমোম লাংলেনগী কাদা য়াৱা পুম্বমক  
হায়ঙমদরে। পলেম নমাগী য়াৱা মরিক চুম্মা তারগা  
নপন পন্থৌগী সরি রাশকসি ঙাকউকো।

লৈমা - ইমোম লাংলেন তম্ফা নংবু পোকপা  
অপোকপা খোইয়ুম লাইগা পাংখক ওইরবা পলেম  
নমাবু লোইবা লৈমাবা নপল পন্থৌনা থাঙ্গা লৈকায়  
পল্লামা খৌদু মুমলেপ তম্ববা সরি রাশক পন্দোম  
লোমখরে। খাবা এলাংবা মকাদগী মঙকৎ কৎলবদা  
য়োইয়াখরে ইমোম ইবেম্মা।

তম্ফা - পলেম অপোকপী, পন্থৌ-ইপাগী শরি-রাশক  
নামুংবা করি অমুক লৈরিবগে ? কুমজা কয়া থুপচামা

রাগী নাতে কাংবীদা, হংলাক-হংজিন য়াথংবীবসিবু  
করি মতৌনো অপোকপা।

উয়ানথাবা লাইনিংথৌ - পন্হৌ নপাগী য়েংকী  
পাম্বোম ওই, ওইগী পাম্বোমসু ইমোমলোইনী ইপাগী  
লাংলেন তম্ফা নথঙসু লৈশাং তমজদ্রবী, নখাদসু  
পোকজদ্রবী অমতা পোকচবী থাদোয় ইমোমবু খাবা  
এলাংবদা থাজথবনি পন্হৌ নপাগা শরি পন্দোম  
লোমনথরে, তৌওং চাম্মা, তমং চাম্মানা খুজিং  
ওইদুনা হৈরম-লৈরমশুনা খরায়থঙা লৈরোং লৈহাপ  
তমদুনা হৈজিং-খরাইবু পুদুনা ইপা-ইপু পোকপা  
অপোকপা পোকলেন পোকপা, শাংলেন শাংপা  
লাইদা থৌনিজরগনি। ওসিদগী লোইদাম থাজা থাবুম  
তরেং শুবদা ইপাগী সরি ব্রাশক ঙাকলগনি ইমোলোই  
তম্ফা।

তম্ফা - পন্হৌ অপোকপা, সরি ব্রাশক ঙাকচদুনা  
নমোমগী পুন্সি লোমজগে। মাংলমচংকী হৌখিবা ব্রারী  
শিংবুন পরীং শিংনা তাজরগা নমোম পোকচমন মহৈ  
য়ানজগে, পাগী পারেপ, পুগী পুরেপ তাঞ্জগে  
অপোকপনা খৌজানবীসনু নমোমবু করি য়ারাগী করম্বা  
সরি ব্রাশক্লা নমোমবু খাবা এলাংবদা থাজরীবনো পন্হৌ  
অপোকপা ?

উয়ানথাবা লাইনিংথৌ খুদাং পীফম তৈ। মমোম  
তম্ফা ব্রাঙমলোইগী য়ারা মপাও তাবদা পায়মা পুক্রিং নুংওন্না



মশাবী লৈমবু অমুক য়েং, মমোম তম্ফাবু অমুক য়েং  
মিংলুদগী শিম্বরকপা পীগী ইরিক্কা মালেম লৈমায়দা  
ওইনজখিবা; করি নুংগী ইমোমদা রাগী নাতে কাংলুবা পস্হে  
মপানী হায়দুনা হাওরীংজেন-নাইরিংজেল, রাগী রাখাক  
থমদনা কাইহৌরুরিবা, ঐগী থম্মোয় লাইমুমদা পুক্রিংগী  
খাস্বী মৈহৌরে থম্মোয় লাইমুম ইপাক্তা কুমগী নোংহৌনা  
ফুদ্রিংফুনা চুথরক্লবদা মনাইনুবী লৈমা মমোমলোই তম্ফাসু  
মিংলু পীরাং ইহৌনা মালেম লৈদা লুকখরে।

উয়ানথাবা লাইনিংথৌ তালোয় তুরেপ তম্বা কুমজা  
কয়া হৌখরে। পারী-ইমোম ফুইদ্রবদা পাথৌ ইতাও  
ইবুংঙোগা সরি রাশকনদুনা চীঙু অপোকপা লাইদা রাশক  
পঠৈ থমদুনা পারী-ইমোম নিজদুনা তুংলমচৎকী লিপুন  
তত্তনবা ব্রারেপনদুনা সরি পন্দোম লোমনখিবদু লিখরে।

মঙাং রাংলেন পুংজাদনি। লমলেন লমদম লমনুংশি  
রাংবল পাজুম্বা উয়ানথাবা লাইনিংথৌগী মোংবা মরাইয়াই  
ন্না সঙ্গায়নি। থাবা এলাংবগী মপল পস্হে অপোকপা পাছৌসু  
খোহায়রক্কা উয়ানথাবা লাইনিংথৌগী কাজাও ফমমেলদা  
ফমমিন্নদুনা ব্রারী শিংবুন লিদুনা ব্রাতন্নরি।

উয়ানথাবা লাইনিংথৌ - কোরৌ য়েন্দা  
অঙনবদগী পাথৌ লাইনিংথৌনা খোংহায়রকপবু করী  
করম্বা পায়মা নুংগী থৌরম-থৌদা অহকপা লৈবিবগে  
পাথৌ ?

পাথৌ - পাথৌ ইবুংঙো উয়ানথাবা, ইচল লৈমগা  
তরক-তরক খুন্ খোংবগুয়া চিক্লা লৈরিবসিবু পাইমা  
পুক্রিংনা নুংনাংদ্রিবরা ?

উয়ানথাবা লাইনিংথৌ - পাথৌ ইবুংঙো  
অপোকপা মপু মাগী খুংশেমবু কনানা থিংঙমগনি।  
পাথৌ ইবানিগী য়ুয়ানবগী লাইবকনা পারী-ইমোম  
ফুইদবসি করিগী নুংনাঙদনি পাথৌ।

পাথৌ - পাথৌ, শামা পাজলনা ফরিঙে, তুংগী  
পুসিনা শাংলিঙে, পারী-ইমোম ফুইদবগী চৈথেং কোক্ল  
নবা চীংঙু অপোকপা লাইদা অথেনপোং কাদুনা  
লৈখোক পান্দবা লৈ, হৈখোক নাইদবা হৈরাং কৎতুনা  
থৌনিজসি হায়ববু ইতাওগী পায়মা পুক্রিংদা করি  
লৌথুপ লৌকোয় লৈরিবগে ?

উয়ানথাবা লাইনিংথৌ - পাথৌ, ইবুংঙো  
নুংশিবা ব্রারে ব্রামিন্নরকপা, নুংঙাইরে  
নুংঙায়মিন্নরকপা, হকচাং অমমম ওইনরবসু যাইবী-  
থরায়দি অমত্তনিদো। নচল লৈমনসু নোংমতা কাংদে  
ওইনজরিবা, ইতাওনসু যাব্রাসি কাংবীরক্লবনিনা  
নচলগা, ইচলগা পুন্না থবী অচংবা, থাবা লাম্গদবা  
কোরৌ নুমিৎ অমদা হৈকৎ-লৈকৎ তমজদুনা  
পাংথোকপনা চুমগদ্রা ?

পাথৌ - মপু মাগী শিন্হানি, খোইয়ুম তাইবং  
উম্মক পারী-মমোম ফুইনা য়ুম্মানরি। পাথৌ  
ঐখোয়নিগীদি নোংদম্মা মপুনা কয়াদা লাইবক থিনা  
নোংদম্মীরবা, পুম্মকসে খোইয়ুম তয়ুম শেম্মা মপুদা  
তাইনগদবনি, খৌনিজগদবনে।

উয়ানথাবা লাইনিংখৌ - চীংবুরোই-তম্মুরোইদা লৈবা  
অমায়বা-অমায়বী ব্রাতানদুনা পাথাং পুথাংকোকী লিচং  
কায়দনা খুরুম লাইতাইনসে, চীংঙু অপোকপা লাইদা  
খৌনিজসে।

পাথৌ - পাথৌ ইবান্নিনা পাংথোকসি খনবা খৌরম  
খৌদা পাংথোক্তবা যাওখিদি। নিংবগা তৌবগা, ঙমদবা  
য়াওখবরা খুনথঙগা-খুনখাদা, লৈকোক-লৈকায়দা  
পাথৌ শিংথানরিদো। উয়ানথাবা লাইনিংখৌ পাথৌ  
ইবুংঙো ইপাদগী পুরোন তরেং, পলেম ইমাদগী  
ইমারোন তরেং লৈখা তাদনবা, কাংখুল মুঙনবা পারী  
ইমো ফুইদবা যাদে। হন্দঙী সরি ব্রাশক পদোল লোম  
তুংগী চারোল শুরোলদা ব্রারীনহৌনবা চীংঙু  
লাইওকনরসে। চীংঙু অপোকপা লাইদা খৌনিজদুনা  
পারী ইমোম ফুইদবা যাদবনি।

উয়ানথাবা লাইনিংখৌ - পাথৌ ইবুংঙো খোইয়ুম  
লাইওইখবশিংনা শিংথানরম্মীদো লাংবন থাদা ইচা  
নিবা পিনবীএ, লন-থুম নিবনা ইঙা থাদা, পুন্সি  
নুংশাংনবা নিবনা পোইনু থাদা হাইবসে নুমিং থা চিংঙু

অহকপা লাইদা পী-পা চংনা থৌনিরবদি ফংদবা লৈতে  
 য়াথংবীরস্বদু পনথদনা পাংথোকলসি লেপুৱে। তুংদা  
 পাথৌ ইবানিগী নুংশিনবা, কংথোকনবা, চান্ন-  
 তীম্বসে, থোইয়ুম-তয়ুম লাংওন কয়াদা ব্রারি শিংবুন  
 ওইনা লৈহৌনবা শরি ব্রাশকনসে, নামুংনসে হায়ববু  
 ....।

পাথৌ - পাথাং পুথাংপোকী মচু তাবা ওইহনসে,  
 পাইমা লৌশিং চাওবা, তুংগী পোলোই খংবা  
 পাথৌনি। পাথৌনা শিনবা খুজিন থৌরাংদা থোংফম  
 নামা ফাওবা হনজরোই। করি করস্বা শরি ব্রাশকনা  
 নামুংনসিগে ব্রাহৌবীরসি পাথৌ।

উয়ানথাবা লাইনিংথৌ - চিংগু শিদবা অপোকপনা  
 উবীবা ওইসনু। অপোকপা লাইদা পারি ইমোম নিবদা  
 পারি মশেন পোক্কাবা পাথৌ শাম্নহনসি, ইমোম মশেন  
 পোক্কাবা মতারোই ওইনহনসি। পারি ইমোম খাইনা  
 নোংদমবিরবা মরান যুমদিম্নহনসে, হৈজিং-খরাই  
 পুদুনা লৈরোং লাইদা কংপগুম আ-তুং কোইনা  
 লৌনা-লৈনহলসি পাথৌ অশুয়া হিংমিসি হায়ববু।

পাথৌ - পাথৌ ইবুংঙো নুংশিবা থরাইমকনি খন্না  
 পাথৌ শাম্নরকপনি। পাথৌ ঐদি শামা পাজল ময়েং  
 তারক্কে, চিংগু অপোকপা লাইদা পারি পোকচগে  
 থৌনিজগে, পাথৌনা নপাল ফবনিনা নমোম  
 পোকচগে থৌনিবীয়দো।

উয়ানথাবা লাইনিংথৌ - পাথৌনা কাংলকপা য়ারাবু  
পাথৌ ঐনা হোয়াদবা য়াবরা? মদুমক চীংঙু  
অপোকপনা উবীরসনু। থবী অচংবা, থাবা লানংদবা,  
য়াইফথোইরবা কোরৌ শিংবুং নুমিৎ অমদা  
থৌনিমিন্নরসি।

পাথৌ - ইপাদগী পুরোল তরেৎ, ইমাদগী  
ইবেনলোন তরেৎ, লৈখা তাবা ওইনসি, পারি ইমোম  
পীনসে শরি রাশক্লা নামুংনসি পাথৌ চীংঙু অপোকপা  
লাইগী লাইমাংদা সরি পন্দোল লোমনসি।

উয়ানথাবা লাইনিংথৌ - পাথৌগী য়ারা তাবদা পায়মা  
পীবুকনুংসে পেনখরে। চীংঙু খোইয়ুম লাইনিংথৌগী  
থৌজাল ফংবা, য়াইফবা, লনকুবা ওইমিন্নরসিদো  
পাথৌ।

পাথৌ - ওসি কোরৌ নোংদি মোংবা ইরানয়াইদা  
খোংহায়রগে। পাথৌ অফবা থবত্তী পন্থহৈদে  
অপোকপা লাইদা হায়জসে হলরায়লগে পাথৌ।

উয়ানথাবা - স্না খোয়হায়বীরসি পাথৌ ইবুংঙো।

অসুন্না কোরৌ নুমিৎ য়াইফরবা, থবী অচংবা, থাবা  
লানংদবা, থরামিচাক মমিৎ তাংদবা, চীংঙু অপোকপনা ইচা  
পীনবী লাংবনগী য়াইফরবা কোরৌসিদা লন কুবিবা রাংলেন  
পুংজাদা অথেনপোৎ কাজদুনা নিজথিবনি। অপোকপগী  
থৌজালনা পারী ইমোম ফুইনরে। ওসিদি ইমোম তম্ফা

ফুগায়না শাংচবী, থাবুং থানিলগুয়া ঙানলরে। পাথৌ নোঙ্গা লস্বী তানথ্রবদা অমমম য়াইথোং কুমথ্রবা লৈরাং লৈখোক লোইবগুয়া উয়ান চাকতিম্মখিদ্ৰবদগী মপারী খাবা এলাংবনা সরি ব্রাশক নামুংদনবা মঙকৎ পীরমলে। নপল পন্থৌ ঐনা করম্মা লৌদনি।

ইমোম লাংলেন তম্ফা, ইমোমবু পোকচবী লৈমা, ইমোম চিংঙু লাইগী নোংদমখোলনে, ইমোমদি অপোকপা লাইগী শিন্থা পুবীনে, ইমোমবু ফংজবনা নপল পন্থৌ ঐদী পোকচমল মইহে য়াঙ্গবনে, পাথৌ ইবানিগী শরি ব্রাশকসে পন্দোন লোমলগে হায়ববু লৈমা।

হৌথ্রবা মাংলমচৎকী ব্রারি শিনবুন তারুবদগী তম্ফা মপল পন্থৌবু লাইমকুম্মা মীংলু পীরাং পীরোইনা, পন্থৌপী খুয়া থম্বাল শোক্কা মালেম লৈদা কোয়াং ব্রানা তাবগুম, ব্রাগৈ হিনা লাইজদা তাওগুম পুনেমজখরে। পলেম মমা অপোকপীসু উয়ানথাবা লাইনিংথৌবু পুনেমজদুনা হিক্কা হিক্কা মমোম তম্ফাবু চেজেং মথানুংদা কোনশিনখি।

তম্ফা - কোরৌ নোংনা ব্রাংবরা পন্থৌ অপোকপনা মব্রাংই, মালেম লৈনা লুম্মরা অপোকপী পলেম ইমানা মরুম্মী। পন্থৌগী শায়গোন্ডা শাংচবী লৈরাং ঐবু খরাইথক্তা লৈহাপ্পা থাজবদা নমোম খোংফম অনি শুজরোই, ইমং অনি থমজরোই। ইপল পন্থৌগী য়াথংদবু ফিগাও শানা ঙাইজরিবীনি অপোকপা।

উয়ানথাবা - ইমোমলোই তম্ফাদি অপোকপা লাইনা  
কুবীদুনা নোংদমবীরপনি, ইমোমগী য়াৱা তাবদা  
পাইমা পুক্ৰিং পেল্পেদো। পন্থৌগী শরি ৱাশক পন্দোম  
লোমলগনি, নামুং কোঙ্গোয় ছুক্করোইদো, ইমোম  
পোকচবগী মইহে য়াল্পেদো।

লৈমা - লাইনিংথৌ, ইমোমলোই তম্ফাদি তম্ফা  
ওইনা ঙানজরিবীনি। ওসি কোরৌ নোংদগী পান্থৌগী  
য়াৱা তুংইমা অপোকপগী শিন্থা পাংজরগদবীনি।

উয়ানথাবা - লৈমা, ইমোমলোই তম্ফাগী য়াৱা মপাউ  
তারগা লমখুনু কৌবী চেক্কনা ৱাশাগী ফৈরাথত্তা  
কংলুরবা তিংথৌ নাপিবু মছম লাংদা মোংখাংনা  
শিথক্করবা তিংথৌদো কুমগী নোংনা লাকপদা নৌনা  
মরা তাদুনা হৌবগুমা থম্মোয় ময়োন চোংলকইদা।

লৈমা - চিংঙু নোংশেশ্বা, ৱাংলেন পুংজাসু  
ৱাইশিনলক্কে, খোমলেন তুমখুন তাম্বা তরা-চাকলেন  
চিনদম্মীন্নদুনা ইমোম লাংলেনগা মপু শীন্হা পাংলুরসি।

থেংলবা অহিংগী তাংলৌ ওইরক্কে। নাওশুমগী  
পোরোল শং, থৱায় পানবা কয়াবু মিকোন-থাগোল হৈবী  
মতম কৌবী লাইরেস্বীনা তাশিন-খোমজিনদুনা মপুগী ম্মা  
সঙ্গায় ফজবা নিংথিবা লৈকোলদা য়াহিপ তুমখুন তালহনথরে  
থৱায় পানবা ওম্মমক।

## মঙাশুবা তাক্কক

(৫)

লমলেন - থাঙ্গা রাংঙু লমলেন লমনুংশি উয়ানথাবা  
লাইনিংথৌগী চনু নিঙোলশিংগী শিন্নায়পুংদনি।

রাংলেন পুংজা - য়োইময়াই লাইরেন তাউদনবা, নুমিৎ স্না  
খোম্মাদোন অতোনবনা মঙাং রাংলেন লমথৈদা থিং-থিং  
থিংগারকপা মশেক-মঙাম্মা মালেম লৈময়োন্দা স্না অহিংবা  
মচুগুম্মা শন্দোরকপা রাংলেন পুংজাদনি। অয়ুক্কী য়েন্দা  
অঙনবদগী তরা চাকলেন থোং, পুন্নি শিন্হা পাংলবা মপন  
পলেম পন্থৌশিংগা তরা চিন্দমমিন্না চনু নিঙোলশিংগা শিন্নায়  
পুংদা চকফু উয়ান, কস্বী থেঙ্লোং, কেগাম, রাংখুম শারম্বদগী  
অরা হুইশোক লাংবা ওইনা খাবা এলাংবদা মপন পন্থৌ  
উয়ানথাবা লাইনিংথৌনা মতারোয় তম্ফাবু থাজখিবগী  
মতাংদা তরেং তরা থোক্লা ব্রাতম্জরম্মী।

পান্থোয়বী - ইতারোই ঙমনমক চনু নিঙোল  
ঐখোয়না পাওনিংখোল ওইনা তাজরীবা য়ারাসিবু  
তাইওন্নরবরনে? খাবা এলাংবা মগায়দা ইতারোয় তম্ফা  
ইপল পন্থৌ উয়ানথাবা লাইনিংথৌনা থাজখরে।  
লাইবক ফৈদকো ...।

লৈমতোস্বী - (মতারোয় লৈমা তরেংকী মনুংদগী  
ইতোন তোস্বীদুনা) খাস্বী মৈবু চরৈ ফিনা কুপ্পা ময়াবরা?  
লৈগী মনম লিরি হুন্না মালংবনা মপুবা, খোইয়ুম-



তয়ুমদগী মনমনা চিদা পুবনে। হোংতোকপা য়াবা নন্তে,  
ইতা তম্ফানা খাবা এলাংবগী লৈরাং নাচোম ওইদুনা  
লৈমন চনখিগদবসি পান্মুজৈ। খাবা এলাংবসি পায়মা  
লিংজেন খায় হুইয়েন লালদা মথৌনা ফৈ। পায়মা  
পুক্টিং য়ান্না লাংই হায়বগীদমক অদু নোংগী এলাংবা  
কোলোইনৈ হায়নরিবনি।

পান্মোইবী - ইতারোয় ওয়ুমক খাবা এলাংবসে  
মহাক্কা নিংবা থুংদ্রবা মনায় মশনদা ফাওবা খুৎশু  
তিমেন তানা য়ারৌ শাদা থিনবগুম্মা থিল্লি হায়নৈ। ওয়ু  
মকসে ইতারোয় তম্ফানা লৈখিবগা পুমতে তেদুনা  
কোরৌ নুমিৎকীসু তান্নবা মতম লৈবগুম্মা ফজথ্রবী  
শন্তমসিনা শুমহৎথ্রবদা কনানা খংগনি পুমহোং  
হোংখিবসু।

লৈমাতোয়ী - অমমম অঙান খায়রি, অম্বদা  
অঙানবসু পুনশিনবা, অঙানবদা অমমবসু তিনশিনবা  
য়াব্রা ? ফত্রবা, হৈনথ্রবা লিচৎ হায়বসি খোইয়ুমসু  
ওইসনু, তয়ুমসু ওইজসনু হেক থাদোকপা ময়াবরা ?

পান্মোয়বী - করি নুংগী নুংনাংলুগনি ইতা তম্ফাগী  
মপোক চনু নিঙোল ঐখোয়না তমঙমলোয়, মশানা  
হোয়াখিবসে তরাইবা ওইরোই।

তম্ফা - ইতারোয় ওয়ুমক, করিগী অদুক  
পায়মা নুংদা অকি তুজুংনা নুংনাংলিবনো ? নতা

তম্ফাগীদমক নোংদম্বা লাইনা তম্বীরক্ববা চেনবা  
য়াররোইদবা নোংদম্বনা তম্বীরমদ্রবসু পলেম পন্থৌগী  
সরি রাশক ঙাকপা হায়বসে লাইগী রায়েন য়াথংগা  
মামরবনি।

তম্ফাগী মীংলু নাপোম অনিদা তরং লাইজ ইহৌনা  
চিন্মাল লকা অনিদা ইপাক্লা ইথক হৌবগুম, থম্মা থক্কী লাইজা  
ইরিকুম্মা ফুইনা হৌবা নোংগী মপৈগুম্মা থংহৌদনা  
মতারোইশিংদা পুমেম পাওমেমখি।

খৌইনৌ ইতারোয় চাম্বীশা ইপল-পন্থৌ অপোকপনা  
খাবা এলাংবগী পন্থৌনা পাথৌ মতাও শাম্দুনা কোরৌ  
নোংশেমলকই হায়দো। কুমজা কয়া অমা পারী মমোম  
ফুইদ্রবদা চীংঙু শিদবা অপোকপা লাইদা পারী মমোম  
নিম্নিমখি। পারী মমোম ফুইদ্রিঙে সরি রাশক্লা নামুংনসি  
পানথৈনা অপোকপা লাইদা পাথৌ, পারী মশেন পোক্লবসু  
নতাও শাম্হনসি, ইমোম মশেন পোক্লবসু মতা শাম্হনসি।  
পারী ইমোম ফুইরবসু হৈজিং খরায় পুদুনা রাইথুংনহনসি  
হয়দুনা সরি রাশক পন্দোম লোমনখি। নোংদম থিবা মপোক  
ওনরকপা য়াও নোঙ্গা লম্বী তাম্শ্রবসু নোংমন্দবা পাথৌ অমনা  
পাথৌ অমগী য়ারা ঙাক্লা পন্দোম লোম্বসিকো  
হায়না সরি রাশক্লা অপোকপা লাইদা রাশকনখি।

অপোকপগী খুদোলনা নতা তম্ফা, খাবা এলাংবদা  
ঙসি কোরৌ নোংদদি ইতাখোয়না তারিবা য়ারাদো মপু মাগী  
নোংদমখোলনি। ইপন-পন্থৌগী য়ারাদি মালেম লৈদা

তাহললৈদে। কোরৌ নোংনা ব্রাংবরা, পন্থৌ ইপানা মব্রাংই, মালেম লৈমনা লুন্সরা পলেম ইমানা মরুমই হায়নরিবনি ইতারোইশা। ইপন-পন্থৌগী হলক্লবা য়ারা ফিগৈ শেংলকলবদা নতানা চীংঙু অপোকপা লাইগী য়াথংমক্লি খম্মা হোয়াইখবনি। পায়মা পুক্লিংনা লৈপখরে; মতুং তারকপসু অপোকপা লাইগী খৌজালনি।

চনু নিঙোল ঙ্মমক ইঙাগী নোংহৌনা ফুইনা চুরবদা ফুগায়না শাংচবী লৈরাংগী লকাদা নোংলিক্লা শাম্ভবঙম্মা পীরাং চোৎলবা মাইথোংশিং অদু ওনশিন ওনশিন্দুনা চরৈ ফিনা তৈথোঙুনা ঙাইহাক পুংগোয় মতাগীদমক অরা হুইশোক লাংমিন্নখিবনি।

পান্থৌইবী - হৈরাংনা হৈমুন ফারগা হৈখোঙুগী কেনখিবা, লৈরাংনা লৈশাং তন্মগা মনম্মা মালংবনা হুমখিদুনা খোইমু খোইরাগী শাহম ফংজবা মপু মাগী খুৎশেম্মী। খোইমোম লাইরেন্সী ইমাগী শিন্ধানে, মাঙ্গা কাদা হেক ব্রাইথুংনখিবগা শেংনিংবদা শেং, চানিংবদা চিনদমদুনা য়াইবী মরাং কায়না লেনখগনি।

লৈমাতোনবী - (নোকফেৎ তৌরগা মতারোয় কয়াদা মিৎচিনা ফলপ-ফলপ য়েং, মতা তম্ভাদা ওনশিন্দুনা হায়রকই।)

ও! ইতাখোয় খোইজংনা য়ারাসি তাবীরো, উদসম্মা মিৎলাওবী, চাদ সম্মা চখোমজাও, লোইনা খংই, হৈজিং

খরাইগী কোরৌ নুমিৎসু লেপনখরে। খাবা এলাংবনা ইতা তম্ফাবু ফংজরগনি পায়মা পুক্ৰিং লেপচরবদা মরৈ পুংজাও থিন্দুনা কৈরোন লৈকায়দা মনাই মশন যাওনা পাওজেনখরে।

উয়াইথাবা লাইনিংথৌগী মমোমলোয় শিঙেল মদোম লৈশাং তমজবী, তম্ফা মদোম ঙানজবী চনু মহাক্কা এলাংবা ঐগা ব্রাইথুংনরগনি। ইবেম্মা তম্ফানা এলাংবা ইকাদা লৈরবগা খুঞ্জাও লৈচাওনা চাকহোং-ঙাহোংনা য়াইবী মরাং কাইনা পাল্লগনি। মপোক লাংলোন খুদিংদা ইতা তম্ফাগী মপোকসে পীনবীয়ুকো চিংঙু নোংদম্মা।

তম্ফা - লৈমাতোস্বী ইতাদি এলাংবগী চেক্রাওম খংদ-উদবা লৈখিদরে। ফন্নবা ঙমনমক ইতারোয়না পলেম পন্তৌগা তামরগা নুংঙায় য়াইফনা লেনলুনবা ব্রাতানবীয়ু।

পান্হোয়বী - লৈরাং ওইবী মপোক্কী, নোংমদি লৈমেন চনবা হৌনশানি। মতমনা ব্রাইথুংলরবদা চনু নিঙোল ওইবী ঐখোয়সে মাঞ্জা কাদা নোংলেনখিগদবা ঙাঙনি।

লৈমাতোস্বী - ইতা তম্ফাদি মপোক ফৈদকো হায়গদবা য়ারা কয়াসু লৈরি। উয়ানথাবা লাইনিংথৌ ব্রাংবন পাজুস্বগী মকায়দা হৈজিং-খরাই পুবা য়াওবীয়ু, থরৈ ঐগী ইরমদম লোইবী চিংলৈবাক্কী খুঞ্জাশিংনা হৈগী হৈরম, লৈগী লৈরম, চমলৌ লাপোৎনচিংবা

ব্রাংতনবা শিস্থাবীরো, চাম্মা - চাম্মানা খুজিং ওই পারি  
পুরী ইকাই ফিরুপ খুমহনবা যাদবনি হায়নসু শিস্থাথরে।

পান্হোইবী - খোইয়ুম মাগী মকাদা চনু নিঙোলনা  
অপাম নুংশি ব্রাইথুংনবা হায়বসে খোইয়ুম লাইপোক্কী  
লৈকোলদা যৌবগা পাংখকনি। ইতারোয় ঐখোয়দি হন  
দক মপোক্কী ফংঙনুরোই।

লৈমতোস্বী - পাম্মু কাদা যৌগদবা, মাঞ্জা কাদা  
থুংগদবা লৈরবসিমত্তদা নুংশুক-নুংজাননা ইতা তম্ফানা  
শিন্নায়পুংদা শকলোকপসি পকচখিদরে।

(লৈমতোস্বীনা নোকফেৎ তোই মতারোই ময়ামসু  
মীৎচি খৎনরদুনা ব্রা-ব্রা হেক নোকস্মিনে)

পান্হোইবী - ইতারোই, ওসি কোরৌ নোংমসিমদি  
থাজা লৈকায় কোয়রুসি হৈরাং-লৈরাং হেকলুরগা  
ব্রাংবন পাজুস্বা থাজা ব্রাংঙু লমলান্না মৌগীশিংদা  
চনপ্রগদবী ইতা তম্ফাগা হরাও তয়াম তম, যাইবী মরাং  
কাইনা পাল্লুনবা হৈরাং চিন্দমমিন্না, লৈরাং লৈচিমিন্না  
হৈরাং হৈথিকুরগে, খোংহায়রসে।

লৈমতোস্বী - কোরৌ, শিংবুম তরেংনিদা মঙায়রে  
খাবা এলাংবগী হৈজিং খরাই পুরক্কদবা হন্দক মপোক্কী  
শীম্নাই পুংশিদা পুন্নরোইদো। ওসি কোরৌ নোংজাসিদি  
হায়নিংবা য়ারা ব্রাফোংনসে, নাইনু-কিশি পায়মানুংদা  
থম্ননুসি॥

তম্ফা - ইতাখোয়,-খোইনৌখোয়, চাম্বী  
ইতারোয় ঙুম্মক, নতা তম্ফাদি পায়মা পুন্ধিং লময়োনা  
অব্রা হুইশেক লাংইদো, পলেম-পম্হৌ, ইতারোয়শিং  
কায়ননি খল্লুবদা থম্মোয় লকাসে খাস্বী মৈরাইরকই।

ইতাখোয়না হেলকপা, হৈরাং-লৈরাংদু পুন্না  
চিনদমমিন্নরগা শিন্নায়পুংগী শিনকুমসি, তম্ফা ইদোম  
শিন্নায়পুংদা লেনজরমরগে।

চনু নিঙোলশিং ঙুম্মক হৈরাং লৈরাং হেকপা  
খোংশানখরে। মতারোয় তম্ফাগী মতৌদু উবদা শিন্নায়পুংদা  
থনমলে। হৌমিল-কামিন্নরকপগী সমু হকচাং তোঙাঞ্জরবসু  
পায়মা নুংগী রাখনদি মউমিন্নবা, ফোংদোকলুরগা  
থিংঙমদ্রবা ঙ্গচেলনা মাইকৈ খংদনা চেম্বুরকপদু উরুবদগী  
ফুমবুংনরম্মী।

তৌরাংথত্তা ফমদুনা তম্ফা রাঙমলোয় মদোম  
চিক্কা রাখল তৌ, মিকুপ খরদং খোইমোম লাইরেস্বী ইমা  
অপোকপী মতমবাক্তা তুমখুল তাল্লুরে। খোইমোম লাইরেস্বী  
ইমারেল সিদবীনা নহালনোংগী চীংঙু সিদব অপোকপগী  
পাওখোললোয় ওইনা তাইবং মপোক্তা লাংওননা মপু শিন্হা  
পুরকপা মতম লোইরে হায়না থম্মোয়গী লাইয়ুমদা  
পাওজেল্লেক্কে। ও-তম্ফা - তম্ফা ইবেম্মা নপোক লাংওন  
কাওরবরা মপোক লাংওন লোইদ্রি খোইয়ুম-তয়ুম কনাগসু  
রাথুংনবা যাদ্রিদো ...। খোইমোম লাইরেস্বী ইমানা  
মতারোয়শিংনা হলরাইরত্রিঙেদা চনু নিঙোল তম্ফাবু মিকপ

থোকহন্দুনা মহৌশা কৌবী লাইরেন্সীগী খুংশেম য়েংহন্দুনা তম্ফানা - তম্ফাগী মপোকপু খংহনলগ্নগা ইমারেল সিদবী কোলোই মিংলেন য়াঙ্গীদো মাংখরে।

“তম্ফা, ফুক হৌগৎলগা হি! করিনো, ঐবু ঐনা কাওথোকচরবা, তাইবং চিঞ্জাক চারুবা খোইয়ুম তয়ুম মপোক্তা লাংওন তল্লকপনা অপাম নুংশিদা অপক-কুরাং চল্লুবা ... সমু হকচাংদা থোংলম্বা চঠৈ ফিসু মালেম লৈদা নাস্থখরে। শম্মাং ইফা ফা কঙাওনরবী শজি অমোমগুম মমি শামস্ববী চনু নিঙোলগী পুন্সিগুম্বা য়েলহৌঙৈগী মপোকপু উনবী নুংদা শাফোংলকলে রাখল থোক্তবীগুম্বা চোইরোন কয়ানা চিম্বাল লকা অনিদগী নুংওনবা মরাইহেনা হৈরাং লৈরাংগী লৈনমগুম্বা তরং মাংদা তিনখরে।

“তম্ফা ঐদি খোইয়ুম লাইগী মপোক্তা লাংওনলকপনি তাইবংগী শিন্হা পুদুনা মপুগী য়াথং খৌগায়রকপনি। করি নুংগী লাংওন মাপোক শুদ্রিঙৈনা খাবা এলাংবা মগায়দা ইদোম লৈমেন চনগনি”।

থাংহী ঙাংঙোয় কেগে মোইরাংগী অকোংজাম্বগা সরি ব্রাক্সা ফৌওইবী ঐগা মোইরাং লমলেন লমনুংশি থাংজীং লাইগী খুবমদা অপাম নুংশি লাংওন মপোক তরেং শুরগা ‘খম্বা-থোইবী’ কৌনা লাংওনলগা ব্রাইথুংনসি সরি ব্রাশকনখিবা মপু মাগী শিন্হানিদো। করম্ববু কাওসিগে, করম্ববু হিতোকনি, লাংন মপোক কয়া ব্রাংলিদো ...॥ খাবা এলাংবগা ব্রাইথুংনবা তারবদি তাইবং মপোক, থরায় পানবা

কয়া কয়াগী চিঞ্জাক থকনা চান্নবা, শেৎন-ইন্নবা চট্টৈ ফি  
কয়াঅমা রাংলিবসে লাংওন মপোক তরেং শুদনা  
লোইশিনলবদি মপুগী কুম্মে মপুং ফাররোয় এলাংবা মকাদা  
লম্মন শিংবা অহানবা ওইনা হৈজিং খরাই পুবদা হৈরম  
অমতং রাংপদা হৈজিং খরাই লৌদবা ওইরগে শরিশো।  
পলেম-পল্লেগী সরি রাশকসু কায়দবা, তম্ফা ঐগীসু লাংওন  
মপোক ঙাক্লা চৎতুনা মপুগী শিন্হাসু কায়দনবা ব্রাহনখগে।

“রাংঙু তম্ফা লাইরেস্বী, অসি অহানবা লাংওনদা  
কৌব্রুদগী খুন্সোক্তুনা মোইরাং তোরবুং লমজাওদা ফৌইবী  
লাংওন ওইনা চকপা লোইমোম ফৌ মখল কয়া পুথোক্তুনা  
মোইরাংগী অকোংজাম্বাগা ব্রাইথুংননবা লাংওন তল্লকপদা  
পলেম মমাগী লিচৎ-থিবদগী, লাইগী মপোক ওইরিবা  
ফৌওইবীনা লৈঙমখিদবা মশাবী অকোংজাম্বাগা অপাম-  
নুংশি লমথোক্তুনা ফৌকৌরোল পুথোক্তুনা ব্রাইথুংনরসি,  
সরি রাশক তেমশিংনবা মপু থৌজান ঙায়নরকপদা পলেম  
মমা থোইদিংজাম্বীগী করাম থিবা লিচৎ চুমদবী ওইবদগী  
যুম্মাল লম্বীদা ইবেম্মা ফৌওইবীনা হন্দক মপোকী ওইররোই  
নিংদুনা কায়নরগা ইথায় চাঁংজিনদা ইবেম্মা সরি রাশকথিবা,  
লাংওন মপোক তরেং শুরগা মোইরাংদা খম্বা-থোইবী  
লাংওনবা মোইরাং থাংজীং কুম্মে মপুং ফাহনসি অপাম নুংশি  
ব্রাইথুংন্দনা কায়নখি। ইবেম্মা ফৌওইবীনা রাংঙুদা লাংওন  
মপোক শাম্মখি। অকোংজাম্বনা মোইরাংগী খম্বগী মপোক  
ঙাকনা খাংজহৌই।”



অপোকপগী খৌশিননি, মপু মাগী শিন্হানি। লাইনা  
থাবা মপোকপু লেমনা মাংগদ্রা ? তম্ফা রাঙমলোয় মপোক  
লাংওন খংজখরে। চিংঙু লাইসিদবা অপোকপানা থম্মায়গী  
লাইয়ুমদা তোংখবদা অমাইবীনা লাইফাও ওম্বগুম  
লাইতোংখরে মতারোয় হৈরাংপোকগী, লৈরাংপোকগী  
অনিবু চনু নিঙোল শিন্মায়পুংদা খোংহায়রক্বা পাওথাং য়ৈনা  
পাওজেনখরে।

লাইগী লাইপাও চেনবগুম থুম খোইরবা য়ারাগী  
খোম্হাংনা ইবেম্মা তম্ফানা শৈশজুনা মপু কাদা চংজখি।

হো চিংঙু খোইয়ুম লাইনিংখৌ  
পোকলেন পোকপা, শাংলেন শাংপাও  
তরং - মালং মালেম লৈশেন্সাও  
চুপলি পায়না শিন্হাবীবা  
অচং চংতা থরায় পানবা  
অপোকপগী খৌশিন্না শিন্হাবীরিবা  
নমোম লাংলেন তম্ফাবু কুবীও  
মপুগী শিন্হা লোইদ্রিঙে  
তাইবং পুংময়োন্দা নোংমলগদ্রা ?  
হা ! ইতারোয় ইবেম্মা  
হৈরাং-লৈরাং পোকপীও  
নতা তম্ফা রাঙমলোইনা  
কৌজরীবা পায়মা পুক্রিংনা  
নাম্মা চিক্লা তারবদি

চনু নিঙোল শিন্নায়পুংদা

থাজ রাংগু লমনুংশিদা

খোংহায়বীরকও ইতারোয়-ইতারোয়।

লাংতকুনা খোইশাওনরহা তম্ফা রাঙমলোই মতারোয়  
হৈরাংপোকপী লৈরাংপোকপীনা শিন্নায়পুংদা রাইথুংলরবদা  
হরাও মথোয় কাজরে, মাইথোং মকা লাম্মা তরাম্মা ওকচরে।

হৈরাংপোকপী - ইতারোয়, তম্ফা রাঙমলোই চেংলৌ  
শকঙম্মা লময়ৌবী, শুমহৎয়াইবু পুরিবী ইতানা  
ঐখোয়বু নুংশি থোইনা কৌবীববু মপুগী করি য়ায়া  
পুমনে-পাওমেম্ববা পাস্বীবগে।

তম্ফা - কোরৌ শিংবুম য়ান্নকলে, লোইদাম থাজ কয়া  
অমসু নোংমনখরে, পায়মা পুক্কাংনা ফুমবংনরকপা।  
নতা তম্ফাগী চিরবা রাংলেন মিকুপ খরসিদা ইতা অনি  
নৎতনদি মপুগী শিন্হা পাংঙমলোয়। খোইয়ুম মপোক্তা  
পোকলুবনা হোইয়ারুরে ইতাশা। ইতাখোয়না চনু  
নিঙোল ঐবু কুবীয়ুদো।

হৈরাংপোকপী - উয়ানথাবা লাইনিংখৌগী মমোমলোই  
তম্ফাবু খোইয়ুম তয়ুম কনানা শিঙেল মদোম লৈশাং  
তম্মী হায়দুনা লাকচ খুদুম চনগে খৌরাংখুবগে ?

তম্ফা - ইতারোই হৈরাংপোকপী, তাইবং পুংদা  
খোংদারীঙে ইপন-পন্থৌ অপোকপগী মশায়কোন্দা  
হাইনা ছম্মা শাংচবা খোইয়ুম তয়ুম কনানা লাকচগনি।

তাইবং পুংদা চেংলৌ শকফোংনা লাংওনবসে কলক  
য়েংথি, অপাম নুংশিবনা থল্লিদো, নতা ঐদি  
খোইয়ুমলন্ডা নোংমনবা মাদ্রাবী মপুগী শিন্হা পুরীবিনি।

হৈরাংপোকপী - খোইয়ুম ওইনা শাফোংলবনিনা অপাম  
নুংশি লময়ৌনা, মাইবী মরাং কায়না লৈরাং লৈশাং  
তমলিবীনি। মপুনা নোংদমবা মকা দা ইমঙবু  
ওইবীয়ু ইতারোয়।

তম্ফা - লৈরাং ওইবী মপোকসে, খোইয়ুমগী  
মমঙ ওইদনা লৈশাং তল্লুবগী করি কাল্লগনি? মপু মাগী  
কুম্মৈদা তাইবং শিন্হা পুরুবনা। হন্দক মপোক্কীদি  
অপাম-নুংশি রাইথুংনবা নোংদম্বীরমদরে।

লৈরাংপোকপী - তাইবংগী লৈশেম-নুংশেমদা ইখৌদাং  
ওইরুবা ইতা ঐখোয়দি অপাম নুংশি ফুইদরে; মপু  
কুম্মৈ মপুং ফাল্লবা লাংওন মপোক ঙায়বা তাবনি। ইতা  
ইবেম্মানা কৌবীববু করি স্না য়াথং পুজগদবনো।

তম্ফা - ইতারোয় ইবেম্মা, অপোকপা লাইগী  
লাংওন পুরীবী ইতা হৈপোকপী-লৈরাংপোকপী চিংগু  
নোংদম্বা ইপল-পম্হৌনা সরি রাশক্কা খাবা এলাংবগী  
মপন-পম্হৌগা শারি রাশক্কা দুনা পারী ইমোম  
রাইথুংনহনসি হোয়-য়ানখিবনা পম্হৌগী সরি ঙাকপদা  
নিঙোল পুন্নি নোমনখিদৌরে। নহালমুক্কী মপোপ,  
হদকমুক্কী মপোক কাওজন থিনা কাওরুরে।

রাইথুংনদনবা শিনবদা তেংবাবীয়ু হায়জবনি।

ঙসি কোরৌ তরেংনিদা মঙায়রে ‘খাবা এলাংবগী’ হৈজিং-খরাই যৌরকদবা। করিগুম্বা হৈরম লৈরম শুনা পুরকুবদি নতা তম্ফাদি এলাংবা কাদা মপু শিন্হা লোইদনা নহাল নোংগী অপোকপগী শিন্হা লাকপদা লাংওন মপোক তরেং শুদনা হনবা তারবরা। লাংওন মপোক তরেং শুরগা রাইথুংনসি সরি নামুংনখিবা, মোইরাং থাংজীং কুম্মৈ যাওঙমদবা তারনি।

থৌরম থৌদাসি কায়দনবা হৈরাপোকপী লৈরাংপোকপী ইতানা হৈগী হৈরম, লৈগী লৈরম শুদনবা ঙসি কোরৌ নোংদগী হৈরাংদা হৈপান্দবা, লৈপান্দা লৈশাংতবা যাথংবীদুনা তেংবাংবীয়ু অপোকপা মপুগী শিন্হা পাংজবা ওমজগে- কুবীয়ুগবা ইতারোয়।

হৈরাংপোকপী - ইতা তম্ফাগীদমক অপোকপা লাইগী শিন্হা কায়দনবা পাংজবদা হোয়-য়াজরে। পন্থবা লৈতনা লাইনিংথৌ ইপন-পন্থৌদা খাবা এলাংবগী মকাদা হৈজিং-খরায় পুরকপদা হৈরাং হৈখল শুদবদি হৈজিং খরাই লৌজরোয় পাওহনবীখরো। হৈরাং লৈরাংগীদমভুগদি ঙসি কোরৌ নোংদগী ইবেম্মানা রাংহলনিংবা হৈরাংদা হৈপাল্লরোই, লৈপান্দা লৈরাং লৈশাংলরোই ইবেম্মা।

তম্ফা - ইতারোয় অনিগী নকাদা হৈরাংলভুগী

অথোইবী হৈখলদি হৈবুং, হৈনিং, হৈক্রু, হৈজ্রাং  
হৈমাং, হৈরি, হৈয়াইনচিংবনি। হৈরাং অমত্তং রাংপদা  
নতা তম্ফানা হৈজিং খরাই লৌররোয় সরি শো। খাবা  
এলাংবদা হৈরাং অমত্তং রাংপদা হৈজিং-খরাই লৌদবা  
হোয়ানখরে। হৈরাংলজ্জগী অথোয়বা হৈক্রু পানহদ্রবদি  
তম্ফা ঐগী মপোক লাংওন মঙচুমলগনি, চীঙু  
অপোকপগী শিন্হাবু পুঙলগনি।

হৈপোকপী - চিংন-পরৈ হনবীরো, মপোক লাংওন  
কায়দনবা খুঞ্জাও লৈচাওনবা, অপোকপা লাইগী শিন্হা  
মপুং ফান্নবা খুন্হোকপীরো, নমু তাইবং মীওইবা,  
থরায়পানবা খিবিকী তুংগীদমক যাইফথোইনা পলেক্সবা  
“হৈক্রু” হায়বা হৈসে হৈরোংচরগে  
পালনহজররোই।

তম্ফা - হন্দক মপোকী লাংওনদি ইতারোয় অনিগী  
খৌজাদগী কুবীদুনা মপোক লাংওন কায়ররোয়।  
মপোক লাংওন অমদা মপু শিন্হা পুমিনা লমন শিংবা  
ঙমজগেকে।

লৈপোকপী - চনু নিঙোলগী অরাবা চনু নিঙোলতনা  
মখংই। বারে ব্রামিন্হবা, নুংঙায়রে নুংঙায়মিন্হবা  
তাবনি। ইতা ইবেন্মা ঐখোয়সু খোংহায়খগে, চনু  
নিঙোল ইতারোইখোয়না শিন্নায়পুংদা হলরাইরক্ত্রিঙে  
নাপ্পা অনি শুনা তাহনবীদবা থুপচান্নরসে ইতা।

তম্ফা ইবেম্মা মতারোইশিংনা খোংশানখিববু  
মিতাজা, পায়মা পুন্ধিং মকা লাম, নিংজবা লাংওন  
কায়ররোই খঞ্জবদা হরাও মোমোন মিনোক তম, মাইথোং  
মকা লাম, শিম্মায়পুংদা মতারোইশিংবু ঙায়দুনা লেনহৌই।

হৈরাং, লৈরাং থিজরুবি মতারোই চনু নিঙোলশিংসু  
হলরাইরকলে, পান্হোয়বী (মোমোন মীনোক তম, মাইথোং  
লকা নুং-ফাওনা তম্ফাবু চিংনা মিতাজরগা শিম্মায়পুংদা  
চংলজুনা নাপ্পদা লৈরাং অমা চিনবীরগা যাম্মা মোং হাদনা  
হায়রকই) কোরৌনা নারন পাবোং লোনলমদায় সনা  
অহিংবা মচুনা ফুদোংবা, মশেক মঙাননা য়ৈবদা চুমথাংনা  
খানবগুম, খাজ মানবী মাইথোংদা মুরবা শমলাংগী রাই  
রাই তারবা থম্বাল লৈকানা কেনথ্রবদা লৈরিক্লা থমচেংপু  
কোয়শিনবগুম্মা ওইজবা য়েম্মিং থাগী মপুং ফারবা লোদাম  
ইঙাগী থাজিনদ শাংচবী লৈরাং থম্বাল চম্মা নিপান  
অহোয়ননা মাইথোংনা ফজবসিবু করি নুংগীনো ইতা তম্ফা।

লৈমতোনবী - কয়াদা ফজথোইরবী চেংলৌ শক্তনো,  
নাপ্পগী লৈরাংনা স্নাদ-স্নাগুম মাম্মা ফজথোইরীবা,  
য়েংউ-য়েংউবা, শাওং-শাদা মহৌশা কৌবী  
লাইরেস্বীগুমনা পাংখকনরে। ইতা তম্ফাবু খাবা  
এলাংবগী ওইখিনি খল্লুবদা পামুজৈ।

তম্ফা - চনু নিঙোল গুনমমক নতা তম্ফানা  
মৌগীশিংদা চনগদৌরীবা অসুম্মা ইতারোই নখোয়সু মপু

নোংদম লাকখিনি, নিঙোল ওইবীনা মাঞ্জা কাদা  
 রাইথুংনববু অমঙ য়াইথোং কুম, নোংঙ্গা লম্বী তানবসু  
 নত্তে। পোকচমন মই য়াম্বা অপাম নুংশি খোরী  
 কৈথেল কা, মপুগী লৈকোল নিংথিবা, ইপাক-ইরেন  
 অথোইবা অরা-নুংঙায় পনখৈদা শাবী শানৌ  
 খুৎশম্ননা রাইথুংনজগে ইতাখোয়।

লৈমাতোম্বী - য়ারা অমগা কোচি অমগা শিংঙেল চিনি  
 চম্প্রাগুম নৌহৌহননা লৈনম চেল্লিদো। মসিদবু  
 এলাংবনা ঙাওরোইদবা লৈতে। ঙসি কোরৌ নোংসে  
 হৈরাং লৈরাংগী লৈনম্মা শিন্নায়পুংসে মহৌশাগা  
 মামদে।

চনু নিঙোল পুম্মা চিদমমিন্নরে, লৈরাং নাচোম  
 শেমদুনা অমনা অমগী নাপ্পদা মোমোন, মোমোন নোকচদুনা  
 চিনবীরি, হৈরাংহৈমুন ফারবশিং চিন্দমমিন্না, নিঙোল পুন্সি  
 কেজবা, মৌজবা, থোৎচবনা লৈরাংগী পাংখক ওইনা  
 ওইনজদুনা চনু নিঙোল মশেন অপাম নুংশিগী বারী কয়া  
 শাদুনা বা হেক নোকমিন্নে। নাইতোম তারবী, মীচং লৈজদ্রবী,  
 তম্ফানা নাইতোম থোকপী থাজগুম পারবা লৈচিন  
 নোংফাইগী মরুমদা থাজনা লোৎচবগুম মিকুপ খরদং  
 মাইথোং মকশিন্মা শকফোংলম্মী। মাইথোংদু উরুবদগী বা  
 হেক নোকই। মতারোই অমনা ইকায় ফিরক খুমজরীবী  
 ঐখোয়গী তম্ফা থোইনা হেমা ফজদ্রনে। অসুম্মা হৈরাং চি  
 দমমিন্না, লৈরাং লৈচিনমিন্নদুনা মিকুপ খরা হৌখরে।

কোরৌসু নোংচুপ চীংগী চীংদোন্দা খুম্নন পুংদা খোংশাম্ননবা শেম শানরে। তম্ফা রাঙমলোই চনু মতারোয়শিংগা তুংথা মাংথা পরেং শানা শিন্নায়পুংদগী মোংবা মরাংয়াই তম্ফা খোংহাইরক্লে।

পলেম মমা অপোকপী লৈমনা খরাই থোঙ্গালদা লেপ, মমোমলোই তম্ফাবু খুবাক লাইখন থানা স্না মিৎয়েং তাদুনা লৈরিঙৈদা মদোম শাংচবী তম্ফানা হরাও মোমোন মিনোক তম, পায়মা পুক্রিং মকা লাম্মা কৌজরম্মী।

তম্ফা - পলেম অপোকপী, নমোম খোংদোয় হজরক্লে, স্না সঙ্গায়দা খোংহায়রসে।

মমোমলোর তম্ফা অমদি পলেম-মমা লৈমগী মপন পন্থৌগী মোংবা মরানয়াই স্না সঙ্গায়দা চংখরে।

চনু নিঙোল, শিন্নায়পুংদা ওসাই মতারোই হৈরাংপোকপী, লৈরাংপোকপী অনিগা রাতান্নজখিবা পুন্স্বা থাঙ্গা নিঙোল কাদা পলেম অপোকপী মমাবু কৌজরগা হৈজিং খরাই পুরকপদা হৈরম-লৈরম শুদ্রবদি নমোম তম্ফাদি হোয়য়াজবা ওমজরোই হায়না মচা খায়না পুমেদ পাওমেম্মখরে পলেম মমাসু মমোমলোই তম্ফাগী মনিং থুংজনবা হোয়াজখরে।

উয়ানথাবা লাইনিংথৌ, রাংলেন পাজুস্বগী কাদা চং, মমোম তম্ফাগী ব্রাকৎচরকপা য়ারা পুবা রাতান্নখরে। উয়ানথাবা লাইনিংথৌসু হরাও মোমোন নোক, মমোম



তম্ফাগী ব্রাকৎ হিদোকপা ওমখিদরে। হৈজিং খরাই পুবদা হৈগী হৈরম, লৈগী লৈরম শুদ্রবদি অপোকপা চীঙু সিদবনা লৌফম থোঙে; হৈজিং খরাই পুবগী কাম্বসু লৈতে। পায়মা পুকচেল শেংবী, হায়নখিবদা হোংজদবী নমোম তম্ফানি। ইবেম্মনা ব্রাকৎচরকপসি মরম চায়, মপু মাগী খুয়া থম্বালদা হৈকৎ-লৈকৎ তমজবদা হৈগী হৈরম, লৈগী লৈরম শুদ্রবদি লাইথৌ পাংথোকপগী মহৈ য়ালরোই। ইমোমগী ব্রাকৎ উয়ানথাবা লাংনিংথৌনা হোয়য়াখরে। পম্বা লৈতনা নুমিদাং অদুমজুদা মখুত্তা মৈরা পায় য়াঙ্গোয় শগোল থৌদুনা তম্বা নুপা অহুম থাদুনা খবা এলাংবা মকাদা মমোম লাংলেন তম্ফাগী ব্রাকৎপুয়া তমহম্বুরে।

মনাইশিংনা খাবা এলাংবা মকা হেক যৌবগা লাইনিংথৌগী য়াথংদু পাওদমখরে।

মমোম লাংলেন তম্ফা ব্রাঙমলৌইনা হৈজিং খরাই পুবীরকপদা হৈগী হৈরম, লৈগী লৈরম ব্রাকৎপা হৈজিং খরাই লৌজবা ওমরোই।

মমোম লাংলেন তম্ফাবু মচা ইবুঙাগী ওইজবা ফংলরোইদবনি হায়না পাওদমজরকই। ব্রারক পুয়সি মমোম তম্ফাগী হোংলরোইদবা সরি ব্রাশকনি।

খাবা লাংবসু হোয়য়াখরে। ইশানৌ তম্ফানা লেপ্পীবদু খাবা ঐসু হৈরম লৈরম শুনা পুরকপা ওমদ্রবদি হিংলুবগী করি কাম্বগনি। পুম্বমক হোয়্যাহৌরে লাইনিংথৌদা ননাই খাবা এলাংবনা পুনেমজহৌই ব্রাকৎপীয়ু অঙম্বশিং ...।

অসুয়া ইবেম্মা তম্ফাগী খুজিন থৌরাংনা চীংঙু সিদবা  
মপুগী শিন্হাৱকপা লাংওন মথং মথং কায়দনবা খোমলেন  
মঙলাংন্দা শিন্হাৱকপা পুন্হা নিংশিংলকই; পম্হৌগী সন্নী  
রাশকসু ঙাক, খাবা এলাংবনসু তম্ফাবু তালোয় শিংদা  
চনঙমদনবা হৈরাং রাংলবদি রাইথুংদবা হোয়ানখরে।

নহাল নোং য়েলহৌঙৈগী খুংশেম লৈসেম লোইরবা  
মনু তাইবং মীওইবা, থরায় পানবা খিবিকী মুমরিং কৈরিংবদা  
তরা য়েনশৌবা, য়েলম কয়গী শিন্হা চীংঙু সিদবা অপোকপা  
মপুগী শিন্হাৱকপা লাংওন মথং-মথং য়াথংবীরকপদু  
কায়দনবা খোমলেন মঙলান্দা নৌনা অমুক পাওতাকখরে।  
মপুগী শিন্হা পুদুনা খোইয়ুম লাইগী মপোক ওইরিবিনা  
তয়ুমদা লাংলোন তমদুনা তুংগী চারোল-শুরোনগীদমক  
লমলেন লমদম শিনথুংনা মালেমগী অরাং-অপা কয়া অমা  
পুথোক্লীবী তম্ফা অরাবা কোঙ্গায় মাইয়োক্লদুনা লাংওন মতম  
ঙায়দুনা নোংলেনখি।

তরুকশুবা তাক্কক

(৬)

লমলেন, - খাবা এলাংবগী মোংবা মরাংয়াই, স্না  
সঙ্গায়দনি।

রংলেন পুংজা - য়োইময়াই লাইরেল তাউদনবা, নুমিৎ স্না  
খোমাদোন অতোনবনা লুরাং লমলেন লমনুংশিদা  
খোংদোয়রকপা রংলেন পুংজাদনি। খোইয়ুম মোনু  
তাইবংশিংনা তরা চাকলেন তম, ঙাইহাক পুংলোয় অরা  
ছইশোন লাং, শমু হকচাং তেকখৎনা মথৌ মঙমদা  
মাইপুনরক্লবা মতমনি।

ঙসাই মথৈ মঠৈ পুংজাও থিন্দুনা উয়ানথাবা  
লাইনিংথৌ রাংবল পাজুস্বগী মকায়দা হৈজিং খরাই পুবা  
খোংশামনবা পলেম শকপি, পন্থৌ শকপা, মচেম-মনেম  
কয়াঅমসু তিল্লরে। অদুমওইনমক খাবা এলাংবদি হৈরাং  
লৈরাং অমতং রাংপদা ইবেস্মা তম্ফানা হৈজিং খরাই  
লৌরোইদবা, রাইথুংনরোইদবনিনা ঙম্মক অরেস্বা তারগনি  
খজবদা পায়মা পুক্লিং লৈতাদরে।

খাবা এলাংবা - হৈকুংহনবা, লৈরাংবা, লোইশঙগী  
ফম্মায়বা ইপুখোয় উয়ানথাবা লাইনিংথৌনা  
পাওজেলকপা তম্ফা মমোমলোইগা সরি রাশক লোক  
খিবদা হোয়াখিবা হৈরাং লৈরাং অমতং রাংপদা হৈজিং

খরাই লৌদবা, এলাংবা ঐগসু রাইখুন্দবসিগী খল্লুবদা  
অরাবা ওইরে।

হৈরাংহনবা - (খুউ লৈতানা পুনেমজরগা) মচা  
ইবুংঙো হৈরম লৈরমগীদি মখল তরেংকী ব্রাফমদু  
ওইবীরবদি শুরল্লগনি নিংজৈদো।

খাবা এলাংবা - চকগী উচানগী মৈরা পায়, তম্বা নুপা  
অহম খোংশানলজুনা মমোম তম্ফাগী য়ারা মাালেম  
লৈদা তাহল্লবদি এলাংবা নাকাদা ইমোম থাজবা  
ঙমলোইকো।

মদোম শাংচবী নহাকথকী তম্ফাবু মমাঙ ওইজনবা  
তেমশিংনজৌ হায়না য়াংবীরকই। হৈরম লৈরম অমতং  
রাংপদা য়াইবী থবায়সে হামচৎনরগনি হৈকুংহনবা।

হৈকুংহনবা - হৈরম লৈরম, অথেনপোং অনৌ  
অপেন, ক্কাইহৈ, চাবোং কয়া অমা অরাং অপা লৈতনা  
শুখরে। য়াইফথোইরবা, রাংলেন পুংজাদা খোংকাপ  
ইছন তম; য়াইফরোন লাউদুনা অমাইবনা লমথাখরে।  
য়াইফ থৌরমসিবু অমুক থিংদুনা অপনবা পীবীরবদি  
মচা ইবুংঙো অপোকপা লাইদা শিংনবা ওইনা থোজুনা  
তেকশিন হনজীনগনিদো তৌহৈখিদরেদা।

খাবা এলাংবা - ইপু হৈকুংহঞ্জবা, লৈরাংবা, অরাংপুরেল  
ঙম্মমক হৈগী হৈরম, লৈগী লৈরম অমতং রাংপদা  
হৈজিং খরাই পুবগী কাম্বা লৈতে; মঙলানগী মশকনি।

তংঙায়ফদনা হৈকোক পুবীনচিংবা খ্বায় তরাসে  
হলরাইরকখিসি য়াথংবীয়ু।

হৈরুংহনবা - ননায় নপুনা থিজগে, অশাও-পরৈ  
হনবীদুনা পায়মা পুকিং তপথবীয়ু মচা ইবুংঙো। তম্ভা  
নুপা মরি-মঙা থাদুনা হৈকোক পুবীনচিংবা কয়াদা  
অরাং অপা য়েংজরগা হৈরম শুদ্রবদি খোংশানবিনু  
য়াথংজরগে।

তম্ভা নুপা মরি-মঙা চোংথোরজুনা হৈরুংহনবদা  
পুনেমজরগা হৈগী হৈরম, লৈগী লৈরম অরাং-অপা য়েংদুনা  
খামথরে। হৈজিং খরাই পুবী, পলেম শকপী কয়ানা  
তৌহৈদবা খৌশিননি, শুবা-শুদবা লাইনিংখৌদা হায়জরগা  
তরেং-তরাথোক্লা খম্বসু ময়াবনি। হৈরাং লৈরাং-লৈপানদা  
পান্দববু মচা ইবুংঙো এলাংবনা, ... খোংশানদ্রিঙদা মশিন  
পুন্ডা মিৎয়েং তাবীগদবনি চিবোন-চিবোন রাতান্নৈ। মচা  
ইবুংঙোগী মতৌনে, ফম্মায়বংগী খৌওংনে মাম্জৈ হায়না  
মাগী মাগী উনবীনুংদা নিংনা খম্মা রাতায়নৈ।

তম্ভা নুপা অমা - (খোন্স্‌য়ং য়ৈনা, হৌনা পাওজেল্লকই)  
পলেম ইমা মানবী ইচে- ইনেম ওম্বমক মচা ইবুংঙোগী  
য়াথংনে। হৈরাং-লৈরাং লৈগী লৈরম রাংপা য়াদে  
হলরাইরকখো।

হৈজিংপোং পুরীবী ইমা-ইবেল, চনু নিঙোল ওম্ব  
মক লাইনিং পরৈ চেংলবা অহল লমন, খ্বায় তরামক খাবা

এলাংবগী স্না যাথংনি হায়রকপদা কি হস্ফোয়না অমদি লৈবাক  
মপু নাইরিবনিনা চপ-চপ লেপ্পদুনা মই মই ঙায়নরি।

তম্ফা নুপা মরি-মঙাদুনা চংশিন্দুনা হৈরম-লৈরম  
শুরবরা স্না মিৎয়েং তাবীরবদা হৈবুং, হৈনিং, হৈজ্রাং,  
হৈমাং, হৈরি, হৈয়াইনচিংবদি যাওরে, তরেৎশুবা ‘হৈক্রু’  
দি ব্রাৎলমলে, যাওরমদরে। হৈরম শুদরে, হৈরম অমা  
ব্রাৎলে হৈজিং খরাই পুবগী কান্নবা লৈররোই। ইবেম্মা  
তম্ফানা মিৎয়েং তাবীররোয়। মচা ইবুংঙোনা খংখবদি করি  
থোক্লগবা ...।

তম্ফা নুপা অহম - (খু-লৈতানা খুরুম লৈপায়দুনা) মচা  
ইবুংঙো, হৈরম লৈরম শুগদবা হৈরম অমখক্তংদি  
হোরিৎলে (ব্রাৎলমলে) ..., হৈজিং খরাই পুবীশিং  
ঙাইহাক মিৎকুপ নাহম খরংদা পনখিসি যাথংজরম্মী।

খাবা এলাংবা - (মিৎস্না লকা অনিদো থক্কা খাগা  
কোরি চেন, লব্রায় লুতোন শাং, অশাও-পরৈনা চেংলৌ  
মাইথেং শুক্লা মমলবা নোংগী মপৈ মপৈনা অখাক-  
অরাওগা লোইনরক্তুনা মালেম ইমাগী মতপাক্তা ইঙা  
ইঙেনগী কপচেংপী নোংজুগুস্না চুথরকপগুম লাও  
খোংদুনা থম্মোই লাকাদগী থোরকপা মব্রাইহেনা)

চীংঙু নোংদম্ফা, অম্মম-অঙান নোংখায়বীরীবা  
নদায়রেম খাবা এলাংবনা চীংঙু সিদবা মপুরেন্দা লংজখিবা  
করি লৈদুনা য়োবীরক্লবা খয়োসু, শেবীরম্নবা লৈপুল,

নাচোমবু খাংঙুথক্তা মাংবা তারবা ...? খাবা এলাংবগী  
 যাইবী থরায়সে অমঙ যাইথোং কুম, নোঙ্গা লম্বী তান,  
 ইখঙম্বা মফরগদ্রা ? খোংকাপ ইছন তম্বা খুদিং খুরৌ  
 থাংবসি করম্বা মপোক ওইরিগবা ... ? পুন্সিসে যাইবী মরাং  
 কায়না তম্ফা রাঙমলোই ইবেম্বগা চেক্লাগুম চিলোক  
 ১, পোম্বীগুম চিনদিম্বা লেম্বজগদবা পুন্সিবু লমখাংদা তোমতেক  
 রগনি।

হা .. হা ... হা, ... ঐ, খাবা এলাংবনিকো, ...  
 হৈরম-লৈরম শুবা ওমদ্রবদি মীনা শিবনা খোঙ্গুদা,  
 খোইয়ুমলাই নমু পোংনা শিবনা চিন্দা ... তম্ফা রাঙমলোই  
 ইবেম্বাবু ঐগী ওইজবা ফংলরোয়। হৈরম অমতং রাংপদা  
 হৈজিং খরাই লৌররোয় এলাংবা নকাদা হোয় যাবা  
 ওইররোই ...।

তম্বা নুপা মরি মঙা, তরেং-তরা খোংহায়খরে। হৈরম  
 শুদ্রবদি হৈজিং খরাই পুবগী কামবা তোংজবা লৈররোই  
 থেংলবসু; ইনুং লৈনা নোংঙানদ্রিঙে, কায়রৈ য়েমা খোংদ্রিঙে  
 উয়ানথাবা লাইনিংখৌগী মোংবা মরানয়াই মমোমলোয়।  
 তম্ফাগী হৈজিং-খরাই লৈরোং লাইদা কংচবগুম্বা খুদোল  
 তমহৌসি; থিল্লগনু ॥ খোংশানলো, অরাংপা হৈরাং  
 “হৈক্ৰু” দো হৈপাল খুদিং কাদুনা হৈথিক ...।

তম্বা নুপা অহুম - (খুউ লৈতানা খুরম লৈপায়রগা)  
 মচা ইবুংঙো, কোরৌসু লুবাং রাংলেন পুংদা  
 খোংহায়রকপা খুমন পুংদা লমলেন খোংহায়দ্রিঙে

চীংবুরোই তম্বরোই, খুস্থক খুনখা, থাঙ্গা লৈকায় পনলামা  
হৈরাং হৈক্রুদো ফংম্বা থিজরুখিগে।

খাবা এলাংবা - থমং ঐগী ইরমদমদা তম্ফা  
রাঙমলোইনা মৌগীশিংদা চন খাবা ঐগী তালোইশিংদা  
চঞ্জরবদি চাওহোং ঙাওহোংগনি; খুঞ্জা কয়াগী খুঙ্গংসু  
মহৈ-মরোং চুমগনি নুংঙায় যাইফনা পানগনি, অরাং  
অপা লৈররোই। পুম্বকসি খাবা এলাংবা ঐনা হৈগী  
হৈরম লৈগী লৈরম রাংহলবদি হিংলুবগী করি কামরি।

করিগুম্বা হৈরাংসি থীবা ফংদ্রিবমথৈদি  
খোংশানখিরোই; নোংঙেনদ্রিঙৈদা থিখিগনি। তাওজিং  
হৈরাং ‘হৈক্রু’ ফংদুনা হলকরাইরবদি ফৈ; ফংদ্রবদি খাবা  
ইতিক খংহনগে সারিশো ...।

লমজাও লাম্মৈচাকপগুম, অকনবা নোংলৈ-  
নুংশিংনা মাইকৈ সনলায় খংলক্ত্রবগুম, ইপাল থাগী  
লৈরাইনা নিংখায়রকপগুম, মৈগী চীং পোককায়রকপগুম্বা  
কম্বী থকী লেমলৈ ঙাওগুম্বা, নোংথাংনা জগোয় শাবগুম্বা খাবা  
এলাংবগী উনবী থম্মোয় লকানুংদা নিংঙমদবা,  
খোইশাওনবনা পায়ম নুংদা ব্রাম্মৈ চাকপগুম চাকলকলে।  
শিংলি নাওরী, মীছন থাউন, চেংগুম চেংগানরক্লে।

পন্থৌ খরাই থোঙ্গাল স্নাথোংদা নুংশুক নুংজানা  
হৈজিং-খরাই পুৰী কয়াদু য়েংলদুনা লৈরিঙৈদা রাংলেন খরা  
হৌত্রবগী তুংদা খংহৌদনা তম্বা নুপা অহম্বনা কিথুক-কিরুম  
রাগী নাতে কাংলকই।



তম্ফা নুপা অহম - (খু- লৈতানা খুরুমই) মচা ইবুংঙো ... কোরৌ শিংবুম কয়ানি, লোইদাম থাজ কয়া চুপা খবী অচংবা, থাবা লাংদবা অফবা থাবাল য়েংদুনা 'হৈজিং-খরাই' পুবগী তোমশিংজরকপা য়াইফথোইরবা কোরৌ নুমিৎসিদী লুবাং রাংলেন পুংদগী কৌরৌনা শিনকুমদ্রিঙেদা য়ৌবীরকুনবা লাইনিংথৌ উয়ানথাবগী ময়াথংবু মালেম লৈদ তাহজদনা মচা ইবুংঙোগী মফমদা ব্রাহনজবা লাকচবনি।

ইবেম্মা তম্ফা রাঙলোইসু চনু নিঙোল লেংবাম্বী কয়াগা হৈজিং খরাই ওকুনবা ঙায়হৌরী। লাইনিংথৌ উয়ানথাবসু, লেংমাম্বা পাথৌ, শাম্বনবা মরুপ মপীজা, খুন্তক খুনখাগী ইমা ইবেনশিংগা তাংবল ফৈরাথক্তা ঙান্হোয়না হৈজিং খরাই ওকুনবা ঙায়ঙমহৌদরে। অরা হুইশেক লাং, খস্বী মৈরাইরপঙুয়া ইকায় ফিরুক খুম, চিম্বাল থক খা চিকুনা শরি ব্রাশকনা, পাওঞ্জেরকই নাকাদা ...।

থাবা এলাংবা - ইয়াস্বখোয়, লাইনিংথৌ উয়ানবগী ফম্মায়বশিং ম্মা মিৎয়েং তাবীগনিদো। পোইরৈ ইরমদম, খুন্তক-খুনখাগী থোইয়ুম নমুং পোংশিংনা থেদুনা খোংকাপ ইহ্ল তমজদ্রিবা হৈরাং অমা রাংলমলে। তম্ফা নুপা মঙা তরা থাদুনা হৈরাং ফংম্বা হৈথিথ্রি। হৈরাং শুদ্রিবমথে ইপল পন্হৌ শক্লবা লাইনিংথৌ উয়ানথাবা, মচা ইবেম্মা তম্ফা রাঙমলোইগী মকাদা হৈজিং খরাই করম্মা লৈরোং লাইদা কংপঙুয়া থেনজরুগনি।

খম্বরুদা স্নাজিং চাম্মা-চাম্মানা নমথরক, খৌদু  
নুংপাক্লা নলবগুয়া, ইরাকনরবা সমু হকচাংগুয়া - নুং অনিগী  
মরজ্জা হা ওইরিনে - ইয়াস্বা, ফম্মায়বশিং থিবা য়াবা থিরে,  
ফংবা লৈখিদরে। খাবা ঐগী ইপোকসে নোংদম থীনা  
তম্বীরমবোই ফম্মায়শিং ।

তম্বা নুপা অহম - মচা ইবুংঙো, ঐখোয়সু, হৈরম শুদ্রবদি,  
হৈরম থিরি, ঙাইহাক রাংলেন পুজোয় ঙায়বীখো,  
কোরৌ নুমিৎ য়ৈথোকসি রাহনবীরবদি লৈপাক মীয়াম  
তিলিঙৈ খোইশাওনদিঙৈদা পুমেদ পাউমেম্বিরবদি  
য়াইফবা পুরকদবদু হৌজিজি ওইথোক্লরোই।

খাবা এলাংবা - ইয়াস্বা ফম্মায়বশিং ইপন-পম্হৌ  
লৈকরম্বা পাখৌ মশেন রাতোয়া খোইখা-লিনখা থান  
দনা তরেং তরা থোক্লা পুমেদ পাওমেম্বগদবসু মপু  
মাগী নোংদমখোল খোইয়ুম ঐখোয়না ঙাইজবা তাবনি।

তম্বা নুপা অহম - খাবা ইবুংঙো, লাইনিংখৌ  
উয়ানথাবনা শরি রাশক্লা নামুংনখরেন্দো । খাবা  
এলাংবনা উংথোক্লীবা লমচৎসি ইমোম চরৈহল  
মথকতসু মখাদসু লৈশাং তমজদ্রবী, পারী ফুইদে  
থওইদবরা, হনু মালৈ কারে শিংনবরা উয়ানথাবা ঐগা  
ইমোমগা ইকায় ফিরুক খুমহনবা ঙমলোইদবদা থাজবু  
লামজবা ইমোম চরৈহনবসু ইকায় ফিরুক খুমহনবা  
পাখৌ ইরুপ নুংশিবদু লৈরম্ববদি য়াৱা কামজাও হন,  
শয়েং পাম্বোম থেংন, খুৎশু তিমেদ পায়না চায়ন

খোংদ্রেন হাম্মরম, কাওজ মমল হলহনগদবনি। অদুবু  
শরি পন্দোম লোমনখিবা পারী-ইমোম রাইথুনহসি  
পার্থো কায়নবা যাদেকো শরি নামুনখিবদো পুন্সি  
পন্দোম লোম্মা ঙাকলকপসিদা নরা পারী খাবা  
এলাংবনা মপল-পন্থৌ ঐবু ইচেলদা তাউথরকপা  
কাওশিগুন্না তেমশিংনরকপনি, লাকচৈ হায়দুনা পীরাংনা  
পীরোইননা ইবুংঙোদা ব্রাতেমলুচো য়াথংলকই।

কোরৌ অঙানবনা খুমন পুংগী অমমলোক্তা চংদ্রিঙে,  
অপানবনা নারন পাবোং লোনদ্রিঙে, য়াচংদ্রিঙিদা হৈজিং  
খরাই পুরকত্রবা লৈরোং লাইদা শাগৈ-শলায়গী অপোকপদা  
কংচবা ঙমহৌদ্রবদি ইমোমলোই তম্ফা রাঙমলোইনা  
হোয়য়ারবসু ঐনা য়ারোই পানথিংলকই পাওদমউ  
য়াথংবীরকপনি।

খাবা এলাংবা - ইয়াস্বখোয়, ফম্মায়বা : ইপন-পন্থৌ  
য়াইফবা পুন্সি তোলোয়না লৈঙম্বা, পীনবীরকপা  
য়াথংদো ফীগাও শানা নিজরি। থৌজান হৈরবা,  
কুবীহৈবা ইপন-পন্থৌনী। শরি ব্রাশক কায়ঙমদ্রবা,  
লাইনিংথৌ লুরেনথক্তা থোনগংপীরকপা য়াথংতবু  
হিতোব্লরোই।

এলাংবা - (পীরাং পীরেরাইননা, খোইরাং  
খোইশাওনা, ময়ান্বা শক্লবা ফম্মায়বশিংদা ইকায় নুংশি  
য়াম্মা, মিৎয়েং কারন চন্দনা) ‘লংজবা খিবিক ঙাকপীয়ু,  
চানবীহৈবা লাইনিংথৌগী য়াথংতবু ঙাকচগে মালাম

লৈদা তাহনজরোই, লুরেন থঙা থোঞ্জরে ..। খোইখা-  
লিনখা থাবীদনা লাইনিংখোঁগী য়ারাবু হোয়াজরগে।

লাইনিংখোঁ ফম্মায়বশিং মিৎলু পীরাং পীরোইননা  
লোম্মা তৈথোক হৈরাং শুজবগা খাবা এলাংবগী খংঙমদ্রবা  
মৈচাক, থম্মোইদা খোই মহমদা চৈনা থিনবগুম্মা হৈরাংগী  
রাখন্দা মঙাকুরে। রাজবা, নুংনাংবা পুস্বা উরবদগী য়ারা  
কমজাও হুমা তেমশিংন্দনা খাংই। তস্বা নুপা অমনা চিবোল  
চিবোন রাতান্নৈ। য়ানরক্কদুনা ইম্মোমগী পাওদু পাওদমলকই।

তস্বা নুপা অমনা - মচা ইবুংঙো, ইবেম্মা তম্ফানা  
ফম্মাইবা ঐঙোনদা নাপা চিক্লা পাওমেনজরকই। তম্ফা  
রাঙমলোই ঐবু তালোইশিংদা চনবীনিংবা অপাম নুংশি  
লময়ৌরবদি থেংবা, ঙনবা খায়ররোই। ইপন-পন্থৌ  
ইপানা কোরৌনা মমদ্রিঙৈদা য়াথংবীরকলবসু হৈলং  
লৈরাংবু হৈখল, লৈখলনা শুরবদি ইনুং লৈনা ঙানদ্রিঙৈ  
কাইরে য়েনবানা য়েংখোন তমদ্রিঙৈ নশাগী ইকাদা  
খোংহায়রজুনা হৈজিং খরাই, লৈরোং লাইদা কংপগুম  
থেল্লরবদি লৌজবা ঙমগনি। পলেম-পন্থৌ ইপাগী স্মা  
নাজ্জা খেনবীরগনু পাওমেনজরকই। ইনুং লৈনা ঙান,  
ক্লককী লানপাও চেনলকপা, চরোইনা তে-তু খোংলকপা  
খোইয়ুম লাই, নমু পোংনা তাইবং শিস্বা পাংনরক্কবা,  
য়াারা খোঞ্জেলনা পাওথাং য়ৈরবদি হৈজিং খরাই  
লৌররোই, অপাম-নুংশি রাইথুংনরোই। হন্দক মপোক  
লাংওনদসু উবা ফংলরোই। অসুম্মা মচা ইবুংঙো পুমেন  
পাওমেনবিরকই।

রহৈ রাতা খাবা এলাংবা উয়ানথাবা ফম্মায়বগীশিংগা  
উয়ান চাকতিম্ববগুম্মা ঙাইহাক পুঙ্গোয় লৈমিন্নরস্বদগী মশাগী  
শিন্ধা লোয়রদুনা কাইনরে।

খাবা এলাংবা - চনু নিঙোল তম্ফাগী খোইথুম্বরবা  
য়ারা তাজবদা খাবা এলাংবা ঐগী উনবীনুংসে অশাও  
খাস্বী মৈরাইরস্বদু ওলাংথাগী কোরৌ মৈশাদা লোক্তাক,  
পুমলেন পাংকী নাম্মীবা নুংশিংনা অরেন্সা লৈতনা  
যৈরকপদা লৈরাংগী লৈনমগা লোয়নরঙুনা হুমলকপগী  
লাইজ ইরিক্লা যৈরকপগুম্মা তেকখংলম্মী।

তম্ফা নুপা অহুম - মচা ইবু ংঙো, থরৈ নরমদগী মীয়াম  
পুম্মনা চকপী উচান মৈরা পাইদুনা হৈখোং লৈখোং চংদুনা  
হৈরাং ফংনবা থিহৌরি। কোরৌনা মমথুবসু নোংনবু  
ঙানদ্রবদি লাইনিংথৌ উয়ানথাবনা লৌদ্রবসু মমোমলৌই  
তম্ফানা হৈজিং খরাই শোইনদা লৌজগনি,  
রাইথুংনজগনি তাকপীরকই।

খাবা এলাংবা - ইয়াম্বা, ইবেম্মা তম্ফা রাঙমলৌইদি  
ঙসি ইনুংবু ঙানদ্রিঙৈদা হৈরাং হৈশিং শুরবা লৈরাং  
লৈশিং শুনবা হোংনজরগে, কাইরৈ য়েন্না য়েনখোং তম,  
ইনুং লৈনা ঙানথুবদি ...। লৌজররৌই  
য়াথংবীরকপগীদমক উনবী পুক্রিংসে লৈতাজরকলে।

নোংদম্বনা তস্বীরমদবনি, মকুম-মথাসু নঙবা হৈরাংনা  
হৈপানবা লৈশাং তম্বা মতমদা হৈদা হৈপানদবসিবু করম্বা

কুমনো ? ইয়াস্বখোয়না ঐগী অরাবা থোক্লিবসে খোয়ুম  
লাইয়ামসে মিয়েং তাবীরবনিনা তস্বীয়ুকো লাইনিংথৌ ইপন  
পন্থৌদা। ইশাবী ইঙায় মচাসু নাপা চিক্লা লিবীয়ু। ঙাইবগী  
ঙাইবা ঙসি কোরৌ নোংমসিদদি ...।

উয়ানথাবা লাইনিংথৌগী তম্বা নুপা মঙাদু  
খোঙশানখরে, এলাংবা লাংতক্লনা লৈহৌই, কোরৌসু  
মমশিনখরে, হৈরাং লৈরাং থিবদি হলরাইলক্টি। অরা  
হুইশাওনবগী হুমাং ইরিক্লা নিংথমগী উলেমা উনা বানাদা  
নগ্নগুম উরক্লে। খাবা এলাংবা মখুঙা তিমেদ তা, মখুংদা  
কজেং থাংশাং যান, মরু লুক্লা চরামনরবা নোংশাঙুমা হৈরাং  
থিবা খোংশানখীবশিং হলরাইরকপা ঙাইরি। মনাক্তা লৈরিবা  
অঙম্বা ফম্বাইবশিং তঙাইফদনা লোয়নরিবা, - হৈকুংহনবা,  
অরাংপুরেন অনিসু চংশিন্দুনা ফমল্লি। করি থোকলগদবা  
মীপাইনরে। চিংগী লম্বীদা চিংচেপ্তা হৈজিং খরাই পুৰী,  
পুদবা কয়া অমা লৈবদু অরা হুইশোক লাং, ইকাই ফুরুপ  
খুম করিবু থোক্লগবা উনবীনুংদা লাংতক্লনা খম্মখি। খাবা  
এলাংবসু মরু লুক্লা মমিৎ ইরা চেন, মখুং মশা থেক খম্বী  
মৈ মুক্তিবা মৈরিঙুমা ব্রামৈ চাকপঙুমা য়ারা খোঙেল থোক্ল  
। হায়রকই।

খাবা এলাংবা - ঙসি কোরৌ নোংজাদা তম্বা নুপা  
মঙানা হৈরাং থিবা চংখিবা, থিবা ফংলক্টিবদি খাবা  
ইতিক খঙহনগে। তিমেদ তাসিনা নময়ানদা চিং চিংদুনা  
খোঙলোয়নগে শরিশো।

হৈরুংহনবা - (মখোল ফাইরদুনা শমু হকচাং  
নিরু) হনু মালৈ কারকুবা, তুগী লস্বীনা তেনলবা ননাই  
হৈরুংহনবদি অহল মতম ওইরকলবনিনা কোরৌনা  
অমম লোক্তা যাতাখরে। অমম্বা চরৈ থোংদ্রিঙৈ মোংবা  
ইরাংয়াইদা খোঙশানজরগে হায়ববু ....।

খাবা এলাংবা - ইপুখোয় ওসি কোরৌ নোংমসিমদি  
থমং ঐগী শঙ্গায় পলামা নোংমা ওরাংয়াইদা হনবা  
য়াখিরোই, রায়েন চৈরাক পীদুনা মরাম্মা মপোং  
ফারবশিংবু ইকাই ফিরুপ খুন্না তরা খাদা পুনেমজগনি।

লৈরাংবা - মচা ইবুংঙো কমলাক কুরু কারবা,  
পঙ্গল ময়েং তারবা, ফম্মাইবা মমিংতা ওাইরবা  
নপুখোয়না লৈবাকী নিংবা থুংহনবদি ওইথোক্লোই।  
ওসি ওইরিবা থৌদোকসে অমুক হনকুরোই।

খাবা এলাংবা - ইপুখোয়না তম্ফা রাঙমলোইবু ঐগী  
ফংজবা হায়বসে লাইনা থাবনি ইপুসিগী যাইফ থৌজাল  
ফংজরবদা হৈরাং অমগীদমক থুংনদবা হায়বগে মালেম  
পুম্বগী লৈময়েলপুংসিদা থোকখিদ্দি। ইহাকথত্তা  
থোকখিবনি বারীনহৌগনিদা ....।

হৈরুংহনবা - মচা ইবুংঙো, কুমওন যামলে, কোরৌ  
শিংবুম থিঙমদরে। লৈময়োন পুন্দা অহানবা, সনারিক  
মপান খাবা লম লাইগী লৈপাক লাইরৈপাকসিদা  
থোকুরোইদবা থৌওংনিদো।

থাবা এলাংবা - নশু এলাংবগী লরায় তাংজ  
 লুরেনথকসিদা ননথক্লিবা তেংপানবগী হক্লবা  
 পোংলুমদগী হেল্লবা চৈরাকসিবু অচম্বা লাইনদি  
 ওইরলোই। মহৌশা কৌবী লাইরেস্বীনা থাবা ঐবু লারু  
 বনি। ঐ তম্ফা রাঙমলোইগী য়ারা ঙাকপা ঙমদনা  
 পুন্সি পন্দোম লোয়্লা লৈহৌবা তারনিদো।

তম্ফা নুপা মঙা খোঙহাইরক্তুনা থাবা এলাংবগী  
 মগায়দা য়োরক্লে, অমনা অমদা তম্ববা হম্মা-হম্মা তক্লরমই।  
 উচান মৈরাগী মঙালদা হমাং নাকচি কানা তম্বা অমনা হৈরাং  
 থিবা ফংলক্তুবদা পাওদমজরকই।

তম্ফা নুপা অমা - মচা ইবুংঙো, হৈরাং থিবা  
 ফংঙমজবা লৈতরে। চীংবুরোই তম্বুরোই থুংজরুরে  
 হৈপালদা হৈক্লু অমত্তা পানদরে, হৈমি অমত্তা তমদরে,  
 হৈরাং অমতা পানলমদে হৈরাংগী লৈরাং শাংফম  
 পোকলমদরে, উপায় লৈজদ্রবা ঙমুমক  
 খোঙশানলকলগনি।

থাবা এলাংবা - কোরৌ নুমিৎ শিংবুং কয়ানি  
 লাইনিংথৌ উয়ানথাবা রাংবন পাজুম্বগী মকায়দা হৈজিং  
 খরাংই পুদুনা তম্ফা রাঙমলোয়বু তালোই শিংদা চম্বা  
 হোয়ানথিবা হৈরম তরেং, লৈনম তরেং শুদ্রবদি  
 হোয়াবা ঙম্নোই শরি রাশকনথিববু হৈক্লু অমা  
 রাংপগীদমক মাংজহৌবা তারবা ...।



পুল্লমক হৈরুংহনবা নখোয়না নখৌ মশক খঙদবা শিন্হা মপুং ফানা পাঙথোকহৌদবগী থোকখিবনিদো। ওসি নোংলেম্মা ইনুং নোংঙানখবদি হৈজিং খরাই লৌররোই এলাংবা ঐ অমং যাইথোং কুমখিবনা ফরকলনি খনলক্লে।

মনাক্তা য়ুংলিবা তিমে ন তা, মমিৎতা উবা অশিন অরাং, ফম্মাইবা কয়া তিমে ন তানা তাখোক তানিং ওন-ওনদুনা ফুরক্লে। কায়-কায়দুনা চেনবা হৌনরক্লে।

হৈরুংহনবা - পায়বা পুক্রিং তয়াং তশোয়বীরবরা মচা ইবুংঙো, ফংদবা, পান্দবা হৈপাল লৈপালসে ঐখোয়না শেন্হা নত্তেদো। মহৌশা কৌবী খোইমোম লাইরেস্বীনা শেমজবনি। পানলমদ্রবদা করিনো ননায় ঐখোয়না তৌগদবা। অশাও-খাস্বী মৈমুৎপীয়ু মপু মাগী নোংদম-নোংখাইননি পুল্লমক অম্মম অঙান খাইবীরিবা চিংঙু শিদবগী কুন্মিনি। কুন্ম মপুং ফানবা ঐখোয়না শরুক যাজবনি, রাখল লৈতাবিগনিদো মচা ইবুংঙো।

খাবা এলাংবা - ইপু চুমই, অসি যৌনা হোৎনবা করিদা লৈরিবগে (শাওনা শিদবা মপুদা ব্রাকৎচদুনা) হা-হা-হা ... ওসি কোরৌ নোংদগী হৈপাল লৈপাল ওম্ম মক য়ানথৎলু, খাবা এলাংবা ঐনা য়ারি। চীংলৈপাক অসি তেমখাইয়ু মরু ফংনা ফুকতৎকদবনি, হৈপাল লৈপাল ওম্মমক। খাবা এলাংবা ঐসু কংলবা তালা পামেলগুম্মা থমং ইখুলশিদা লেপকং কংলবা পামেলগুম্মা হৌজহৌরসনু।

খোংফম লৈংদনা লৈরিবী হৈজিং খরাই পুরিবী ঙ্ম  
 মক মফমদুদা ফমদুনা লৈরি। হৈরাং হৈক্রু থিবা ফংদ্রবদা  
 অরেশ্বা ওইরে। ঙালমবদগী অমমবদা অশুম অশুম  
 মমশিনলজুনা অঙানবসু উবা ফংখিদরে। থত্তা থোকপা  
 থরানমিচাক নিংথৌ তুরেলনা নোংপোক-নোংচুপ খায়না  
 উরি। শিৎলম্বা নুংশিৎ লেপখিবগুমা তৌরে। উন রাইমুক  
 চিক্রবা ইংলবা পাংচাও-মানজাও, লোইবী চিংশাংদগী  
 হুমলকপা ওইদুনসু খাবা এলাংবগী মফমদদি মহৌশা কৌবী  
 লাইরেশ্বীগী কাঙলোন থুংখিদরে। মতমনা ঙায়বীরমদবা  
 লৈম্বা লৈতনা চংশিনলকপনা অহিং নোংয়াই চবুক  
 নোংয়াইদগী অহিং মমৈ ওইরক্লে, এলাংবা পাইমা পুক্রিং  
 লাংতকুনা অশাও খান্বী মৈরাইনা খুৎশু তুমেদ পায়দুনা  
 লোইবী চিংলোন কানা ইবেম্মগী য়াৱা অমতং লৌরগা হৈরম  
 শুদ্রবসু হৈজিং খরাই পুরক্লে হৈজিং ওকপিয়ু হায়জরুরগে  
 খনলক্লে। খমা খমা শামু খোঙ খোংথাং ইহন তমঙমদরে।  
 লুদা চংলবা লৈমলৈগুম, লাংদা থুরবা তাংজ লিংগুম,  
 মিরান্দা থুরবা খোয়গুমা অরেং অরেং লাকশিনখরে। তম্ফা  
 রাঙমলোয়গী রাখলদা নুংশি হৈনা তুংইনজরুবা মীৎকুপ  
 খুদিংগী কোরৌগী মঙালদা অয়ুক্কী লীক্লাগুমা ওইখরে।

হৈজিং খরাই পুৰী, চিংগু লাইয়াম, খুঞ্জা নমু পোং  
 থিবিক্কা হৈরম লৈরম শুদ্রবসু ইনুং লৈনা নোঙানদ্রিঙে,  
 কাইরৈ য়েমা য়েনখোং তমদ্রিঙে ইবেম্মগী মকাদা হায়জদুনা  
 খাবা এলাংবগী তওৎ চাম্মা, তমঙ চাম্মাসি লৌশিনবীয়ু

## রাংঙু তম্ফা লাইরেস্বী ৮৫

হায়জরুসি হায়দুনা খোঙশানখি। খাবা এলাংবা য়ানিংদা  
য়ানিংদনা তম্ফা রাঙমলোয়বু পামজবা নুংশিজমনখিবনা  
পন্থবা তৌদনা ইবেম্মগা উনজরগা শরি রাশক্লা কায়নথ্রবসু  
অমুঙেং নোংদমবিনবা খনলুবদগী হৈজিং খরাই পুবিশিংদা  
য়াংদৌ লস্বীদা পোংথাহনলগা মদোম খোঙশানহনখরে।

## তরেংশুবা তাক্কক

(৭)

লমলেন,

উয়ানথাবা লাইনিংথোগী লমথৈনি। লোইবী চিংশাং  
 নাপোম্বা তুমপক-তুমপক থা মচেং শানা চঙখোনলবী,  
 থাজমানবী নিনমাংগুম্বা চনু নিঙোলগী পীশুমগুম্বা উরীবা,  
 নাক-য়েৎতা তু-খোং, পাংচাও-মানজাও কয়ানা  
 লৈতেংলিবা লমলেন লমনুংশি থাঙ্গা রাংগুগী লমলেন  
 পনথৈদনি।

রাংলেন পুংজা, - অমমম-অঙান শিন্নগদবগী অমম্বা  
 লাইরেশ্বীনা অমুবা ফিজেংপু লৌথোকপা হৌরকপা কায়রৈ  
 য়েনবা লাবনা ইনুং ঙানগদৌরে, ইনুং সোরা তৈরকলে  
 খংলদুনা কে.কে.কে খোংলকলে। চিংথৈ পানফবা নোংপোক  
 নিংথোগী মায়কৈদা ঙা-ঙানরবা মচু তরেংনা সনাগী ইথক  
 হৌবগুম্বা নোংপোক মায়কৈ ঙানলক্লে। লোইবী চিংশাং  
 নাপোমদি লৈচিন নোংফাইনা অঙোবা ফিরাংজী  
 ফৌবগুম্বা, অঙোবা কুন্দো পরেংনা চিংদোনগী পরেংদো  
 হুকপগুম্বা নিংথিজখরে। চিংনুংগী তম্বা নুংশিবী, চেক্লা চাদি  
 শকলোংপী খোন্হাংনা তাম্বা তাম্বা খোংজরকপা চেক্লা মাগী  
 খোন্হাংনা খোইয়ুম ওইবা কয়াদি লাইরদুনা মহৌশা কৌবী  
 লাইরেশ্বী ফাওবা উনবী পুক্রিং তে, অপাম-নুংশি মৈরায়রক

মহৌশা কৌবী লাইরেস্বীনা মহৌশাবু অমুক নিংশিংলক  
অঙানবগী থোংজাও নাটৈ কাং, খোইমোম লাইরেস্বীনা  
ইলগী ইলি চিংবুঙম শোনগৎখরে।

ইবেম্মা তম্ফা লাইরেস্বী নিঙোল কাদগী মপোক  
লাংওন শিংতেক শিংথাবা কোরৌ নুমিং শুরদুনা মপাল লাংদা  
মপন পম্হৌগী থোংজাও নাটৈ কাংলদুনা খোংহায়রকই। ইনুং  
ঙানথ্রবদি পলেম পম্হৌনা নিঙোল লিচৎ চুমদবীনি পায়মা  
নুংদা তেমশিংনখিনি। চনু নিঙোল ঐগী পায়মা পুক্রিং য়ারাসে  
এলাংবা মকাদা নিঙোল ফিগৈ শেংলমগে খম্মা মদোম অয়াং  
লমহৌরকই।

থাবা এলাংবসু মবেম্মা চনু নিঙোল তম্ফাগী য়ারা  
মপাও তাজনিং হৈজিং-খরাই লৌবীদ্রবসু নুংশি রাইথুংনবা,  
কোরৌ নোংমা, নোংদস্বীরকলবদি পোকচমন মঠৈ য়ালে  
খম্মা খোইয়ুম লাইয়ামদা পুমেন-পাওমেঞ্জরগা হন্দক মপোকী  
ইমঙ ওইজগে খঙদুনা পম্হুদবা তৌদনা ইনুং লৈনা ঙানদ্রিঙৈ  
তম্ফা রাংঙমলোইগী মরানয়াই তম্মা খোংহায়রকপদু  
ইবেম্মাগা লমাখাংদা থেংনররে।

ইবেম্মা তম্ফা রাঙমলোয় থাবা এলাংববু তাম্মা উই।  
মাগী লমকেৎ-লমহেনবা শাওং শাদদু উবদা খোইশাওনৈ।  
থাবাসু হুমাং ইরিক কা, ইবেম্মাগী রাখনদি লৈতাদা শাকপ  
তোয়বা চেক্কাঙম্মা পায়রক্লে। থাবা এলাংবা খংহৌদনা মিৎম্মা  
লাকাদা ম্মাগী ইথক হৌরবা, লুপাগী মহি চেল্লবা চুমথাংগী  
মশেক মঙানগুম্মা চিংশাংগী য়াংদৌ লম্মীদা ঙান্হোয়রকপা

ঙানলকলিবা মঙালদুগী মরঙগী তম্ফা রাঙমলোয় লাইরেন্সী চনু নিঙোল কয়াগা শফোংলকপা উরক্লে। খাবানা খল্লি-হি! করিনো, করি মতৌনো অশুক ফজথোইরবী চনু নিঙোল মতারোয় কয়াগা ইবেম্মা তম্ফানা মাং থারদুনা ইনুং ঙালমদায়সিদা থোংহায়রকলিবসিবো ...। মিকুপ অমদা তম্ফা মদোম থোংশানলকপা উরকলে। পায়মা পুক্লিংদা কিশি কি, ইবেম্মা তম্ফাবু মাগী ওইজনিংবগী ব্রাখম্মা ওমচাক্লা মখুঙা পায়রীবা তিমেম তাদু মালেম লৈদা য়ুং, মখ্বাংদা শেংলিবা চরৈদু লৌথোক হায়জনিংবা ইকায় ফিরুক খুম যাওরাদু কাংলকই।

খাবা এলাংবা - শাবী ইবেম্মা নুংশিবী, খোইয়ুম ঐগীদি ইমঙ ওইগে মঙকৎ তমজখিবা। হৈজিং খরাই পুজবদা হৈরাং হৈশুদবদগীদমক ইবেম্মাগী শরি ব্রাশক পনদোল লোমস্তবসু খাবা ঐগী ব্রাশকসিমদি ঙাকপীদুনা হন্দক মপোকী ইমঙ ওইমিন্নসি হায়ববু ....., ইবেম্মাগী পায়মা পুক্লিংনা ...।

তম্ফা - খাবা এলাংবা, চনু নিঙোল তম্ফা ঐগীদি হায়নখিবা য়ারান্না অরেক্সনি। নিঙোল ফিগৈ শেংজখিবা কোরৌ নুমিৎ য়ামখরে। ইপল পম্হৌনা য়াদ্রবসু নং ঐগীদমক য়েংবীদুনা কায়রৈ য়েনখাং তমদ্রিঙৈ ইনুং-লৈনা ঙান্দ্রিঙৈদা হৈরাং হৈশুরবদি, হৈজিং খরাই লৌগনি হায়জখিবনা নিঙোল কাদা ঙায়রম্বদগী ইখোং থোংনা নিঙোলবু চংহাং হাংপগী

তেমশিৎনবগীদমক পুমন-পাওমেম্বা লাক্লীবনি।

খাবা এলাংবা - (লরাই লুতোন শাৎখরে) হৈজিং অমা  
ব্রাৎপগীদমক ... ইবেম্মনা ...।

তম্ফা - এলাংবা, হন্দক মপোকীদি খল্লুরনু  
...। চনু নিঙোল মাম্বা, লেংমাম্বী, ইমাম্বী কয়াগী  
মমাংদা ঐবু খোংগোয়নবা ইপল-পন্টৌগী পাথৌ  
মমাম্বা, খোইয়ুম লাইয়ামগী মমাংদা ইকায়-ফিরুপ  
খুম্মখিবা করম্বা ব্রাংলেন্দা কাওঙমগনি।

ইপন-পন্টৌনা পারী ফুইদবা, তম্ফা ইমোম  
শাৎচবসিদা নংনা লাকচখিবনি। হন্দকী খৌরমসি খাবা  
কাওজ মমল হলহনবা, খোইয়ুম লাইয়াম মমাংদা  
খোংগোয়নবা যাবনি। মদুমক্তি চনু নিঙোল তম্ফানা খল্লুদরে।

খাবা এলাংবা - ইবেম্মা তম্ফা, চনু নিঙোলগী  
মপোকুম্বা ঐসু খোইয়ুম লাইয়ামগী মমাংদা তুংগী  
চারোন, শুরোন, কয়া কয়াদা অসুম্বা বারীনহৌরগনি।  
‘ইবেম্মা তম্ফাবু হৈজিং অমা ব্রাৎপদগী নুংশি  
ব্রাইথুংনবা ঙুমখিদরে ...। মালেম লৈকোয় পুংদা  
শোম্বহৌরনি। ইবেম্মনা চানবীদুনা ইনুং-ঙাদ্রিঙৈদা  
নোংদম্বীযুদো ... অশাও পঠৈ থাদোকপীযুদো।

তম্ফা - এলাংবা, চনু নিঙোল তম্ফাদি পায়মা  
পুকিং অনি লোংজদে, লৈতোন অনি লোংজদে। শারি-  
ব্রাশক ঙাকনা শিন্নায়পুংদা ইতারোয় কয়াগা

শিনকায়রকই। কায়রৈ য়েনখোং তমখরে, ইনুং লৈনা  
 ঙানখিদৌরে, - খাবা এলাংবা নাকাদা নিঙোল ফিগৈ  
 শেংনা রাগী নাতৈ কাং, অপাম নুংশি তেমশিংনবা  
 থাদোকপীয়ু হায়জবা লাকচরীবনি।

খাবা এলাংবা - ইবেম্মা, তম্ফা রাঙমলোই, ইনুং  
 ঙানখিগদৌরে, কায়রৈ য়েনখোংসু তমখরে। চনু  
 নিঙোলগী রাশকসু পন্দোন লোমখরে। ঐবু লোইরং  
 শিংখোং ওইনা উবীরবসু পায়মা পুঙ্কিংনা কিশি  
 থোকপীদুনা নোংদমবীগনিদো ...। হন্দক মপোকসি  
 ইবেম্মনা নোংদমবীরবদি মপোক লাংওন খুদিংদা  
 পোকচমন মইহে য়ানবা ওইজগে হায়ববু .... ?

তম্ফা - মরৈ পুংদা ননিংতৌনা হাই হুয়া  
 পাঞ্জবা, লমকেং-লমহেনবা খাবা এলাংবা, পামদ  
 পামদা ইপল-পম্হৌ, পলেম-ইমাগী শরি রাশকু  
 হোইয়াখিবনি। হৈগী হৈরম শুদ্রবদি হৈজিং খরাই  
 লৌদবা, নরান য়ুমতমদবা, য়ুমলেপ চারা তম্বদবা নমঙ  
 ইমঙ ওইন্দবা লেপখিদো ॥ ওসি কোরৌ নোংসি  
 নোংলেনখবদি রাশক পরৈ কায়ফদে সমু খোংদোয়  
 হুঞ্জখরো হৈ ...।

খাবা এলাংবা - (ইবেম্মগী য়ারা তার-তারগা  
 খোইশাওনবনা লাঙ্গোয় চল্পবা খাবনি) চনু নিঙোল তম্ফা  
 ... তম্ফা নংবু খাবগী তালোইশিংদা চনবদা, পাখৌ  
 শামাম্বা, লেংমাম্বা খোইয়ুম কনানা থিংঙমগনি?



লেংমাম্বী নতারোয় কনানা লৈখোঙগী লৈহেঙ্কগা  
নাপদা চিঞ্জবদা চীংঙু খোইয়ুমনা থিংঙমগদ্রা?

তম্ফা - খাবা এলাংবা কাওজিন থিবা  
মপেক্লা খোইয়ুম তময়ুম মপোঙা পোক্লাবা, মপোক  
লাংওন খংজদবা নংগুম্বনসু ঐবু লাকচ খুদুম চনবদি  
হন্দক মপোকী খল্লরনু॥

খাবা - হা .. হা ... হা ...., তম্ফা  
রাঙমলোই খাবা এলাংবা ঐবু নংগী চরৈ ফিজেং ওইনা  
মিৎয়েং তারিবরা ? লৈরাং লৈখোক লোই, লৈমন চম্মা  
লৈথেংনিংদবগী ব্রানী, ব্রাগী ব্রাতায়নবনিদো ...। খৌদু  
নুংগুম্মা অদুক থম্মোয় কনবদি ... চনু নিঙোল করি  
মপোকপু কৌবগে ?

তম্ফা - লাংওন মপোক অমদা এলাংবা  
নহাক্লা শজি শরোং ওন্দুনা লৈরিঙৈদা ঐনা ইশাবী  
অকোংজাম্বগা শেংন কায়নরক্লবদা লোইমোম ফৌ  
পুখোঙুনা, ফৌকৌরোননচিংবা পাংখোক্লম্বগা ইথায়  
চিংজিন্দা ইরাংনগে খম্মা লাকপদা নহাক্লা অরুবদা  
অথেনবনি হায়না ইরাকনহনখিবা ... নংনা ঐগী  
লোইরং-শিংগোং ওইখিবা নংত্রা ?

খাবা - তম্ফা, নহাল মপোঙা এলাংবা  
ঐনা শজি শারোংওন্দুনা নংবু ইরাকনহনখিবা । মপোক  
অমগী ব্রাবু মপোক অসিদা খোমলেন মঙগুম্মা  
মঙফাওনহল্লিবা ...।

তম্ফা - (খোংনেংনরবী তংজ লিন অমোঙুয়া)

এলাংবা, নশানা নশাগী মপোক খংজদবা, নরমচৎনা নবেম্মা ঐবু ফংঙমদরেদো। রাঙমলোয় তম্ফা ফৌওইবী ঐদি মপোক লাংওন লোইদরি, তাইবংগী অপাম নুংশি খোংদাবা যাদ্রিদো ...। চিংডু সিদবা মপুগী য়াথং পন্দোম লোমদ্রি, হয়েং তুংগী চারোন-শুরোন, মোনু তাইবং থরায় কয়াগী থুমখোং হাং, য়েমৌ য়েনশাং অশংবা, অমুনবা মখল মখেল পুথোক্লমখিনি, খংজহৌ।

তম্ফাগী য়ারা তার-তারগা খোইশাওনবনা শুক্বা মন্ববা নোংগী মপৈ-মপৈলজ্ঞা অকি তুংজুংলবা নোংথাংনা খাকপঙুয়া মায়কৈ খংদ্রবা নোংলৈ নুংশিংনা হুন্নকপঙুয়া চুথরকপা নোংঙুয়া হৈথরক্লে। খাবা এলাংবা তম্ফাবু খুজ্জং পায়দুনা চিংলগা তালোয় শিংদা চন, খোইয়ুম লাইয়ামগী মমাংদা লৈরোং লাইদা কৎপঙুয়া লৈহনলগে খনলক্লে। খাবা এলাংবসু তম্ফা তল্লা চংশিনলকই। চনু নিঙোল তম্ফাসু খাবগী পুক্রিং খংলদুনা মিৎকুপ-নাহুম মিৎয়েং খোংদনা কাংদনা লেপলিবীনি।

খাবা - শরি রাশক,-সরি রাশক কায়রবনিনা য়ারৌ শজি ওইরবী শাদানবা ঐগী ইমাংদগী করম্মা নানথোক্কানি।

তম্ফা - খাবা এলাংবা খোংফম অমতং লেংদুনা নিঙোলগী শামু হকচাং শোকে হায়না পায়মা নুংদা খন, তাল্লোয়শিংদা চনগে তেমশিংনা পাস্বা কৈরেন

কৈজাওগুয়া শরাক তমগে হোনরবদি শাদানবগী লাংদা  
থুরবা ময়া কবাক খল্লবা শাণ্ডুয়া নদোম যাইবী থরায়  
মাংগনিদো।

হায়, হায় - খাবা এলাংবা নবেম্মা তম্ফা  
রাঙমলোয়দি শাইওন, লাংওন য়াশ্বীনি। লাইয়োনলৈ তরংবী  
হায়নসু কৌইদো, পন্তোয়বী লাংওন চঙখোনবীনি, খোইমোম  
লাইরেস্বীনি, মহৌশা কৌবী লাইরেস্বীনি। অমম অঙান  
পুবীনি, চীংগু সিদবা মপুগী শাখায়নে। ওসি কোরৌ নোংদগী  
আ তুংগী চারোন শুরোন, খোইয়ুম লাইয়াম নুমু পোং, তয়ুম  
মৈরিংবা, ফুঙ্গা নাইনা য়েক সলাই খায়না য়ুমলিং  
কেরিংবশিংনা নবেম্মা ঐগা নংগা রাখুংনদ্রিবসে করিদগীনো,  
করম তৌনা থোকখিবনো হায়বগী বারী শিংবুমা তাইবং  
য়ুমথোং খুদিং বারীনহৌরসনু।

মহৌশা কৌবী লাইরেস্বীগী শাইওন লৌ, খোইমোম  
লাইরেস্বী ইচানা খাবা এলাংবগী মতমবু লৌশিন্দুনা মতমগী  
লাকানুংদা চঠৈ ফিগুয়া থুপচিন্দুনা থম্বগুয়া থুপচম্বখরে। তম্ফা  
লাইরেস্বীগী য়ারা তাবদা খাবা এলাংবা তাউবা হুইগং  
থাংবগুয়া তেখরে। ইবেম্মা তম্ফাবু মাগী মমিৎতা মহৌশা  
কৌবী লাইরেস্বীগুয়া উরকলে। অমুকসু তম্ফাদা, তম্ফা ওইনা  
লেপ্পরে। মিকুপ অমদনা মশুং মমানবী কয়া অমা ওইনা  
শফোংলকলে। তম্ফাগী তম্ফা গাঙা ওইনা উরক্লে। খাবা  
এলাংবা অরাবগী মথঙা অরাবা, খুল্লবা খুদিংদা লংলা  
মাংখ্রবা লংদুমগুয়া ফুমবংনরক্লে। খাবা এলাংবা মশানা  
মশাবু কাওথোকচরে।

থাবুং থানিলগী থাজনা ইনুং ঙালমদায়দা মপাং কনা  
 যাওদনা মহৌশা কৌবী লাইরেন্সীগী অতিয়া কৌবা সংবাম্নরবা  
 সঙ্গায়দা মুংলমদায় থাউমৈনা ঙালবগুম্মা ঙৌরবা থম্বাল  
 চাম্মানিপানা লৈকা ফম্মা শাংকায়রকপগুম, মুরবা শম্মাংনা  
 ছমনি পানবা থাজগী মকোয়গুম্মা মাইথোংদো হায়ফম খংদনা  
 শুমহৎপীনি। ফজবগী মথক্তা ফজবীনা লৈতেংই; তম্ফামুক  
 ফজবী চনু নিঙোল অমা মতমদুদা লৈরম্নরোয় হায়নিংই।  
 লাইদা লাইওইনা লৈপরবদা মখুৎশু তিমেদ তা, কজেং-  
 থাং খুৎথাখরে।

মশেক মঙালগা লোইননা লাইরেন্সী তম্ফানা মখা  
 তানা খাবাদা হাইরকই। থাঙ্গা ব্রাংডু লৈমলেন্দা ওসি কোরৌ  
 নোংদগী হৈক্রু হায়বা হৈরাংসে পানদবা ওইরসনু। শাগৈ  
 সলায় তিন্নবদা, খরায় থক্তা লৈরোং লৈপহাপ্পা লুহোংবা  
 (পুন্নি লৈপুন) শেম্বদা নুংঙায় য়াহিপ তানফদবা ওইরসনু।  
 হৈরাং লৈরাং শুদবদগী অকায়বা হায়ববু তম্ফাগা ঐগা খাবা  
 এলাংবা নংগা ব্রাইথুংনদ্রিবনি।

খংহঞ্জবা : ওসিফাওবা ব্রাংডুদা হৈক্রু কৌবা হৈপালসি  
 হৌরবসু ইমারেদ তম্ফা লাইরেন্সীনা খাবাবু  
 পামজদবা, নুংশিজদবা মরমগীদমক হৈরোংখিবনি।  
 ব্রাংডুদা হৈক্রু হৌরবসু পানদে হায়নরি।

ঐনা লাইপোক অশেংবা ওইরবা, নংনা ব্রাশক  
 ঙাকচবা ওমজদবগী মইহেনা ওসি কোরৌ নোংদগী খাবা  
 এলাংবা নংনা পুজরক্লীবা হৈজিং খরাই ওয়মক থৌদু নুং

ওইনা ওনদুনা লোইবী চিংগী যাংদৌ লম্বীদা লৈহৌরসনুকো।  
নুম্বিৎ থানা লৈরিবমথৈ তম্ফা ঐগী ইতিক-ইয়াইবু  
শোমহৌরসনু।

খোংহাই যাংনা, সমু নমায় লৈদুনা য়েংজরুচো,  
খোইয়ুম লাইয়াম ওম্বমক অয়াং লমহৌবা, মোংবা মরানয়াই  
য়ৌঙন্নরোইদো ...।

যারা খরসি কাংলন্নগা খ্বাংচেৎ নমখাং কন, খোংলৈ  
যাংনা মপল-পন্তৌ মরানয়াই তম্বা তম্ফা রাঙমলোয় মশেক  
মঙানগা লোয়ননা খাবা এলাংবগী মিৎয়েংগী মরুম  
থুপখরে।

নোংলৈ নুংশিৎনা হুম্বদা লৈচিনগী মপৈ-মপৈনা  
অঙৌবা ফিজংগুমনা উরক্লে। লোইবী চিংগী যাংদৌ লম্বীদা  
লেম্বা লৈতনা খোংহায়রজুনা খাবা এলাংবা অঙকপনা থল্লবা  
পুসিগী কুন্মৈ ওইবীশিং ওম্বমক, খোইয়ুম লাইয়ামদো লম্বীগী  
চিদায়দা খৌদু নুংদুম ওনদুনা লৈরমলে। মওং মতৌ উরুবদগী  
তম্ফা খোইয়ুম লাইগী মপোকনি খংলরুদুনা অরা হুইশোক  
লাং শমু হকচাংদো চেংখৈবঙম্বা নিকখরে।

খাবা এলাংবা নুংশুক নুংজানা ইবেম্মাগী মতিক  
ময়াইদু উরুবদগী হদক মপোকসিগী হল্লরুরোয়দবা চিংঙু  
লাইগী খৌইনশিদু লাইবঙা তমলমপনি পায়মা পুফিংদা  
খন, লকানুংদদি থম্মোয়দা তাশোম্বা থিনবঙম মরাংয়াইদা  
খোইয়ুম ফম্বাইবশিংগা বারী শা-শাদুনা হলবাইরকখি।  
ইবেম্মানা রাথুংনজরন্নবদি থরৈ ইরমদম নুংঙায় যাইবী মরাং  
কায়না পালমগদবনি।

## অরোয়বা তাক্কক

লমলেন - উয়ানথাবা, লাইনিংথৌগী মশুমাং, থেল্লোংপুং ময়োন্দনি। মপল পন্থৌ অপোকপা, পলেম মমা অপোকপী মাংশোক ফময়েন্দা মমাং থোংজাও পোনা কাং, থোরকপদা মঙায়রি মমোম তম্ফাদি শুমাং থেললোং পুংদা লেপ্তুনা লৈরি।

বাংলেন পুংজা - ইনুং সোরা তৈরক্লে, ক্বাক্কী লানপাউ চেল্লকলে। চিংখৈ পীবারেল যাইফবসু ফীদুপ হনকলে। খুম্নন পুংদা ওংজবী খোইমোম লাইরেস্বীসু খুনবীরোজা য়াহিপতুনা স্না সঙ্গায় ফজবা, অহিং লিক্কা তাক্কাবা, নুংখিল লিক্কা কংদবা, অহিং থাউমৈ মুৎতবা, নুংখিল থাউমৈ .. অকং তৎচবা, অরাই কংদবা মঙাং মরু সিদবা, য়োই ময়্যাই লাইরেন তাউদনবা, নুমিৎস্না খোন্মাদোন অতোনবসু খিং-খিং খিংগানা তরংদহীরেল হোল্লদুনা কোরৌ নোংগী শিনশুরকপা খোংকাপ ইহ্নন তম্বা হৌরক্লে।

লৈমা - হি, ইমোম লাংলেন তম্ফা নৎতবরা ...।

সুমাং থেনলোং পুংসিদা লেপলিবী অসিবো ...

(মহৌশা ইমানা মান্নদবা শাওং শাদা ওইনা উরকপা অদুদা ওকনা য়েংই। খুবাক লাইখন শানা লেপলি।)

খোইয়ুম লাইরেস্বী চেংলৌ শকনা লময়ৌব মঙলৈখি।

চুমথাং ওইরিবী শুমহৎয়াই পুবী শাওং শাদানি। লৈমা

ইমোম চরৈহল, ইপাগী লাংলেন নপল পন্থৌ, পলেম

নমাবু লক্কুরিবা করিগীনো ... সঙ্গামনুংদা পুমনে  
 পাউমেনসে ...। চনু নিঙোল মপোক্কনি, হৈজিং খরাই  
 পুরকপা ওমজদ্রবা এলাংবা মকাদা করিগী  
 ব্রাইথুংজরুগনি। ইমোমগী করি ব্রাংলিবগে ? যাব্রাদি  
 মকা লাম্বদে। উয়ানথাবা লাইনিংথৌ, লৈমা উনবীনুংদা  
 খল্লি তিল্লাং য়োংথনা, অমুকসু ওক্কা য়েংজৈ, ইমোম  
 লাংলেন নত্তবরা ওম্হোকনসু চঙখোনখরে। মহৌশাগা  
 ইমান মাম্বদবী শাওং শাদাবু ওইরে। করি মতৌনো ....  
 চিংডু সিদবা, অপোকপা মপু ওম্বমকসে ইবুংঙোগী  
 কুন্মৈনি, ইবুংঙোদবু নিংজখিবী ইমোমনে ...। ওসি  
 কোরৌ নোংজাসিদা করম্বা নোংদম অমা,  
 ..... ?

উয়ানথাবা লাইনিংথৌ - লাংলেন চরৈহল, করি  
 মতৌনে ইবেম্মা ..। নপল পম্হৌনা শরি নামুংদনবা  
 পার্থৌ মশেন ব্রাশকখিবা চনু নিঙোল ইমোমবু মরান  
 য়ুমদমহননিংলুবদগী থোকখিবা ঙাঙনি। ওম্বমক নপল  
 পম্হৌনা ওইহনখিবনি, ইমোমদি লানদবনি। ইমোম্বা  
 য়াথং ঙাকপদগী ইপানা পোকচমন মইহে য়ানজবনি।  
 ইমোমলোই তম্ফানা, কুমজা-কুমশিং য়ান্নকলে নপল  
 পম্হৌগী শিম্মায়পুংসিদা চনু নিঙোল নংনা নতারোয়  
 কয়্যাগা শিন্ডবা। মপু ন্না য়াথংনে, ইমোম্বা থাজ ব্রাংডু  
 লম্বলেনদা খুন্হোকলম্দ্রবদি নপল পম্হৌদি করিবু  
 ওইগনি।

নুংশিৰবা হৈনম-লৈনম, লিৰি হুহা মালংবনা অয়ুকী  
 বাংলেন পুংজাদা শিন-থুংনা খোংদোয়রুগা মবেম্মা তম্ফানা  
 নোংলেনলিৰী মপল পাথৌগী মশায়গোলনুংদা লাইরেনবী  
 মতিক ময়াই ফুদোরজুনা মহৌশাগা মানদ্রবা লমলেনদু  
 ওইহলকলে। পারবা লৈচিন মপৈ-মপৈনা উপাল ব্রাপল  
 উরজুরে। অয়ুকী লিঙ্কনা শিস্তরকলে তপ-তপ, পোম্বী চেক্ল  
 কয়ানা ইনুংঙাল্লে হায়দুনা যাকায়রোনবু শক্লকলে। চিংঙু  
 খোইয়ুম নমুপোংহনবা কয়াসু তেংবানবগী মপুবু খুরুম  
 লৈপায়নখরে। বাংলু লম লেন লমনুংশি, ওসি কোরৌ  
 নোংজাদি বাংলু লমদম লমনুংসিদে থাজ নৌহৌনবা হায়বদু  
 ওইরদুনা চিংঙু খোইয়ুম যুমথোংয়েনা নুংশিবা লৈনম্মা লৈরাং  
 খুজোক-খুজোক চাইবগুম্মা তৌখরে। লৈচিল না কুপস্ত্রবা  
 তরং নোংমদোন, তেংপানবসু উস্ত্রিদবা মতমনি।  
 অদুমওইনমক তম্ফা ইবেম্মানা লৈপলিবা শুমমাং থেনলোং  
 পুং অদুদি লাইরৈবাকী লৈকোনগুম্মা ঙাংহোয়রী।

পালেম মমানা মমোম লাংলেনগী মনাক্তা সমু খুজেং  
 পায়দুনা মপল পম্হৌগী মোংবা মরানয়াই পুশিনগে খম্মা  
 খোংকাপ ইহ্ন তমদুনা চংশিনলি। পালেম মমা অপোকপী  
 লৈমনা মমোম লাংলেনগী তনৌরবী মখুং পায়গে নিংলদুনা  
 নকশিল্লুবা অদুদা মমোমলোই তম্ফানা হন্দক মপোকী  
 লোইরবী উয়ান চাকতিম্মরীবী পালেম নত্তনা পালেম শকপী,  
 পম্হৌ নত্তনা পম্হৌ ওইজরুবা খংজবা, উজবা ওমজদবী  
 অনিবু মাংলমচৎ তুংলমচৎকী শাংলবা যাংদৌ লম্বীদা



লমহৌননা পুমনে পাওমেনহৌদ্রবদি অনৌবা মপোক  
লাংওন অমদা করম্মা তম্ফা লাইরেস্বীনা নাওকোনবীরীবী,  
নাওয়োকপীরীবী পলেম পম্হৌবু কায়নবা ওমগনি। মপুনা  
পীবা বাংলেন পুংজা মতমদু যৌরক্কদুনা যাইফ ইহ্ন তম্মকলে।

তম্ফা লাইরেস্বী - পলেম, ইমা অপোকপী নমোম  
তম্ফাবু করি ওইরসিগে? ওসি কোরৌ নোংদগী উয়ান  
চাকতিম্বা লোইরেদো। খোইয়ুম লাইগী, পোকলেন  
পোকপা শাংলেন শাংপা মপু ইবুংঙো তাইবং খোইয়ুম  
নোংখায়বীরীবা ইবুংঙোগী য়াথংনে।

নহাল নোংবু, নোংদম-নোংখায়বীবা মপুনা হান্না  
শেশ্বা, কোন্না লোয়বা মালেম পুস্বগী লৈমায়েনদা  
শিন্হাবীরকপনি। ইপল-পম্হৌ, পাথৌ লেংমাম্বা খাবা  
এলাংবগী অপোকপগা, চীংঙু অপোকপা লাইদা পারী মমোম  
ফুইদবগী নিজদুনা নমোমনা পলেম ইমাদা পনদুনা তাইবং  
কুম্মে শিনকুম্মকপনি। মপোক লাংওন লোইদ্রি, মপুগী শিনাই  
লাংওন শুদ্রি। তাইবঙ অপং কুরাং চন, অশিন হৈবুং চা  
অপাম নুংশি তেঙ্গা থোংলুবা নহাল মপোক, হন্দক  
মপোক কাওজিন থিবা ওইরদুনা লমাংনরক্কবদা ইতা খোইয়ুম  
লাইরেস্বী ইমা পান্হোয়বীনা খোমলেন মঙলান্দা  
শিন্তাকপীরমদনা খাবাগা ঐগা অপাম নুংশি পন্তুংনখিদবনি,  
অপোকপী।

পলেম-পম্হৌ য়ারা হিতোজুনা ওসি কোরৌ ইনুং  
ঙানদ্রিঙে খাবা এলাংবনা হৈজিং-খরায় পুরক্কবা ওম্ববদি

হোয়য়াগনি পাওথাখিবা। চীংঙুনা শিনবা কুন্মৈনি  
 ঙমখিদরেদো। খাবা এলাংবদা নম্মোমগী ইতিক ইয়াই  
 খংহনলমলেদো। মাগী খোইজৎনবা নাপল, রাংখোইরবা  
 লিচৎনা মরম ওইরদুনা খোইয়ুম লাইদা হৈজিং পোৎশিং  
 খৌদু নংবু ওন্দুনা এলাংবা চীংশাং নাপোম তেংকোং শাবী  
 মোকলৈ (মমৈ চীং) চীংশাংদা তুমপক-তুমপক খৌদু নুং ও  
 দুনা লেহৌরে। চনু নিঙোল ইতিন খংহৌরে।

ইপল-পন্থৌ, ইমা অপোকপী মসিনসু মদোমদে।  
 নমোম ঐগা খাবা এলাংবগা রায়খুংনদবসি কান্নবা, মইদি  
 তেংবান্নবদা পাল্লিবা তাইবংপানবা থরায় পানবশিংনা  
 অর্রাবনা খম থেংলবা কুমগী নোং চুদ্রবা, কুম অদুদা কাঙলবা  
 মতম, লাইজ ঈশিং, ফংদবগী অরা-অনা নংলবা, ইকং  
 খোরক্লবদা খাবা এলাংব চীং তেঙ্গোং শাবীদগী নুংলৌরগা  
 নমোমগী লাইকোন্দা চীং ওইরিবা নংফৌ চীংগী চিংখোংদা  
 তুরেনসিদা খৌদু নুংদু ঈতিংলবদি তাদবা নোং চুগনিদো।  
 খাবনা ঐবু পামজবা, নুংশিজবা, ওইজনিংবা তিলাং য়োৎনা  
 চাক্লা খাংবগী মইননিকো।

পলেম অপোকপী নমোম তম্ফাদি ইপল পন্থৌগী  
 মোংবা শঙ্গায় য়ুমচংবা য়াদরে। মপোক লাংওন লোইদরী  
 লোইনু থুমখোং থুমশুংনা তেংবানবদা লৈরিবা থরায় পানবা  
 কয়াগী নমু পোং ক্ষীওইবগী শিনলম শিন্খা লোইদ্রি। ঙসি  
 কোরৌ নোংদগী নমোম তম্ফা, তম্ফা কোলোয়নররোয়,  
 লাংওন মপোক অমা তন্নগনি। নহাল নোং-চীংঙু য়াখং পুদুনা

থাজ খোম্ফোক তমজরকপনি ।

তম্ফা ব্রাঙমলোয় ঐনা খুম্ফোকলম্মী খংহৌম্বা নুংফৌ  
চিংগী চিংদোনদা নম্মোমগী খুবম থম্মীয়ু। তম্ফা পাম্ফোয়বী,  
লাইয়োনলৈ তরংবী ঐদি ফৌওইবী, লাইরেন্সীনি,  
খুমলৈমনি, লৈমা তরেং লাংওনবীনি।

ব্রাংডুদা লৈরিবা খুন্দা লৈতাবা ওম্মমক চাবা থকপা  
ব্রাংতনা নুংঙায় য়াইবি মরাং কায়না পান্দুনা হিংহৌবা  
ওইরসনুকো। তম্ফা ঐবু লাংচবা, নিংজবা, য়ুমবুং-য়ুমথোং  
খুদিংদা ব্রাংত পাদবা ওইদুনা তরেং শেনফু নুংদা শেনজংবা,  
লৌইমোম ফৌগৈ চোম্মা হাপচবা, লৈমলৈ ঙাবু ঙাথিনা  
লৈমলৈ ঙাব্রাংতবা ওইনা খুঞ্জাও লৈচাওনা পানবা  
ওইহৌরসনুকো পলৈম-অপোকপী পলৈম-পন্থৌ  
অপোকপা।

মাইকৈ সলায় খংদনা হুম্মকপা নুংশিংনা নোংপুরবা  
লৈচিল নোংফাইগা লোইননা হুম্মা হৌরক্লে। উপাল-ব্রাপাল  
ওম্মমক জাগোয় শাবী লৈশাবীঙম্মা শাথেক কয়াগা লোইননা  
হাই হুম্মলি। অখাক-অরাও নোংথাংগী জাগোয়না শনে  
দাকম্মিবা উচেক ব্রায়া কয়ানা মহুম্ম লাংদা চংখরে। মপুগী  
শিন্খা পুরদুনা য়োই ময়াই লাইরেন তাউদনবা, কোরৌ নুমিৎ  
অপানবসু খিৎ-খিৎ খিংগনা তরং মালংদা শিনশুরকলে।  
শুক্কা মম্মলবা তেংবানবা অমমবদা অমম্বনা  
তিনশিনখিবঙম্মা উরক্লে। খংহৌদনা মুরবা নোংগী লঙ্কা  
কোরৌ অঙানবনা শাফোংলকলে। শিৎলম্মা নুংশিৎ, মঙলম্মা

নোং কুপ্নমবা লৈচিল নোংফাই কয়া চাংজৌ পান্না চেপ্পম্বা ইচেলবু তোবর্বান নিংখায়বদা ইচেলনা পাথোজুনা চেম্বিখিবগুন্না অকুৎপদা মিৎয়েংগী রাংমা লানখরে। পীরাংনা থুমহৎলবা মিৎস্না লকা অনিদো, পীরোয়ননা উয়ানথাবা লাইনিংখৌ, লৈমা অনিমক মমোমলোই তম্ফাবু য়েংনা-য়েংনা লাইরানা শুমহৎলবা মপোকুন্না য়েংদুনা লৈরি।

শংবান্নরবা অতিয়াদা য়োই-ময়াই লাইরেন তাউদনবা নুমিৎ স্না খোমদোন অতোনবসু তরং পুংদা শিনকারকলে। হৈরাং-লৈরাং ঙ্মমক লিরি হুন্না মালংনা জগোয় খুথেক তমহনলকলে। উচেক-ব্রায়া খিবিকনা মপুগী মিংখৈবু শোলদুনা য়াকাইরোনবু শৈশকনা তানথাবু পিরকলে।

ইপাক ইরেন অথোইবা লোক্তাক, পুমলেনসু ইথক হোরকলে, লেপ্পা লৈতনা। ইরাই কনবা তুরেনগী ইচেলনা পন্ডুংফমবু য়ৌনবা চেনথরি। ঙুরাং কৌবা কোরৌ নোংমনখিদুনা ঙুসিদা তিনখরে। ঙুসিনা হয়েং অমুক নৌনা লৈম্ন চনদুনা মপুগী লৈকোলদা লৈরাং লৈনম ওইনা তিনত্রগনি। মমোমলোই তম্ফানা মপুগী শিন্হা লোইরদুনা মহনফমদা হনত্রবা, মতেফমদা তেত্রবা পুন্সি শিন্হা লোইরে খন্না লাইরৈবাক্কী লৈকোলদা মহৌশা কোবী লাইরেন্সীগা খুৎশম্নরদুনা অনৌবা লাংওন অম্মগীদমক লৈচিন-নোংফাইরক্তা মশেন-মরাং, মমি-শামি মিৎয়েংগী মরুমদা তম্ফা লাইরেন্সী খোংহাইখরে, উখিদরে। পলেম-পম্হৌগী মিৎয়েংগী রাংমদা লৈচিন-পোমায় কাং উনা-উনা উখিদ্রবী

তম্ফবু উয়ানথাবা লাইনিংথৌ, পলেম মমা লৈমনা নেংখোং-  
ফুইনা চুরবা নোংজুগুম্মা, ইরায় কল্পবা তুরেলগী ইচেলগুম্ম  
।, নোংথাংনা খাকপগুম্মা কৌজদুনা খঙহৌই। পলেম ইমাগী  
চরৈহন, লাংলেন তম্ফা, ব্রাংডু তম্ফা লাইরেস্বী হিক্ক-হিক্কা  
তেংথা নাওইখরে। মপল পম্হৌ উয়ানথাবা লাইনিংথৌসু  
মমোম লাংলেন তম্ফাবু নোংথাং খাকপগুম্মা কোরোইনরক্কে।

তম্ফা, তম-ফা, তম্ফা ব্রাঙমলোয় ...! ব্রাংডু তম্ফা  
লাইরেস্বী, .....। (হাংলবা তলং মালংদা নিল  
খোঙদুনা পলেম পম্হৌগী খোঙথাংনা নিলহৌই)।


কৌরৌ নুমিৎ অদুদগী থাঙ্গা ব্রাংডু লমলেন  
লমনুংশিদা ব্রাংডু তম্ফা লাইরেস্বী অমুক হম্মা উখিদরে।

‘ব্রাংডু তম্ফা লাইরেস্বীনা লাংওনলস্বগীদমক  
ব্রাংডুদা ইমা লাইরেস্বীগী খুম্মম লৈরি’

\*\*\*\*\*

অপোকপনা য়াইফরে

লোইরবা







### ফোংখ্রবা লাইরিকশিং :

- ১। লৈমন চল্পবী ॥
- ২। চাক্লিবা ॥
- ৩। লাংওন মপোক অমদা ॥  
(ফৌওইবী লাংওন অহানবা, লাইগী ব্রারি)
- ৪। ওলাংথাগী লৈপাকলৈ ॥  
(ইডুকেসন গী গ্রান্ট ফংখ্রবা ১৯৮১ ইং)
- ৫। ঐগী নাচোম (শৈরেং)  
(ইডুকেসন গী গ্রান্ট ফংখ্রবা ১৯৮১ ইং)
- ৬। মাইরেল ফমব্রেং অমসুং তম্ফা খুদোপ  
(লাইগী ব্রারি)  
(মণিপুর ষ্টট কলা একাদমীগী গ্রান্ট ফংখ্রবা ১৯৮২ ইং)
- ৭। সৌবন লাইরেস্বীগীদমক সারম ১০৮  
(লাইগী ব্রারি)
- ৮। থোংঙাম মোন্দুম (লাইগী ব্রারি)  
(ইডুকেসন (এস) কী গ্রান্ট ২০০০ ইং)
- ৯। রাংঙু তম্ফা লাইরেস্বী। (লাইগী ব্রারি)
- ১০। চিনবিখিবা নাচোমদো চীঙ্গোংলৈগীনি (শৈরেং)

### ফোংলগদবা লাইরিকশিং :

- ১। খ্বায় নুংজেং পীবা।
- ২। থেঙ্গৌরোন (হৌরকলোন অমসুং থেঙ্গৌ থোংজোং,  
থাং পায়বা-তা পায়বা, ওজা কয়াগী)
- ৩। মীতৈ মুক্লা (হৌরকলোন অমসুং মশাম্মা)
- ৪। অতৈ-অতৈ (ইনাংকী লাইরিকশিং)